

رنگ لاتی ہے حنا

www.FreePdfBooks.org

محی الدین نواب



رنگ لاتی ہے حنا

محی الدین نواب

علم و فن پبلشرز

الحمد مارکیٹ، 40- اردو بازار، لاہور۔

فون: 7352332، 7232336، فیکس 7223584

www.ilmoirfanpublishers.com

E-mail: ilmoirfanpublishers@hotmail.com

Scanned by iqbalmt@urdu-forum.com

رنگ لاتی ہے حنا

اس عالیشان کوشی کے اندر سرنگیت سے رچی ہوئی مترنم آوازیں گونج رہی تھیں۔ بول کہہ رہے تھے کہ وہاں کسی خوش نصیب کی ہتھیلیوں پر بیا کے نام کی مہندی رچا کی جا رہی ہے.....

رنگ لائی تیری مہندی رنگ لائی
رنگ لائی تیری مہندی رنگ لائی
گوری کر کے ٹوٹکھا.....

تجھے مل گیا تیرا بیار.....

پیاسن بھائی تیری مہندی رنگ لائی...

کوشی کا لان رنگ بگنی فینسی لائٹس سے جھلکا رہا تھا۔ کئی شوخ و چنچل لڑکے لڑکیاں رقص میں مصروف ہو گئے تھے۔ ہلہ لگتا اور شور شرابا ایسا تھا کہ کان پڑی آواز سنائی نہیں دے رہی تھی۔

جملہ حقوق بحق ناشر محفوظ

نام کتاب	رنگ لاتی ہے حنا
مصنف	محی الدین نواب
ناشر	گلزار احمد
مطبع	علم و عرفان پبلشرز، لاہور
سن اشاعت	زائدہ نوید پرنٹرز، لاہور
قیمت	ستمبر 2010ء
	200/- روپے

بہترین کتاب چھپانے کے لئے رابطہ کریں:- 0300-9450911

☆ ملنے کا پتہ ☆

علم و عرفان پبلشرز

الحمد مارکیٹ 40- اردو بازار، لاہور۔

فون: 7352332-7232336

ادارہ علم و عرفان پبلشرز کا مقصد ایسی کتب کی اشاعت کرنا ہے جو تحقیق کے لحاظ سے اعلیٰ معیار کی ہوں۔ اس ادارے کے تحت جو کتب شائع ہوں گی اس کا مقصد کسی کی دل آزاری یا کسی کو نقصان پہنچانا نہیں بلکہ اشاعتی دنیا میں ایک نئی جدت پیدا کرنا ہے۔ جب کوئی مصنف کتاب لکھتا ہے تو اس میں اس کی اپنی تحقیق اور اپنے خیالات شامل ہوتے ہیں یہ ضروری نہیں کہ آپ اور ہمارا ادارہ مصنف کے خیالات اور تحقیق سے متفق ہوں۔ اللہ کے فضل و کرم، انسانی طاقت اور بساط کے مطابق کہہ دینا ہماری جماعت، جمع اور جلد سازی میں ہر اہم اعتبار کی گئی ہے۔ بشری تفتا سے لے کر کوئی غلطی یا منہات درست نہ ہوں تو ازراہ کرم مطلع فرمادیں۔ انشاء اللہ اگلے ایڈیشن میں ازالہ کیا جائے گا۔ (ناشر)

ماروی لڑکیوں کے ساتھ بیٹھی ہوئی تھی۔ کبھی ہاتھ لہرا کر کبھی تالیاں بجا بجا کر رقص کرنے والوں کی حوصلہ افزائی کر رہی تھی۔ موسیقی کی دھن پر ہولے ہولے تھرک رہی تھی۔ وہاں سب ہی سستی میں گارہے تھے، جھوم رہے تھے۔ کچل بھی دولہا اور دوسرے جوان لڑکوں کے ساتھ بھگڑا ڈال رہا تھا۔ اُس نے بڑے ہی جذباتی اشارے سے ماروی کو اپنی طرف بلایا۔ وہ مسکراتی ہوئی اسے ٹھینکا دکھاتی ہوئی دہن کے پاس آگئی۔ وہاں ایک لڑکی اس کے ہاتھوں پر مہندی لگا رہی تھی۔ ماروی دہن کے قریب بیٹھتے ہوئے بولی۔ ”واہ.. کیا بات ہے۔ کیا خوب گل مٹے بنائے جا رہے ہیں۔ دل میں بھی ایسے ہی گل کھل رہے ہوں گے۔“

دہن نے زیر لب مسکراتے ہوئے اسے کہنی مارتے ہوئے کہا۔ ”اپنی بات کرو۔ کچل کے نام کی مہندی کب لگا رہی ہو؟“

وہ اس کی ہتھیلی کو دیکھتے ہوئے بولی۔ ”مقدّر ہماری ہتھیلیوں پر کتنی ہی لکیریں کھینچ دیتا ہے۔ بس ایک پیا کا نام نہیں لکھتا۔ ہم اس کا نام مہندی سے لکھتی ہیں۔“

”جانتی ہو ہماری ہتھیلی پر اُن کا نام کیوں لکھا جاتا ہے؟“

ماروی نے اپنی ہتھیلی اس کے آگے کی۔ پھر مٹھی بند کرتے ہوئے کہا۔ ”تاکہ ہم اس نام کو مٹھی میں جکڑ لیں۔ پھر کہیں جانے نہ دیں۔“

اس بات پر وہ کھلکھلا کر ہنسنے لگیں۔ دہن اس کے پیچھے دیکھتے ہوئے بولی۔ ”وہ تمہارا کچل اسی طرف آ رہا ہے۔“

اس نے ایک ادائے ناز سے سر جھما کر اُدھر دیکھا۔ پھر سہیلی سے کہا۔ ”لوہا متناطیس کی طرف نہیں آئے گا تو کدھر جائے گا؟“

پھر اسے پہلے کہ وہ مزید کچھ کہتی۔ کچل نے اس کے پاس آتے ہی جھپٹنے کے انداز میں اسے ایک جھٹکے سے بازوں میں اٹھا لیا۔ ہر طرف سے سیٹیوں اور تالیوں کی آوازیں گونجنے لگیں۔ ماروی گڑبڑا گئی تھی۔ اس کے کشادہ سینے پر ملتے برساتے ہوئے چلا رہی تھی۔ ”یہ کیا کر رہے ہو؟ مجھے نیچے اتار دو....“

لڑکے لڑکیاں تالیاں بجا بجا کر کچل کو داد دے رہے تھے۔ محبوب نے بھری محفل

میں اپنا حق جنایا تھا۔ ماروی کو اچھا لگ رہا تھا مگر شرم بھی آ رہی تھی۔ وہ چند قدم بعد ہی اچھل کر اس کی گود سے اتر گئی۔ پلٹ کر واپس جانا چاہتی تھی۔ کچل نے فوراً ہی اس کی کلائی تھام کر کہا۔ ”کہاں چلیں...؟“

وہ کمر پر ہاتھ رکھ کر بولی۔ ”میکے سے آئی... میکے چلی....“

ایک جوان نے آگے بڑھ کر کہا۔ ”تیری کلائی مرے یار کے ہاتھ....“

ایک جوان لڑکی نے کھسکا لگاتے ہوئے پوچھا۔ ”کیا ارادے ہیں ترے یار کے ساتھ...؟“

کچل نے کہا۔ ”ارادے جوان ہیں۔“

ماروی نے کہا۔ ”ہم تو نامہ ریان ہیں۔“

لڑکیاں واہ۔ واہ... اور لڑکے ہائے۔ ہائے کرتے ہوئے ناچنے لگانے لگے۔ بزرگ خواتین و حضرات سب ہی ہائی سوسائٹی کے فراخ دل والدین تھے۔ کوئی دور سے انجوائے کر رہا تھا۔ کوئی ان کے درمیان آ کر تھرک رہا تھا۔ جب دھوم دھڑکا عروج پر آیا تو ماروی اور کچل چپکے سے کھسک کر باہر لان میں آگئے۔

ماروی نے اس کے بازو پر چپکی بھرتے ہوئے پوچھا۔ ”سب کے سامنے ایسے اٹھالیا جیسے میں تمہاری جاگیر بن گئی ہوں۔“

”کیا تمہیں اچھا نہیں لگا؟“

وہ ہائے کہتے ہوئے اس کے سینے پر سر رکھ کر بولی۔ ”بہت اچھا لگا....“

وہ جھک کر سر گوشی میں بولا۔ ”کہو تو بابا سائیں کے گھر سے اٹھا کر تمہیں اپنے گھر لے جاؤں؟“

”اٹھانے کی کیا ضرورت ہے؟ میرے بابا سائیں تمہیں پسند کرتے ہیں۔ انہیں ہماری شادی پر کوئی اعتراض نہیں ہے۔“

وہ ایک ذرا فخر سے بولا۔ ”ہو بھی نہیں سکتا۔ آفر آل..... میرے ڈیڈ پارٹی کے چیئر مین ہیں۔“

”وہ چیئر مین ہیں اور میرے بابا سائیں پارٹی کے سب سے اسٹراٹجک لیڈر

ہیں۔ بزرگوں کے سیاسی تعلقات ہمارے لئے فائدہ مند ثابت ہو رہے ہیں۔“
 وہ بولا۔ ”بائی دادے... تم اپنی سہیلی کا ہاتھ تھام کر کیا دیکھ رہی تھیں؟ کیا نجوی بن گئی ہو؟ لکیریں پڑھ کر مستقبل کا حال بتا رہی تھیں؟“
 وہ بولی۔ ”تم نے اس کے ہاتھ نہیں دیکھے۔ نازک، تھیلیوں پر سہاگ کے پھول کھل رہے تھے۔“

”اُسے چھوڑو..... میں تمہیں دیکھ رہا ہوں۔ آج تم ضرورت سے زیادہ حسین لگ رہی ہو۔ یہ پنک سوٹ تم پر بہت سوٹ کر رہا ہے۔ کھلا ہوا گلاب نظر آرہی ہو۔“
 وہ اپنی تعریف سن کر ایک ذرا لہرا گئی۔ زلفوں کو جھٹکتے ہوئے بولی۔ ”اب مجھ سے انتظار نہیں ہوتا۔ یہ بتاؤ مجھے سرخ جوڑا کب پہناؤ گے؟ کب اپنے نام کی مہندی میرے ہاتھوں میں لگاؤ گے؟“

”میں دیکھ رہا ہوں ہمارے بزرگ ہم سے زیادہ اس رشتے داری کے لئے بے چین ہیں۔ وہ جلد ہی ہماری شادی کا اعلان کریں گے۔“

ناچ گانے کے بعد کھانے پینے کا دور شروع ہو گیا تھا۔ ماروی سب رنگ تھلی بنی ہوئی تھی۔ ادھر سے ادھر اڑتی پھر رہی تھی۔ درٹے میں ملنے والا عیش و عشرت اور کچل جیسے خوب رو جوان کی محبت اُسے باغ و بہار بنائے رکھتی تھی۔ جب بہار آتی ہے تو ہمنورے بن بلائے مہمان کی طرح چلے آتے ہیں۔ ایسے میں کوئی ایک ہی من کا میٹ بنتا ہے اور وہ کچل کو اپنا میٹ بنا چکی تھی۔

دیکھنے والوں کی آنکھوں پر ہٹی نہیں باندھی جاتی۔ وہ کچل کی منظور نظر بنی ہوئی تھی۔ اس بات سے بے خبر تھی کہ اُس بھری مغل میں کوئی بڑی رازداری سے اُس تھلی کو دیکھ رہا ہے اور نگاہوں ہی نگاہوں میں اس کے رنگ چر رہا ہے۔

ڈنر کے بعد مغل غزل کا اہتمام کیا گیا تھا۔ لیکن اچانک ہی لائٹ چلی گئی۔ آنکھوں کو چند حیا دینے والی روشنیاں گل ہوئیں تو گہرا اندھیرا چھا گیا۔ ملازموں کو فوراً ہی موم بتیاں جلانے کا حکم دیا جا رہا تھا۔ کوئی پاؤر ہاؤس والوں کو فون کرنے کا مشورہ دے رہا تھا۔ سب ہی اپنی اپنی بولیاں بول رہے تھے۔

دہن کے والد کی آواز سنائی دے رہی تھی۔ وہ کہہ رہے تھے۔ ”یہ ہمارا ملک ہے۔ ہم اچھی طرح جانتے ہیں یہاں عین موقع پر کوئی نہ کوئی جھیلنا ہوتا ضرور ہے۔ میں نے حفظ ماتقدم کے طور پر جنرل کا بندوبست کیا ہوا ہے۔ آپ حضرات اطمینان سے بیٹھے رہیں۔ بس ابھی تھوڑی دیر میں روشنی ہو جائے گی۔“

ماروی ایک طرف کھڑی ہوئی سایہ سایہ نظر آنے والے مہمانوں کو دیکھ رہی تھی۔ کچل تھوڑی دیر پہلے اپنے دوستوں کے ساتھ خوش گپیوں میں مصروف تھا۔ اس نے اسے کوشی کے پورچ میں دیکھا تھا، پھر لائٹ چلی گئی تھی۔ وہ دیدے پھاڑ پھاڑ کر اُس طرف دیکھ رہی تھی۔ ایسے ہی وقت چونک گئی۔ عقب سے کسی نے اُس کے شانے پر ہاتھ رکھا تھا۔ لمس اجنبی اجنبی سا تھا۔ مگر یہ خیال بھی تھا کہ کچل ہی ایسی بے باکی دکھا سکتا ہے۔ وہ فوراً ہی پلٹ کر بولی۔ ”کچل.....! یہ تم ہو...؟“

پلٹ چھپکتے ہی وہ ہاتھ شانے سے سرکتا ہوا اس کی کلائی چھوتا ہوا گزر گیا۔ وہ اپنے محبوب کو اندھیرے میں بھی پہچان سکتی تھی۔ وہ ذرا قافلے پر کھڑا ہوا، سایہ سایہ دکھائی دینے والا کچل نہیں ہو سکتا تھا۔ وہ اچھل کر دو قدم پیچھے جاتے ہوئے بولی۔ ”کون ہو تم؟“

اس سائے نے ہماری بھر کم سرگوشی میں کہا۔ ”تمہارا دیوانہ..... اور یہ دیوانہ بہت جلد اپنی دیوانگی دکھانے والا ہے۔“

اتنا کہہ کر وہاں سے پلٹ گیا۔ اسے اندھیرے میں گم ہوتے دیر نہیں لگی۔ کوشی کے ملازم موم بتیاں جلا کر لا رہے تھے۔ شامیا کے نیچے لان میں کسی حد تک روشنی ہو گئی تھی۔ تھوڑی دیر بعد ہی جنرل آن کر دیا گیا۔ اندھیرے میں ڈوبنے والی کوشی ایک بار پھر جھلکا اٹھی۔ وہ پریشان ہو کر ایک ایک مہمان کو دیکھ رہی تھی۔ پتہ نہیں وہ کون تھا جس نے ایسی بے باکی کا مظاہرہ کیا تھا اور آئندہ نہ جانے کیسی دیوانگی دکھانے والا تھا؟

کچل نے آکر اس کے شانے کو تھپتھپایا تو وہ بری طرح چونک گئی۔ وہ ہستے ہوئے بولا۔ ”کیا ہوا؟ تم تو ایسے اچھل پڑیں جیسے میں نے کرنٹ مارا ہو۔“

”تم... تم کہاں تھے...؟“

”میں تو یہیں تھا۔ مگر تم شاید کہیں گم تھیں اور یہ تمہاری رنگت کیوں اڑی ہوئی ہے؟“

اس کی نظریں اب بھی مہمانوں میں اس اجنبی کو تلاش کر رہی تھیں۔ وہ اسے تمام صورتحال بتاتے ہوئے پریشانی سے بولی۔ ”تم ہی سوچو.... وہ کون ہو سکتا ہے؟“
وہ مسکراتے ہوئے بولا۔ ”کم آن ڈارلنگ! شمع جلتی ہے تو پروانے آتے ہی ہیں۔ ہوگا کوئی تمہارا دیوانہ... روشنی میں اپنے دل کی بات نہ کہہ سکا۔ بزدل تھا۔ اندھیرے میں تیر چلا گیا۔“

”وہ دل کی بات کہہ کر نہیں گیا ہے.... دھمکی دے کر گیا ہے۔“

”تم کیا سمجھتی ہو وہ جہیں مجھ سے چھین کر لے جائے گا؟“

ماروی نے اُسے خاموش نظروں سے دیکھا۔ وہ بولا۔ ”شیر کے منہ سے نوالہ چھیننا آسان نہیں ہوتا۔ میرے کسی رقیب نے بس یونہی اپنے دل کی بجز اس نکالی ہوگی۔“
”مگر وہ کون ہو سکتا ہے؟“

وہ اس کے شانے پر ہاتھ رکھ کر اسے اپنے ساتھ لیتا ہوا ایک طرف جانے لگا۔
”کم آن... ایسی چھوٹی چھوٹی باتوں سے پریشان نہیں ہونا چاہئے۔ پارٹی انجوائے کرو۔“
دلہن کے دلوں ہاتھوں پر کہنی تک مہندی لگائی جا چکی تھی۔ اب حیدروں پر گل بوٹے بنائے جا رہے تھے۔ یہ ایک حقیقت ہے کہ جہاں بجتی ہے شہنائی وہاں ماتم بھی ہوتے ہیں۔ اُس رونق میلے میں اچانک ہی تڑا تڑا فائرنگ کی آوازیں گونجنے لگیں۔ سب ہی پریشان ہو کر ایک دوسرے کا منہ ٹکٹنے لگے۔ کوشی کے گارڈز دوڑتے ہوئے گلی میں آئے تو وہاں مسلح افراد کو دیکھ کر ٹھٹھک گئے۔ انہوں نے فوراً ہی گارڈز کو گن پوائنٹس پر لے کر انہیں ہتھیار بھٹکنے پر مجبور کر دیا۔

ایسے ہی وقت ایک لینڈ کروزر آندھی طوفان کی رفتار سے آکر کوشی کے مین گیٹ کے سامنے رکی۔ اس میں سے چار مسلح افراد نکل کر دندناتے ہوئے اندر چلے آئے۔ انہیں دیکھ کر سب ہی پر ہیبت طاری ہو گئی۔ عورتیں اور بچے سہم کر چیخنے چلانے لگے۔ مائیں بچوں کو اپنی آغوش میں سمیٹ کر جہاں بیٹھی ہوئی تھیں وہیں دبک کر بیٹھی رہ گئی تھیں۔

ان میں سے ایک جوان نے آگے بڑھ کر دلہن کی کلائی تھام لی۔ وہ اپنا ہاتھ چمڑانے کے لئے چیخنے چلانے لگی۔ وہ اس کی کلائی کو جھٹکا دے کر اسے اپنی طرف کھینچتے

ہوئے بولا۔ ”یہاں کس کے نام کی مہندی لگائی جا رہی ہے؟“
دلہن کے والد نے چلا کر آگے بڑھتے ہوئے کہا۔ ”رابعہ نواز.....! میری بیٹی کو چھوڑ دے۔“

وہ پلٹ کر اسے نشانے پر لیتے ہوئے بولا۔ ”یہ ہاتھ پہلے ہم نے مانگا تھا۔“

وہ بولا۔ ”اور میں نے صاف انکار کر دیا تھا۔“

”تو ابھی چل رہی تھی۔“

”وہی بات نہیں چل رہی تھی۔ مجھے تمہارا رشتہ منظور نہیں ہے۔“

رابعہ نواز دلہن کو دیکھتے ہوئے بولا۔ ”ہمیں تمہاری منظوری نہیں چاہئے۔ یہ ہماری پسند ہے کسی اور کی کیسے ہو سکتی؟“

ایک شخص نے دولہا کو گن پوائنٹ پر رکھا ہوا تھا۔ وہ اسے دھکا دے کر نواز کی طرف پلکتے ہوئے بولا۔ ”کینیہ.....! میں تیرا خون پی جاؤں گا۔“

پھر اس سے پہلے کہ وہ رابعہ نواز پر حملہ کرتا۔ دوسرے مسلح افراد نے فوراً ہی اسے پکڑ لیا۔ دلہن کا حنائی ہاتھ رابعہ نواز کے کمر درے ٹھٹھکے میں تھا۔ مہندی سے بنے ہوئے گل بوٹے اس کی گرفت میں کچلے جا رہے تھے۔ مہندی آلودہ ہو کر پھیل رہی تھی۔ اب نہ وہاں رنگ چڑھنے والا تھا۔ نہ حنا کی خوشبو اپنے پیا کو پکارنے والی تھی۔ وہ دلہن کے باپ سے بولا۔ ”ہم سے رشتہ داری کرو گے تو فائدے میں رہو گے۔“

وہ غصے سے بولا۔ ”مجھے تم سے کوئی رشتہ نہیں جوڑنا ہے....“

وہ دلہن کو دیکھتے ہوئے بولا۔ ”لیکن ہم جس چیز پر ہاتھ رکھ دیتے ہیں وہ ہماری ہو جاتی ہے۔ تمہاری بیٹی ہماری نہیں ہوگی تو.....“

اس نے دولہا کی طرف حقارت سے دیکھتے ہوئے کہا۔ ”کسی اور کی بھی نہیں ہو سکے گی۔“

پھر وہ دلہن کے حنائی ہاتھوں کو دیکھ کر بولا۔ ”یہاں صرف ہمارے نام کی مہندی رسچے گی۔“

یہ کہتے ہی اس نے اپنی گن سیدھی کی۔ ٹریگر پر انگلی کا دباؤ ڈالا۔ ٹھائیں کی آواز

کے ساتھ ہی ایک سنسناتی ہوئی گولی دولہا کے قریب سے گزر گئی۔ وہ بولا۔ ”یہ تمہارے سینے کے پار ہو سکتی ہے۔ بولو دلہن چاہتے ہو یا اپنی طویل زندگی...؟“

وہ بیچارہ دلہن لینے آیا تھا اور موت چیلنج کر رہی تھی۔ ایک نہیں کئی بندوقیں اسے چھلنی کر سکتی تھیں۔ وہ پریشان ہو کر دلہن کو بڑی بے بسی سے دیکھ رہا تھا۔ وہ موت کی آغوش میں اسے قبول کرتا تو اس کی گرما گرم آغوش کبھی نہ ملتی۔

ایک طرف کھڑی ہوئی ماروی نے تڑپ کر چل کے بازو کو جھنجھوڑتے ہوئے کہا۔ ”ہائے چل...! میری سہیلی کے لئے کچھ کرو۔ ہم حکمران پارٹی کے لوگ ہیں۔ کیا تم انہیں روک نہیں سکتے؟“

اس نے کہا۔ ”سوری میں کوئی فلمی ہیرو نہیں ہوں۔ کوئی خطرہ مول لینا نہیں چاہوں گا۔“

”پولیس کو تو کال کر سکتے ہو؟“

وہ بولا۔ ”میرے پیچھے دیکھو۔“

ماروی نے دیکھا تو سہم گئی۔ چل کے پیچھے ایک گن مین کھڑا ہوا تھا۔ ایسی حالت میں وہ موبائل فون کے ذریعہ کسی سے بھی رابطہ نہیں کر سکتا تھا۔ ادھر دولہا کے ماں باپ نے اپنے لاڈ لے کو دونوں طرف سے پکڑ کر اسے کھینچتے ہوئے دور لے جاتے ہوئے کہا۔ ”ہمیں یہ رشتہ نہیں کرنا ہے۔ جان ہے تو جہان ہے۔ جان رہے گی تو دنیا جہان کی دلہنیں مل جائیں گی...“

وہ اپنے دولہا بیٹے کو وہاں سے کھینچتے ہوئے لے گئے۔ دلہن پھٹی پھٹی آنکھوں سے اپنے محبوب کو میدان چھوڑ کر جاتے دیکھ رہی تھی۔ پھر اس آلودہ ہو جانے والی مہندی کو دیکھ رہی تھی۔ محبت اب کتابوں اور فلموں میں رہ گئی ہے۔ کوئی اپنی ایک بار ملنے والی زندگی کو کسی پر قربان نہیں کرتا۔ سب اپنے حالات کے رحم و کرم پر زندگی گزار رہے ہیں۔

مطالبہ کرنے والے نے دلہن کی کلائی کو ایک جھٹکے سے چھوڑ کر اس کے ماں باپ سے کہا۔ ”تمہاری بیٹی ہمارے نام ہو چکی ہے۔ یہاں صرف ہماری بارات آئے گی۔ اس کے ہاتھوں پر کوئی اور اپنے نام کی مہندی لگانا چاہے گا تو اسی طرح دم دبا کر بھاگے گا یا اپنی

جان سے جائے گا۔“

وہ اپنے ساتھیوں کے ساتھ جاتے ہوئے بولا۔ ”اچھی طرح سوچ لو۔ ہم پھر کسی دن شادی کی تاریخ مقرر کرنے آئیں گے۔“

وہ چلے گئے۔ بارات کا دولہا ان سے پہلے جا چکا تھا۔ جہاں رقص تھا، موسیقی تھی، زندگی سے بھرپور تقیے تھے۔ وہاں ماتمی خاموشی چھا گئی تھی۔ وہ دلہن سر جھکائے بیٹھی اپنے دونوں ہاتھوں سے مہندی چھڑا رہی تھی۔

☆☆☆

بیر شاہ محمد اپنی عملی مباحثوں کے وسیع و عریض ڈرائنگ روم میں ٹہل رہا تھا۔ ایسے وقت ایک ملازم نے آکر بڑے ادب سے ہاتھ جوڑتے ہوئے کہا۔ ”سائیں! وہ نور محمد کو لے آئے ہیں۔“

وہ بڑے شاہانہ انداز میں اپنی مخصوص نشست پر بیٹھتے ہوئے بولا۔ ”اسے فوراً حاضر کرو۔“

ملازم حکم کی تعمیل کے لئے اگلے قدموں چلتا ہوا ڈرائنگ روم سے باہر چلا گیا۔ تھوڑی دیر بعد ہی نور محمد کو اس کے سامنے پیش کیا گیا۔ بیر شاہ محمد نے غزا کر پوچھا۔ ”یہ کون کیا کرتا پھر رہا ہے؟“

وہ فوراً ہی آگے بڑھ کر اس کے قدموں میں گر گیا۔ گڑگڑاتے ہوئے بولا۔ ”میں نے کچھ نہیں کیا سائیں...! مجھ پر الزام لگایا جا رہا ہے۔“

وہ اسے ایک ٹھوکر مارتے ہوئے بولا۔ ”میرے خاص ماتحت نے تجھے دوسری پارٹی کے بندے کے ساتھ دیکھا ہے۔ کیا تو اُسے جھٹلائے گا؟“

بوڑھا نور محمد ایک طرف لڑھک گیا تھا۔ تکلیف سے کراہتے ہوئے بولا۔ ”یہ ج ہے سائیں...! مگر...“

وہ اپنی جگہ سے اٹھ کر اسے دوسری ٹھوکر مارتے ہوئے بولا۔ ”مگر کیا...؟ اگر یہ ج ہے تو مگر کیا...؟“

وہ تکلیف سے دوہرا ہو گیا تھا۔ ہاتھ جوڑ کر روتے ہوئے بولا۔ ”مجھے خبر نہیں تھی

لئے اپنی اکلوتی بیٹی ماروی کو پارٹی کے چیئر مین اللہ وسائے کے بیٹے پچل سے منسوب کرنا چاہتا تھا۔

آئندہ الیکشن سے پہلے ہی مخالفین ایک دوسرے کو اوندھے منہ گرانے کی تدبیریں کرتے رہتے ہیں۔ سیاسی بازیگری کے نت نئے منصوبے بناتے رہتے ہیں۔ اُس بوڑھے نور محمد کے جاتے ہی پیر محمد شاہ نے موبائل فون پر نمبر شیخ کئے۔ پھر اسے کان سے لگا کر کہا۔ ”ہاں۔ کیا ہوا....؟ لڑکی وہاں پہنچ گئی....؟“

اس نے دوسری طرف کی باتیں سنیں۔ پھر قہقہہ لگاتے ہوئے رابطہ ختم کر دیا۔ ایک منصوبے کے مطابق اپنے ہی علاقے کی ایک لڑکی کو اغوا کر کے اس کی عزت کی دھجیاں اڑائی گئی تھیں۔ پھر اسے قتل کر کے اپوزیشن پارٹی کے بہت بڑے غنڈے کے اڈے میں پھینک دیا گیا تھا۔ اب یہ اغوا رپ اور قتل کا الزام اپوزیشن والوں پر آنے والا تھا۔ بیگم شاہ نے وہاں آتے ہوئے پوچھا۔ ”کیا ہو رہا ہے؟“

وہ اپنے فون کو دیکھ کر مسکرانے لگا۔ پھر بولا۔ ”الیکشن کی تیاری....“
وہ اس کے سامنے ایک صوفے پر بیٹھتے ہوئے بولی۔ ”الیکشن کی نہ کہیں..... جیت کی تیاری کہیں۔ نیشنل اسمبلی کو تو آپ نے اپنی سرال بنالیا ہے۔ نہ آپ اس سے دور ہوتے ہیں نہ وہ آپ سے الگ ہوتی ہے۔“

پیر شاہ محمد نے بڑے فخر سے کہا۔ ”عروج اسی کو کہتے ہیں بیگم....!“
”واقعی.... آپ کامیاب سیاستدان ہیں۔ لیڈر اپنی پارٹی کے محتاج ہوتے ہیں۔ مگر یہ برسرِ اقتدار پارٹی آپ کی محتاج رہتی ہے۔“

”اسی لئے تو پارٹی کا چیئر مین اللہ وسائے مجھے اپنا سہمی بنانا چاہتا ہے۔ بڑا مفاد پرست بندہ ہے۔ یہ اچھی طرح جانتا ہے کہ رشتہ داری کے بعد میں کبھی لوٹا نہیں بنوں گا۔ اس کی پارٹی چھوڑ کر کہیں نہیں جاؤں گا۔“

وہ مسکراتے ہوئے بولی۔ ”آپ بھی تو اپنے مفادات دیکھتے ہوئے بیٹی کی پسند پر سر جھکا رہے ہیں۔ پارٹی کے چیئر مین سے رشتہ داری معمولی بات نہیں ہے۔“
”یہ تو ہے.... ماروی کی پسند پر داد دینی پڑتی ہے۔“

سائیں! کہ وہ دوسری پارٹی کا بندہ ہے۔ میں تو.....“
”ہاں۔ تو تو نادان بچہ ہے۔ ابھی ان سے راہ درسم بڑھا رہا ہے۔ کل اسی نادانی میں اپنے خاندان کے دوٹ اُن کی جھولی میں ڈال دے گا؟“

وہ بری طرح گرج رہا تھا برس رہا تھا۔ اسے ٹھوکریں مار رہا تھا۔ بوڑھے نور محمد کی ہڈیاں دکنے لگی تھیں۔ وہ اُس کے قدموں میں اپنی پیشانی رگڑتے ہوئے بولا۔ ”مجھے اپنے بچوں کی قسم سائیں....! میں اسے نہیں جانتا تھا۔ اگر یہ معلوم ہوتا کہ وہ دوسری پارٹی کا بندہ ہے تو قسم لے لیں سرکار! میں اس کے سائے سے بھی دور بھاگتا۔ آپ ہمارے مائی باپ ہیں۔ میں تو کیا میری آئندہ نسلیں بھی آپ سے غداری نہیں کر سکتیں۔“
پیر شاہ محمد اسے ایک ٹھوکر مارتا ہوا اپنی نشست پر آگیا۔ ٹانگ پر ٹانگ رکھ کر مونچھوں کو تادیتے ہوئے بولا۔ ”کیا کہہ رہا تھا وہ....؟“

وہ دونوں ہاتھ جوڑ کر بولا۔ ”وہ کسی کا پتہ پوچھ رہا تھا۔ مگر اس نام کا کوئی بندہ ہمارے علاقے میں نہیں رہتا۔ بس اتنی بات ہوئی تھی پھر وہ اپنی راہ چلا گیا تھا اور میں اپنے گھر آ گیا تھا۔“

اس بوڑھے کے چہرے پر سچائی کی جھلک دکھائی دے رہی تھی۔ پیر شاہ محمد نے ایک ذرا نرم پڑتے ہوئے کہا۔ ”میں خالم اور جابر حکمران نہیں بننا چاہتا۔ مگر تم لوگوں کی حرکتیں مجھے مجبور کر دیتی ہیں۔ جانتے ہو تمہاری وجہ سے میرا کتنا وقت برباد ہوا ہے؟ جاؤ.... دفع ہو جاؤ۔“

وہ اپنی ہڈیاں سہلاتے ہوئے بولا۔ ”مجھے معاف کر دیں سائیں....! آئندہ میں کسی اجنبی سے بات تو کیا اسے سلام بھی نہیں کروں گا۔“

وہ بیزار ہو کر بولا۔ ”ٹھیک ہے۔ ٹھیک ہے۔ جاؤ.... دفع ہو جاؤ....“

وہ بڑی انکساری سے اُسے سلام کرتا ہوا اُلٹے قدموں چلتا ہوا وہاں سے باہر چلا گیا۔ پیر شاہ محمد برسرِ اقتدار پارٹی سے تعلق رکھتا تھا۔ اس کی سیاسی حیثیت اتنی مستحکم تھی کہ پارٹی کے تمام لیڈر اسے ریڑھ کی ہڈی کا درجہ دیتے تھے۔ ہر الیکشن میں کامیابی جیسے اُس کا مقدر بن گئی تھی۔ وہ اپنی سیاسی پوزیشن کو مزید مستحکم کرنے کے لئے جوڑ توڑ کرتا رہتا تھا۔ اسی

وہ بولی۔ ”آخر بیٹی کس کی ہے؟ اُس نے سوچ سمجھ کر ہی کچل کا انتخاب کیا ہے۔“
 ”آئندہ الیکشن سے پہلے ہی شادی کی بات چلائی جائے گی۔“
 ”فی الحال منگنی کر دی جائے تو کیسا رہے گا؟“

وہ مسکرا کر بولا۔ ”خواتین تو بس تقریبات کے بہانے ڈھونڈتی ہیں۔ پہلے بات تو چلے دو۔“

”بات کیا چلائی ہے؟ اللہ وسائے اور ہم سب ہی اپنے بچوں کی پسند سے بخوبی واقف ہیں۔ پھر دیر کس بات کی ہے؟“
 ”ہم سیاسی جواز توڑ میں مصروف ہیں اور تمہیں نئے رشتہ داریاں جوڑنے کی جلدی ہے۔“

”الیکشن کے بعد تو آپ اور زیادہ مصروف ہو جاتے ہیں۔“
 وہ اپنی جگہ سے اٹھ کر بیٹھنے کے انداز میں ذرا دوڑ گیا۔ پھر پلٹ کر بولا۔ ”شادی یا منگنی کب ہونی چاہئے؟ اس کے بارے میں تم ماروی اور کچل کی رائے معلوم کرو۔“
 وہ مسکراتے ہوئے بولی۔ ”میں ان کی رائے اچھی طرح جانتی ہوں۔ وہ تو کھل کا کام آج اور آج کا ابھی چاہیں گے۔“

”ٹھیک ہے۔ تو پھر مناسب موقع دیکھ کر اللہ وسائے سے بات کی جائے گی۔ اصولاً اسے بیٹے کا رشتہ لے کر ہمارے گھر آنا ہوگا۔“

ایک طرف پیر شاہ محمد ماروی کو چیز مین کی بہو بنا کر اپنی سیاسی پوزیشن مستحکم کرنا چاہتا تھا۔ بیٹی کی خوشی کے پیچھے اپنے مفادات کا حساب کرتا رہتا تھا تو دوسری طرف اللہ وسائے بھی سیاست کا باز گیر تھا۔

وہ اس وقت اپنے خاص مشیروں کے درمیان بیٹھا ہوا تھا۔ ایک مشیر نے کہا۔ ”پیر شاہ محمد کے علاقے میں حسب توقع بڑی حوصلہ افزا صورتحال دیکھنے میں آرہی ہے۔ اس بار بھی وہ کسی نہ کسی شعبے کی وزارت حاصل کر کے ہی رہے گا۔“

دوسرے مشیر نے کہا۔ ”اسے ہمیشہ ہی منہ مانگی وزارت دینی پڑتی ہے کیوں سائیں!۔“

اللہ وسائے نے تائید میں سر ہلا کر کہا۔ ”وہ اپنی اہمیت خوب سمجھتا ہے۔ اس لئے من مانیاں کرتا رہتا ہے۔“

ایک مشیر نے ذرا ناگواری سے کہا۔ ”من مانیاں نہیں سائیں! کھلی دھاندلیاں کرتا رہتا ہے وہ۔“

وہ اٹھ کر بیٹھنے کے انداز میں ادھر سے ادھر جاتے ہوئے بولا۔ ”پارٹی کو فائدہ پہنچانے والوں کی قدر کر رہی پڑتی ہے بابا۔۔۔۔۔“

پھر وہ ان کے سامنے ایک صوفے پر بیٹھ کر مونچھوں کو تازہ دیتے ہوئے بولا۔ ”مگر اب اُس خود سر گھوڑے کو لگام ڈالنے کا وقت آرہا ہے۔ میرے بیٹے کا انتخاب بہت زبردست ہے۔ پیر شاہ محمد سے رشتہ داری کا مزہ آجائے گا۔“

ایک مشیر نے تائید میں سر ہلا کر کہا۔ ”کچل بابا آپ کے صاحبزادے ہیں سائیں! سیاسی باز گیری کو خوب سمجھتے ہیں۔ پھر یہ کہ آپ انہیں نیشنل اسمبلی کا الیکشن لڑنے کے لئے نکٹ دینے والے ہیں۔“

اللہ وسائے نے فخریہ انداز میں مسکراتے ہوئے کہا۔ ”پیر شاہ محمد ہماری پارٹی کے لئے بہت اہم ہے۔ ہمیشہ اپنے علاقے میں اپنے حمایتیوں اور دونوں کی تعداد بڑھا کر نمایاں کامیابیاں حاصل کرتا رہتا ہے۔ ہمارا کچل بھی یہی کر رہا ہے۔ دیکھ لیتا سب سے زیادہ ووٹ لے کر اسمبلی میں پہنچے گا۔“

کچل کی آواز سنائی دی۔ ”اور یہ بیٹا آپ کی سیاسی پارٹی کو اور زیادہ مستحکم کرے گا۔“
 اللہ وسائے بیٹے کی آواز سن کر چونک گیا۔ کچل ڈارنگ روم میں داخل ہو رہا تھا۔ باپ اسے اپنے قریب ایک صوفے پر بیٹھنے کا اشارہ کرتے ہوئے بولا۔ ”آؤ بیٹے!۔۔۔ کیا کرتے پھر رہے ہو؟“

وہ ایک صوفے پر بیٹھ گیا۔ دونوں مشیروں نے اپنی جگہ سے اٹھتے ہوئے کہا۔ ”ہمیں اجازت ہے سائیں!۔۔۔۔۔“

اللہ وسائے نے ایک ہاتھ ہلا کر انہیں جانے کا اشارہ کیا۔ وہ دونوں انہیں سلام کرتے ہوئے چلے گئے۔ اس نے بیٹے سے پوچھا۔ ”کہاں مصروف ہو بابا!۔۔۔؟“

”دوستوں کے ساتھ شکار پر جانے کا پروگرام بن رہا ہے۔ وہیں مصروف تھا۔“
 باپ نے مسکرا کر کہا۔ ”میں سوچ رہا ہوں ایکشن کے بعد تمہارے پیروں میں
 زنجیر ڈال دی جائے۔“

وہ مسکرا کر بولا۔ ”میں خوب سمجھتا ہوں آپ کو میرے پیروں میں نہیں.... بلکہ پیر
 شاہ محمد کے پیروں میں زنجیر ڈالنے کی جلدی ہے۔“

وہ ایک زوردار قہقہہ لگا کر بولا۔ ”وہ بیٹی کا باپ ہے.... بس یہی اس کی سب سے
 بڑی کمزوری ہے اور میں اس کمزوری کو جلد از جلد اپنے ہاتھوں میں لینا چاہتا ہوں۔ وہ خود کو
 مقدر کا سکندر کہتا ہے۔ میں اسے اپنے ہاتھوں کا بندر بنادوں گا پھر میں جیسے جیسے ڈگ ڈگی
 بجائوں گا ویسے ویسے وہ ناچتا رہے گا....“

بیٹے نے تائید میں سر ہلا کر کہا۔ ”بیٹی بہو بن کر آئے گی تو وہ آپ کے دباؤ میں
 رہے گا۔“

باپ نے اسے گہری نظروں سے دیکھتے ہوئے کہا۔ ”بشرطیکہ شادی کے بعد تم
 بیوی کے دباؤ میں نہ رہو....“

”کم آن ڈیڈ....! کیا میں آپ کو ایسا لگتا ہوں؟ یہ ٹھیک ہے کہ ماروی میری پسند
 ہے۔ لیکن سیاست میرے لئے زیادہ اہم ہے۔“

وہ بیٹے کے شانے کو تھپک کر اپنی جگہ سے اٹھتے ہوئے بولا۔ ”جیو بابا جیو....
 زندگی میں ہر رشتے کو ہر جذبے کو سیاست کی کسوٹی پر پرکھتے رہو گے تو ایک دن میرا یہ مقام
 حاصل کر لو گے۔“

ایسے ہی وقت کچل کا چھوٹا بھائی کچل وسائے ڈارنگ روم میں داخل ہوا۔ اس
 کے گبڑے ہوئے تیور بتا رہے تھے کہ وہ شدید غصے میں ہے۔ باپ نے اسے ٹوٹتی ہوئی
 نظروں سے دیکھ کر پوچھا۔ ”کیا بات ہے بابا.... بڑے غصے میں دکھائی دے رہے ہو؟“

وہ ان کے سامنے ایک صوفے پر بیٹھ گیا۔ کچل نے کہا۔ ”تم تو پریس کانفرنس میں
 ڈیڈ کی نمائندگی کرنے گئے تھے۔ کیا وہاں کوئی بات ہوئی ہے؟“

اس نے ان دونوں کو دیکھا۔ پھر دانت پیس کر کہا۔ ”ہاں۔ ایک معمولی جرنلسٹ

نے مجھ سے بدتمیزی کی ہے۔ میں اسے نہیں چھوڑوں گا۔“

باپ نے کہا۔ ”صحافی کبھی معمولی نہیں ہوتا۔ یہ اخبارات پر ریچنے والے کیڑے
 مکوڑے بڑے زہریلے ہوتے ہیں۔ ہم جیسے سیاستدانوں کو ان سے بنا کر رکھنی پڑتی ہے۔“
 وہ انکار میں سر ہلا کر بولا۔ ”میں اپنی بے عزتی کا بدلہ ضرور لوں گا۔ وہ کسی کو منہ
 دکھانے کے قابل نہیں رہے گی۔“

کچل اور اللہ وسائے نے ایک ذرا چوک کر اسے دیکھا۔ کچل نے کہا۔ ”اچھا تو وہ
 لڑکی ہے؟“

وہ بولا۔ ”ہاں۔ اور یہی اس کی سب سے بڑی کمزوری ہے۔ اس کے باوجود
 کانفرنس میں بڑی دیدہ دلیری سے ہمارے خلاف زہرا گل رہی تھی۔“

اللہ وسائے نے پوچھا۔ ”آخر بات کیا ہوئی ہے؟“
 ”وہ بد ذات فرمان رہی تھی کہ ہمارے ملک کے حکمران جاہل اور عاقبت نا اندیش

ہوتے ہیں۔ جب تک ایسے حکمرانوں کی چھٹائی نہیں ہوگی تب تک ملک کی حالت بہتر نہیں
 ہوگی۔ وہ لفظوں کی بہرا پھیری سے ہمیں جاہل کہہ رہی تھی۔ میں نے کہا یہ پرانی باتیں
 ہیں۔ ہماری برسر اقتدار پارٹی کا ہر رکن اعلیٰ تعلیم یافتہ ہے۔ جانتے ہیں اس نے میری بات
 کے جواب میں کیا کہا....؟“

کچل اور اللہ وسائے سوالیہ نظروں سے اسے دیکھنے لگے۔ وہ بولا۔ ”کہنے لگی وہ
 برسر اقتدار پارٹی کے کئی ایسے اراکین کو جانتی ہے جنہوں نے مشکل سے دس جماعتیں پاس
 کی ہوں گی۔ لیکن وہ گریجویٹ ہونے کی سند لئے پھرتے ہیں۔ وہ براہ راست مجھ پر چوٹ
 کر رہی تھی۔“

وہ غصے سے صوفے پر پہلو بدلتے ہوئے بولا۔ ”وہاں اپوزیشن والے بھی تھے۔
 اس بات پر ڈیک بجا بجا کر اسے داد دینے لگے۔ میرا تو خون کھول رہا تھا۔ میں نے اپنی
 پوزیشن کلیئر کرنے کے لئے آپ کی اور ادا کچل کی تعلیمی قابلیت کا حوالہ دیا۔ اپنی تعلیم بھی بڑھ
 چڑھ کر بتائی تو اس سالی نے میری بات پکڑ لی۔ کہنے لگی بے شک آپ تعلیم یافتہ ہوں
 گے۔ بائی دا وے۔ سانچ کو آج کیا؟ آپ ذرا بزنس کی اسپینگ بتادیں۔“

وہ ایک جھٹکے سے اٹھ کر کھڑا ہو گیا۔ شدید غصے سے بولا۔ ”مجھے تو ایسا لگ رہا تھا جیسے میں پریس کانفرنس میں نہیں بلکہ کمرہ امتحان میں بیٹھا ہوا ہوں۔“
پچل نے اسے ٹٹولتی ہوئی نظروں سے دیکھ کر پوچھا۔ ”امتحان میں پاس ہوئے یا فیل...؟“

وہ باپ اور بھائی سے نظریں چراتے ہوئے بولا۔ ”اس نے اچانک ہی ایسا بے سرو پا سوال کیا تھا کہ میں کوئی جواب نہ دے سکا۔ اسے اچھی طرح الٹی سیدھی سنا دی۔“
پچل نے ایک گہری سانس لے کر کہا۔ ”فٹ....“
وہ باپ کو دیکھتے ہوئے بولا۔ ”میری وہاں بہت بے عزتی ہوئی ہے ڈیڈ! اپوزیشن والوں کے سامنے اس چھوڑ کر نے مجھے بہت ذلیل کیا ہے۔ میں اسے نہیں چھوڑوں گا۔“
ایسے ہی وقت اس کے موبائل فون کا بزر بولنے لگا۔ وہ اسے آن کر کے کان سے لگاتے ہوئے بولا۔ ”ہاں کہو.... کیا خبر ہے؟“

دوسری طرف سے اس کے ایک خاص ماتحت کی آواز سنائی دی۔ ”آپ کا کام ہو گیا ہے سائیں! اس صحافی لڑکی کا نام بانو ثمنینہ ہے۔ وہ آج ہی اٹھالی جائے گی۔ آپ فارم ہاؤس میں رات کالی کر سکیں گے۔“
وہ بڑی خباثت سے مسکرا کر بولا۔ ”گڈ.... ویری گڈ.... اسے وہاں پہنچاتے ہی مجھے اطلاع دو۔“

وہ رابطہ ختم کرتا ہوا تیزی سے پلٹ کر وہاں سے جانے لگا۔ اللہ وسائے نے پوچھا۔ ”کہاں جا رہے ہو؟“
اس نے دروازے پر رک کر کہا۔ ”صحافت کی وہ چوٹی میری چٹکی میں آنے والی ہے۔ اس کے سارے کس بل ڈھیلے کر دوں گا۔“

پچل نے اسے تشویش بھری نظروں سے دیکھتے ہوئے کہا۔ ”پچل! رک جاؤ.... بابا سائیں...! اس کا دماغ ہمیشہ چولہے کی طرح گرم رہتا ہے۔ اس کی الٹی سیدھی انتقامی حرکتیں ہمیں نقصان پہنچا سکتی ہیں۔“

وہ رکنے والا نہیں تھا۔ بھائی کی بات سننے بغیر ڈرائنگ روم سے باہر چلا گیا۔ اللہ

وسائے نے بڑے اعتماد سے کہا۔ ”جانے دو بابا... اسے زمین پر پاؤں مار کر چلنے دو۔ اگر کوئی کپلا گیا تو ہم سنبھال لیں گے۔“

پچل نے کہا۔ ”اسے صحافیوں کی مخالفت مول نہیں لینی چاہئے۔ اس لڑکی کے یوں اچانک غائب ہو جانے سے بات بگڑ سکتی ہے۔ آپ نے اسے روکا کیوں نہیں...؟“
”میں کسی وجہ سے خاموش ہوں۔ وہ ہمارے خلاف بولنے والی جرنلسٹ تو ہے اور خطرناک بھی ہو سکتی ہے۔ لیکن آخر کو ایک لڑکی ہے اور اپنی پر سنالٹی بنانے والی لڑکیوں کی یہ کمزوری ہوتی ہے کہ آبرو لٹ جانے کے بعد انہیں چپ لگ جاتی ہے۔ وہ ایک نمایاں مقام حاصل کرنے کے لئے دامن میں لگے ہوئے دھبے کو چھپاتی ہیں، واندار کہلاتا نہیں چاہتیں۔ وہ بھی اشتہار بننا نہیں چاہے گی۔ ہمیں بدنام کر کے خود بدنام ہونا نہیں چاہے گی اور پھر ہمارا پچل کوئی نادان بچہ نہیں ہے۔ اسے ٹھکانے لگا کر سارا معاملہ ہی ختم کر دے گا۔“
وہ اپنے موبائل فون کو دیکھتے ہوئے بولا۔ ”میرا خیال ہے مجھے تمہارے اور ماروی کے سلسلے میں پیر شاہ محمد سے رابطہ کرنا چاہئے۔“

اس نے نمبر سچ کر کے فون کو کان سے لگا لیا۔ رابطہ ہونے پر کہا۔ ”ہاں سائیں.....! سب خیر خیریت ہے...؟“

دوسری طرف سے پیر شاہ محمد نے کہا۔ ”آپ کے سائے میں تو خیریت ہی خیریت رہتی ہے۔ میں سوچ ہی رہا تھا اور آپ نے فون کر لیا....“

”کامیاب بندوں کی یہی پہچان ہوتی ہے کہ ان کے سوچتے ہی ہم جیسے لوگ حاضر ہو جاتے ہیں۔ اور سائیں...! ایکشن کی تیاریاں کیسی جا رہی ہیں؟“
”آپ کو تو خبریں مل رہی ہوں گی؟“

وہ ایک صوفے پر بیٹھتے ہوئے بولا۔ ”میں سنی سنائی پر یقین نہیں کرتا۔ مگر آپ کے معاملے میں کرنا پڑتا ہے۔ کیونکہ کامیابی تو آپ کی باندی ہے۔“

پیر شاہ محمد نے ایک ذرا فخر سے کہا۔ ”نا کام وہ ہوتے ہیں جو مقدر کے غلام بنے رہتے ہیں۔ ہم تو مقدر سے کھلونے کی طرح کھیلتے رہتے ہیں۔“

اللہ وسائے نے مسکراتے ہوئے کہا۔ ”بے شک۔ خوش نصیبی تو آپ کے آگے

ہاتھ باندھے کھڑی رہتی ہے۔ بھئی وہ ہمارے سہمی بننے والی بات کیا ہوئی؟ میرا بیٹا تو ہیرا ہے ہیرا.... آپ کی جو ہر شای کیا کہتی ہے؟“

ہیرا شاہ محمد نے مسکراتے ہوئے کہا۔ ”ہیرے کی قدر و قیمت جو ہری کے ہاتھوں میں آنے کے بعد بڑھتی ہے سائیں!“

وہ اپنے بیٹے کو دیکھتے ہوئے بولا۔ ”یہی سوچ کر میں اسے آپ کی فرزندگی میں دینا چاہتا ہوں۔ جب کہیں گے ہم تاریخ طے کرنے کے لئے آپ کے دروازے پر حاضر ہو جائیں گے۔“

ہیرا شاہ محمد نے کہا۔ ”میرا خیال ہے ہمیں روبرو بیٹھ کر معاملات طے کرنے چاہئیں۔“

پھر انہوں نے ملاقات کا وقت مقرر کر کے رابطہ ختم کر دیا۔ پچل اور ماروی کی سیاسی اہمیت انہیں ایک دوسرے کے قریب لا رہی تھی۔ ماروی کے کان سے موبائل فون لگا ہوا تھا۔ وہ خوشی سے لہرا کر بولی۔ ”او پکل....! وی آر سو کلکی....!“

وہ بولا۔ ”ہم نے اپنی ذہانت اور سمجھداری سے خود کو لکھی بنایا ہے۔ کسی نے سچ کہا ہے دل کی لگی دل لگی نہ ہو۔ خوب سوچ سمجھ کر دل لگایا جائے تو منزل ضرور ملتی ہے۔“

”نومسٹر! محبت سوچ سمجھ کر نہیں کی جاتی۔ یہ تو بس ہو جاتی ہے۔ کیا تم نے دل لگانے سے پہلے میرے بارے میں سوچا تھا؟“

”میرا خیال ہے محبت اس سے کرنی چاہئے جس سے شادی کی امید ہو۔ مگر تمہارے معاملے میں تو مجھے یقین تھا۔“

’اڑن کا مطلب.... تم نے سوچ سمجھ کر محبت کی ہے؟ اگر میں ہیرا شاہ محمد کی بیٹی نہ ہوتی تو تم مجھ سے دل نہ لگاتے؟“

وہ الجھ کر بولا۔ ”یہ تم کس بحث میں پڑ گئی ہو؟ ہمیں اتنی بڑی خوشی مل رہی ہے۔ میں اسے بھرپور انداز میں انجوائے کرنا چاہتا ہوں۔“

وہ خوشی سے کھلکھلا کر بولی۔ ”تو پھر ٹھیک ہے۔ ایک زبردست سی پارٹی اریج کرو۔ تمام فریڈز جمع کئے جائیں گے۔ خوب ہلکھل گئے ہوگا۔“

”نہیں۔ کوئی گٹ ٹو گیدر ہنگامہ نہیں ہوگا۔ میں تنہا تمہارے ساتھ یہ خوشی انجوائے کرنا چاہتا ہوں۔ کل ہم فارم ہاؤس جائیں گے۔“

ہیرا شاہ محمد سیاست کی بساط پر پچل کو ایک مہرے کی حیثیت سے دیکھ رہا تھا اور دوسری طرف اللہ دسائے اپنے سیاسی مفادات پر نظریں جمائے ہوئے تھا۔ مستقبل میں ہیرا شاہ محمد کو اپنی مرضی کے مطابق جھکانے کا راستہ ہموار ہونے والا تھا۔ ماروی بہو بننے سے زیادہ اپنے باپ کی کمزوری بن کر پچل کی زندگی میں آنے والی تھی۔

دوسرے روز بزرگوں کے درمیان شادی کے معاملات طے ہونے والے تھے۔ ماروی تو جیسے ہواؤں میں اڑ رہی تھی۔ کنواری پلکوں سے پٹنے ہوئے خواب ایک ایک کر کے پورے ہو رہے تھے۔ پچل جیسا محبوب اس کے جسم و جاں کا مالک بننے والا تھا۔ اس خوشی کو یادگار بنانے کے لئے وہ دونوں فارم ہاؤس جا رہے تھے۔

بیڈ پر یہاں سے وہاں تک جیولری، میک اپ کا سامان اور دوسری چیزیں بکھری ہوئی تھیں۔ ماروی بڑے سے آئینے کے سامنے آنکھیں بند کئے کرسی پر نیم دراز تھی۔ اس کی پرسنل بیوٹیشن اس کے فیس ٹرینٹ اور ہیر سینگ میں مصروف تھی۔

ہیرا شاہ محمد نے اندر آتے ہوئے پوچھا۔ ”یہ کہاں جانے کی تیاری ہو رہی ہے؟“ وہ آنکھیں کھولتے ہوئے بولی۔ ”بس ذرا آؤنگ کا پروگرام ہے۔“

”تمہیں اپنا پروگرام کینسل کرنا ہوگا۔ شام کو پچل کے والدین آرہے ہیں۔ ایسے وقت تمہیں گھر میں رہنا چاہئے۔“

وہ اٹھ کر کھڑی ہو گئی۔ اپنے سر اپنے کا جائزہ لیتے ہوئے بولی۔ ”بابا سائیں! وہ آپ سے ملنے آرہے ہیں۔ میں یہاں رہ کر کیا کروں گی؟“

”ان کے ساتھ پچل بھی آئے گا۔ تم نہیں رہو گی تو وہ بور ہوگا۔“

ہیرا شاہ محمد نے اندر آتے ہوئے کہا۔ ”یہ پچل کے ساتھ ہی تو جا رہی ہے۔ دونوں نے آؤنگ کا پروگرام بنایا ہوا ہے۔“

ہیرا شاہ محمد نے مسکرا کر بیٹی کو دیکھا۔ پھر کمرے سے باہر چلا گیا۔ یہ دیکھ کر خوشی ہوتی تھی کہ ہونے والا داماد بیٹی کا دیوانہ ہے۔ شادی کے بعد بیوی کا تابعدار بنارہے گا۔

موبائل فون کا بزرگ سائی دے رہا تھا۔ پیر شاہ محمد نے اسے آن کر کے کان سے لگاتے ہوئے کہا۔ ”ہیلو...؟“

دوسری طرف سے کہا گیا۔ ”ہیلو سائیں...! کیا حال ہیں؟“

”کون...؟“

”لگتا ہے سائیں زمرہ خان کو بھول گئے ہیں؟“

پیر شاہ محمد نے کہا۔ ”آہ... زمرہ خان...! یہ تم ہو؟ بڑے عرصے بعد یاد کر رہے ہو؟“

”یاد تو بھول جانے والوں کو کیا جاتا ہے۔ مجھے آپ بھی یاد ہیں اور آپ کا احسان بھی...“

”ایکشن کے بعد مجھے پھر کسی نہ کسی شعبے کی وزارت ملنے والی ہے۔ لگتا ہے اس بار وقت سے پہلے کوئی عرضی دینا چاہتے ہو؟“

”ہمارا تعلق ایک ہی سیاسی پارٹی سے ہے۔ مگر مجھے صوبائی اسمبلی تک محدود رکھا جاتا ہے اور آپ کو ہمیشہ نیشنل اسمبلی کا ٹکٹ ملتا ہے۔ لیکن اس بار میں بھی نیشنل اسمبلی کے ٹکٹ پر ایکشن لڑنا چاہتا ہوں۔“

پیر شاہ محمد نے طنزیہ لہجہ میں کہا۔ ”نیشنل اسمبلی کا ٹکٹ حاصل کرنا بچوں کا کھیل نہیں ہے۔ اگر تم صوبائی اسمبلی تک محدود رہتے ہو تو یہ تمہاری سیاسی کمزوری ہے۔“

”میں کمزور نہیں ہوں۔ اس بار نیشنل اسمبلی کے ٹکٹ پر ہی ایکشن لڑوں گا اور آپ مجھے ٹکٹ دلوائیں گے۔ چیرمین اللہ سائے آپ کی بات کبھی نہیں ٹالے گا۔“

”کیا مجھے نادان بچہ سمجھتے ہو؟ ایسے وقت جبکہ تمام لیڈرز ایک دوسرے کو پیچھے دھکیلتے کی کوششوں میں لگے ہوئے ہیں میں تمہیں آگے بڑھنے کا موقع کس کھاتے میں دوں گا؟“

زمرہ خان نے کہا۔ ”میں ابھی ایک کھانا کھولنے والا ہوں۔ وہ کھلے گا تو آپ کو موقع دینا ہی پڑے گا۔ میرا مطالبہ ماننے کے سوا آپ کے پاس اور کوئی چارہ نہیں رہے گا۔“

”تمہاری باتوں سے بلیک میلنگ کی بو آ رہی ہے۔“

”ہاں۔ شاید میں آپ کو بلیک میل ہی کر رہا ہوں۔ کیونکہ ایک کو کمزور بنا کر ہی دوسرا شہرور بنتا ہے۔“

”اچھا تو تم مجھے کمزور بنانے کے خواب دیکھ رہے ہو؟“

زمرہ خان نے مسکرا کر کہا۔ ”میں خوابوں میں نہیں رہتا۔ میرے پاس آپ کے خلاف ایسے ٹھوس ثبوت ہیں جو منظر عام پر آتے ہی آپ کے تحت کا تختہ کر سکتے ہیں۔ ذرا یہ ریکارڈنگ سنیں۔ آپ کو اپنی کمزوری کا اندازہ ہو جائے گا۔“

تھوڑی دیر بعد دوسری طرف ریکارڈر آن کر دیا گیا۔ پیر شاہ محمد کو موبائل فون پر زمرہ خان کی آواز سنائی دینے لگی۔ وہ پیر شاہ محمد سے کہہ رہا تھا۔ ”آپ وزیر خزانہ ہیں۔ اس کرسی پر بیٹھ کر قومی خزانے میں کروڑوں کا ہیر پھیر کرتے ہیں۔ ہم ایک ہی پارٹی کے رکن ہیں۔ کیا آپ مجھے دس کروڑ نہیں دلوا سکتے؟“

پیر شاہ محمد کی آواز سنائی دی۔ ”بے شک۔ میں کیا نہیں کر سکتا؟ سیاہ کو سفید کر سکتا ہوں۔ مگر مجھے کتنی رکعت کوٹو اب ملے گا؟“

”آپ تو اپنی پانچوں اگلیاں گھی میں ڈبوتا جانتے ہیں۔ مجھے دس کروڑ کی ضرورت ہے۔ آپ اپنے کمیشن سمیت بارہ کروڑ کا چیک پاس کر سکتے ہیں۔“

”یعنی تمہیں دس ملیں گے اور مجھے صرف دو؟ میں خیرات نہیں لیتا۔ برابر کا منافع لیتا ہوں۔ اگر کسی کو پانچ کا فائدہ پہنچاتا ہوں تو اپنی جیب میں بھی پانچ ہی ڈالتا ہوں۔“

زمرہ خان کی آواز سنائی دی۔ ”یعنی آپ مجھے دس دلوائیں گے تو خود بھی دس کروڑ وصول کریں گے؟“

”ہاں یہی میرا اصول ہے۔“

”لیکن سائیں! ذرا سوچیں۔ جب احتساب کا وقت آئے گا تو آپ کے دس کروڑ بھی میرے ہی کھاتے میں جائیں گے۔ اور مجھے بیس کروڑ ادا کرنے پڑیں گے۔“

پیر شاہ محمد نے کہا۔ ”کون احتساب کرتا ہے؟ ہمارے ملک میں کبھی کسی قرض نادہندہ کا محاسبہ کیا گیا ہے؟“

پیر شاہ محمد نے جھنجھلا کر اپنے فون کو دیکھا۔ پھر غزا کر کہا۔ ”یہ کیا بکواس ریکارڈنگ سنار ہے ہو؟“

زمرہ خان ریکارڈر آف کرتے ہوئے بولا۔ ”آپ اس بکواس ریکارڈنگ کو چیلنج

نہیں کر سکیں گے۔ ابھی اس کیسٹ میں بہت کچھ سننے کو رہ گیا ہے۔ اس کے علاوہ بھی آپ کے خلاف میرے پاس ایسے تصویری ثبوت ہیں جو آپ کی سیاسی پوزیشن کو خاک میں ملا سکتے ہیں۔“

وہ ایک جھٹکے سے اٹھتے ہوئے بولا۔ ”تم.... تم چاہتے کیا ہو؟“

”اب میں فون پر کیا بولوں؟ یہ راز کی باتیں کان میں کہنے والی ہیں۔ اور کان میں کبھی جاری ہیں۔ مگر آپ اپنی کمزوریوں کو سمجھنے کے بعد بھی انجان بن رہے ہیں۔“

”میں اچھی طرح سمجھ گیا ہوں۔ مگر یہ بلیک میلنگ تمہیں بہت مہنگی پڑے گی۔“

”کہادت پرانی ہے لیکن ایسے موقع پر یہی کہا جاتا ہے کہ کبھی سیدھی انگلی سے نہ نکلے تو انگلی ٹیز می کرنی ہی پڑتی ہے۔“

پیر شاہ محمد بری طرح الجھ گیا تھا۔ دانت پیستے ہوئے بولا۔ ”کیا تم ابھی یہ کیسٹ لے کر میرے پاس آ سکتے ہو؟ میں تم سے روبرو باتیں کرنا چاہتا ہوں۔“

”بندہ ابھی حاضر ہو جائے گا سائیں!...“

اس نے رابطہ ختم کر دیا۔ موبائل فون کو ایک طرف پٹخ کر ادھر سے ادھر ٹھیلنے لگا۔ زندگی میں پہلی بار کوئی اسے کمزور بنا رہا تھا۔ ایسی شکست خوردگی اس سے برداشت نہیں ہو رہی تھی۔ وہ وزیر خزانہ نہ کر خوب دھاندلیاں کرتا رہا تھا۔ مگر آج تک گرفت میں نہیں آیا تھا۔

زمر دھان نے جیسے اس کے اعصاب کو بھجھوڑ کر رکھ دیا تھا۔ اس کا لب و لہجہ بتا رہا تھا کہ پیر شاہ محمد کے خلاف اچھے خاصے ٹھوس ثبوت اس کی منہ می میں ہیں اور وہ اس سیاست کے باز گیر کو جھکانے کی بھرپور تیاری کر چکا ہے۔

☆☆☆

زمر دھان کا تعلق ایک جاگیر دار گھرانے سے تھا۔ وہ کروڑوں کی زمین جائیداد کا مالک تھا مگر پانچ شادیوں کے باوجود اب تک ایک وارث کے لئے ترس رہا تھا۔ وہ کہتا تھا۔ ”ایک بیٹے کے لئے میں پانچ تو کیا پانچ سو شادیاں بھی کر سکتا ہوں۔“

ایک طرف قدرتی محرومی تھی۔ وہ اسے دور کرنے کے لئے ایک بعد دوسری دوسری کے تیسری چوتھی پانچویں اور اب چھٹی شادی کی تیاری کر رہا تھا۔ دوسری طرف

سیاست کے میدان میں پیر شاہ محمد کا عروج اسے حسد کی آگ میں جلاتا رہتا تھا۔ وہ ہمیشہ سے اس کا تختہ الٹنے کے لئے سیاسی جوڑ توڑ میں لگا رہتا تھا۔ فیشنل اسمبلی تک پہنچنے کے لئے اس کی سیاسی پوزیشن کو کمزور بنانا ضروری تھا اور اب یہ موقع ہاتھ آ رہا تھا۔ وہ اس سے پورا پورا فائدہ اٹھانا چاہتا تھا۔

ایک گھنٹے بعد وہ پیر شاہ محمد کی کونھی میں پہنچا تو وہ اس کا منتظر تھا۔ اسے اپنے سامنے ایک صوفے پر بیٹھنے کا اشارہ کرتے ہوئے بولا۔ ”زمر دھان! تم تو آستین کا سانپ نکلے....؟ موقع ملے ہی ڈس رہے ہو۔“

وہ مسکرا کر بولا۔ ”یاد کریں۔ موقع تو آپ کے ہاتھ بھی آیا تھا اور آپ نے مجھے ڈسنے میں کوئی کسر نہیں چھوڑی تھی۔“

”ہاں۔ ابھی فون پر تم نے یاد دلایا تھا۔ وہ کیا سنا رہے تھے؟ لاؤ.... اب سناؤ۔“

وہ ایک آڈیو کیسٹ اس کی طرف بڑھاتے ہوئے بولا۔ ”اس کی ماسٹر کاپی میرے پاس محفوظ ہے۔“

پیر شاہ محمد کے سامنے سینئر فیملی پر ایک ریکارڈ رکھا ہوا تھا۔ اس کیسٹ کو آن کیا گیا تو زمر دھان کی آواز ابھرنے لگی۔ وہ کہہ رہا تھا۔ ”میں اپنے علاقے میں شوگر مل لگانا چاہتا ہوں۔ اس کے لئے دس کروڑ کا قرضہ چاہئے۔“

پیر شاہ محمد کی آواز سنائی دی۔ ”تم تو جاگیر دار ہو۔ کروڑوں کے مالک ہو۔ تمہیں قرضے کی کیا ضرورت ہے؟“

”اوسائیں!.... بہتی گنگا سے ہاتھ دھونے کا مزہ ہی کچھ اور ہوتا ہے۔ پھر یہ قومی خزانہ کس کے کام آئے گا؟ آج آپ یہاں بیٹھے ہیں، کل کوئی اور مزے اڑائے گا۔“

”میں تمہیں مزے کراؤں گا تو مجھے کیا فائدہ ہوگا؟“

”مجھے دس کروڑ چاہئیں۔ آپ بارہ کروڑ کا چیک پاس کرائیں۔ دس مجھے دیں۔ دو اپنی جیب میں ڈالیں۔“

”تم کیا سمجھتے ہو؟ کیا میں صرف دو کروڑ کے لئے تمہیں دس کروڑ کا فائدہ پہنچے دوں گا؟“

”ٹھیک ہے سائیں...! آپ میں کروڑ کا چیک پاس کرائیں۔“

پیر شاہ محمد نے تمام معاملات طے کرنے کے بعد کہا۔ ”میں تمہیں بیس کروڑ دلاؤں گا مگر اس کی کیا ضمانت ہے کہ تم دس کروڑ مجھے دو گے؟“

زمر دخان نے پہلو بدل کر کہا۔ ”کیا مطلب سائیں...! کیا آپ کو مجھ پر اعتبار نہیں ہے؟ جب بات طے ہوگئی تو ہوگئی۔ وہ دس کروڑ آپ کے ہیں۔ میں چیک وصول کرتے ہی وہ رقم آپ کو ادا کر دوں گا۔“

وہ انکار میں سر ہلا کر بولا۔ ”رقم کے معاملے میں میں اپنے باپ پر بھی اعتبار نہیں کرتا۔ لہذا پہلے تم مجھے دس کروڑ دو گے پھر میں تمہیں بیس کروڑ کا چیک دوں گا۔“

زمر دخان نے جھنجھلا کر اسے دیکھا۔ دونوں کے درمیان تھوڑی دیر تک بحث و تکرار ہوتی رہی پھر زمر دخان کو اس کے اس فیصلے کے سامنے بھی سر جھکانا پڑا۔

پیر شاہ محمد نے ریکارڈ رآف کر دیا۔ طنزیہ انداز میں مسکراتے ہوئے کہا۔ ”اچھا... تو تم اس کے ذریعہ میرے تخت کا تختہ کرنے والے ہو؟“

زمر دخان بڑے فاتحانہ انداز میں اپنی مونچھوں پر انگلیاں پھیر رہا تھا۔ پیر شاہ محمد نے کہا۔ ”مگر یہ ثبوت تو بہت ہی کمزور ہیں۔ آواز اور لب و لہجہ کے نقل ہر جگہ ملتے ہیں۔ عدالت ایسے شواہد کو تسلیم نہیں کرے گی۔“

زمر دخان زیر لب مسکرا رہا تھا۔ پہلو بدل کر بولا۔ ”میں جانتا ہوں یہ ثبوت کمزور ہیں۔ مگر آپ جیسے بڑے سیاست دانوں کے ساتھ رہ کر میں نے بھی کچھ سیاسی گریکھ لئے ہیں سائیں...!“

پیر شاہ محمد نے اسے سوالیہ نظروں سے دیکھا۔ وہ ایک ویڈیو کیسٹ سینئر ٹیلی پرر رکھتے ہوئے بولا۔ ”یہ اس وقت کی ویڈیو فلم ہے جب آپ نے مجھ سے دس کروڑ وصول کئے تھے۔“

پیر شاہ محمد کے ذہن کو ایک جھٹکا سا لگا۔ اسے یقین نہیں ہو رہا تھا کہا کسی کوئی ویڈیو فلم تیار کی گئی ہوگی۔ وہ فوراً ہی اس کیسٹ کو لے کر ٹی وی کے پاس آیا۔ اسے وی سی آر میں پش کر کے ٹی وی کو آن کر کے انتظار کرنے لگا۔ تھوڑی سی دیر میں ہی وہ خود کو زمر دخان کے

زمر دخان اسے سوالیہ نظروں سے دیکھنے لگا۔ وہ ریو الونگ چیئر پر ادھر سے ادھر گھومتے ہوئے بولا۔ ”دس نہیں..... میں نکلوائے جائیں گے۔ اگر دس تمہاری جیب میں جائیں گے تو میری جیب میں بھی دس کی ہی گنتی ہونی چاہئے۔“

زمر دخان نے پریشان ہو کر کہا۔ ”یہ آپ کیا کہہ رہے ہیں؟ اس طرح تو میں بیس کروڑ کا قرضدار کہلاؤں گا۔ جب احتساب ہوگا تو مجھے دس کروڑ روپے کا نقصان اٹھانا پڑے گا۔“

پیر شاہ محمد نے کہا۔ ”پچھلے پچاس برسوں سے قومی خزانہ خالی کیا جا رہا ہے۔ قرض صرف لیا جاتا ہے واپس نہیں کیا جاتا اور پھر احتساب کون کرے گا؟ یہاں سب ہی لوٹنے کھوٹنے والے آتے ہیں۔ اپنے اپنے دور میں اپنا حصہ سیٹھتے ہیں اور قومی خزانہ خالی کر کے چلے جاتے ہیں۔“

”میں آپ کی بات سے اتفاق کرتا ہوں۔ مگر.....“

”اگر مگر چھوڑو۔ یہ قوم کا یہ خزانہ ہم سیاست دانوں کے لئے ہی ہوتا ہے۔ تم بھی اپنا حصہ وصول کر لو۔“

”مگر بیس کروڑ کا قرضہ بہت زیادہ ہو جائے گا۔ ایسا کریں پندرہ کا چیک پاس کرائیں۔ پانچ آپ کے اور دس میرے۔“

”تم تو ایسے فکر مند ہو رہے ہو جیسے واقعی تم نے قرضہ واپس کرنا ہے۔ چیک پاس ہوگا تو میں کروڑ کا... اور نہ مجھ سے کوئی امید نہ رکھو۔“

زمر دخان سوچ میں پڑ گیا۔ وہ اندر ہی اندر اس کی خود غرضی پر جھنجھلا رہا تھا۔ لیکن اس کا مطالبہ ماننے کے سوا کوئی چارہ نہیں تھا۔ پیر شاہ محمد بیٹھے بیٹھے دس کروڑ کا فائدہ حاصل کر رہا تھا۔ زمر دخان نے سوچا۔ ”سیاستدانوں کے خلاف کوئی سخت قانونی کارروائی نہیں کی جاتی اور نہ ہی قرض کی رقم وصول کی جاتی ہے۔ پیر شاہ محمد بڑی چال بازی سے مجھے دس کروڑ کا نقصان پہنچا رہا ہے۔ میں نے بھی مچی گولیاں نہیں کھیلی ہیں۔ اس سے بعد میں نمٹ لوں گا۔“

زمر دخان نے تمام پہلوؤں پر غور کرنے کے بعد میز پر ہاتھ مارتے ہوئے کہا۔

ساتھ اسکرین پر دیکھ رہا تھا۔

وہ کبھی سوچ بھی نہیں سکتا تھا کہ زمرہ خان کی کوشی کے ٹیرس پر بیٹھ کر اس سے لین دین کرے گا تو وہ مگرا رہاں خفیہ کیمروں کے ذریعہ ایسا ٹھوس ثبوت حاصل کر لے گا۔ وہ اسکرین پر اپنی گردن پھنسنے دیکھ کر پسینہ پسینہ ہو رہا تھا۔

پھر اس نے ٹکست خوردہ انداز میں ٹی وی کو آف کر دیا۔ زمرہ خان نے کہا۔ ”آپ نے تو میری گردن بیس کروڑ کے قرضے میں پھنسا دی تھی۔ مگر یہ ثبوت دودھ کا دودھ اور پانی کا پانی کر دیں گے۔ اب کیا خیال ہے آپ کا....؟“

وہ جھاگ کی طرح ایک صوفہ پر بیٹھ گیا پھر بولا۔ ”یہ ماننا پڑتا ہے تم ایک کامیاب سیاست دان نہ بن سکے مگر بلیک میلر اچھے ہو۔“

زمرہ خان صوفے کی پشت سے ٹیک لگا کر مسکرانے لگا۔ پیر شاہ محمد نے کہا۔ ”لیکن یہ شواہد منظر عام پر آئیں گے تو تمہیں بھی دس کروڑ کا قرضہ اتارنا پڑے گا۔“

”میں یہ نقصان اٹھانے کے لئے تیار ہوں۔ لیکن جانتا ہوں یہ نوبت کبھی نہیں آئے گی۔“

پیر شاہ محمد نے اسے سوالیہ نظروں سے دیکھا۔ وہ بولا۔ ”ابھی آپ کی کچھ اور بڑی کمزوریاں میرے ہاتھوں میں ہیں۔“

پیر شاہ محمد نے پہلو بدل کر پوچھا۔ ”کیسی کمزوریاں....؟“

”انہیں دیکھنے کے بعد آپ عدالت تک تو کیا گھر سے باہر قدم نکالنے کے قابل بھی نہیں رہیں گے۔“

وہ الجھ کر بولا۔ ”پہیلیاں نہ بچھوؤ۔ سیدھی اور صاف بات کرو۔“

”میں سیدھی باتیں ہی کرنے آیا ہوں سائیں....! ویسے آپ کی یادداشت کیسی ہے؟“

”کیا مطلب....؟“

”آپ اپنے ملازموں کو تو یاد رکھتے ہوں گے۔ خاص طور پر ایسے ملازموں کو جو گھر کی عزت پر ہاتھ ڈالتے ہیں؟“

پیر شاہ محمد نے ایک دم سے چونک کر اسے دیکھا۔ وہ بولا۔ ”آپ کو اپنا وہ ڈرائیور یاد ہوگا جو آپ کی بہن کو عشق و محبت کا کورس پڑھاتا رہتا تھا؟“

وہ غزا کر بولا۔ ”یہ کیا بکواس کر رہے ہو؟“

”ٹھنڈے رہ کر بات کریں سائیں! میری بکواس کس حد تک درست ہے یہ آپ اچھی طرح جانتے ہیں۔“

پیر شاہ محمد غصے سے تلملارہا تھا۔ اسے گھورتے ہوئے بولا۔ ”میرے نجی معاملات سے تمہارا کوئی لینا دینا نہیں ہے۔ اپنی باتیں کرو اور یہاں سے جاؤ۔“

وہ سر کھجاتے ہوئے بولا۔ ”میں آپ کے معاملات میں ہرگز مداخلت نہ کرتا سائیں! مگر کیا کروں؟ اس عشق و محبت کی بھی کچھ تصویریں میرے پاس ہیں۔“

پیر شاہ محمد کے دماغ میں جیسے دھماکا سا ہوا۔ اس نے بے یقینی سے اسے دیکھا۔ وہ ایک لفافہ اس کی طرف بڑھاتے ہوئے بولا۔ ”سناچ کو آئیں کیا....؟ لیں آپ بھی دیکھیں....“

وہ لفافہ اس کے ہاتھ سے چھٹ کر تصویریں نکالنے لگا۔ پہلی تصویر پر نظر پڑتے ہی اچھل کر کھڑا ہو گیا۔ بہن اس ڈرائیور کے ساتھ شرمناک حالت میں دکھائی دے رہی تھی۔ باقی تصویریں بھی انتہائی جذباتی لحاظات میں اتاری گئی تھیں۔ وہ فوراً ہی انہیں لفافے کے اندر یوں ٹھونسنے لگا جیسے وہ تصویریں گھر کی عزت کا اشتہار بن رہی ہوں۔ زمرہ خان نے مونچھوں کو تازہ دیتے ہوئے کہا۔ ”سنا ہے آپ نے اپنی اس بہن کو ایک بہت ہی معزز گھرانے کی بہو بنایا ہے؟“

پیر شاہ محمد کے پسینے چھوٹنے لگے تھے۔ اس نے پریشان ہو کر اسے دیکھا۔ وہ سوچ بھی نہیں سکتا تھا کہ اس کی ایسی ایسی کمزوریاں زمرہ خان کے ہاتھ لگ جائیں گی۔ وہ تو ڈرائیور کو قتل کروانے اور بہن کو عزت آبرو کے ساتھ رخصت کرنے کے بعد یہی سمجھ رہا تھا کہ معاملہ ختم ہو گیا ہے۔ لیکن اس دشمن نے جیسے اسے ہلا کر رکھ دیا تھا۔ وہ چٹان کھلانے والا بری طرح ٹوٹ رہا تھا۔ زندگی میں پہلی بار خود کو ایک شے کے میں بے بس اور مجبور پارہا تھا۔

وہ فاتحانہ انداز میں مسکراتے ہوئے بولا۔ ”ہاں۔ ایک اور بات.... جس سیاسی

غنڈے کے ذریعہ آپ نے اپنے اس ڈرائیور کو قتل کرایا تھا۔ آپ کی بد قسمتی سے وہ آج کل میرا فادار ہے۔“

وہ جیسے بول نہیں رہا تھا۔ دھماکے کر رہا تھا۔ پیر شاہ محمد پریشان ہو کر اسے دیکھ رہا تھا۔ اس نے پوچھا۔ ”کیا سوچ رہے ہیں سائیں!“

وہ نکست خوردہ انداز میں ایک صوفے پر بیٹھتے ہوئے بولا۔ ”ابھی میں سوچنے سمجھنے کے قابل نہیں ہوں۔ مجھے تھوڑی مہلت دو۔“

وہ تائید میں سر ہلاتے ہوئے بولا۔ ”بے شک بے شک۔ خوب سوچیں۔ اچھی طرح سوچیں۔ میں جانتا ہوں آپ اللہ وسائے کے دماغ سے سوچتے ہیں۔ اس سے ضرور مشورہ لیں گے۔“

وہ اسے گہری نظروں سے دیکھتے ہوئے بولا۔ ”تمہارا مطالبہ نیشنل اسمبلی کا ٹکٹ ہے ناں....؟“

”اتنی بڑی بڑی کمزوریوں کے عوض صرف ایک مطالبہ....؟ نہ سائیں! نہ.... یہ تو زیادتی ہوگی۔“

پیر شاہ محمد نے اسے ناگواری سے گھور کر دیکھا۔ وہ اٹھتے ہوئے بولا۔ ”مثلاً کی دوڑ مسجد تک... آپ فوراً اللہ وسائے کے در پر جائیں۔ ان سے مشورہ کریں۔ میرے جو بھی مطالبات ہیں میں انہیں جیسر مین صاحب کے سامنے پیش کروں گا۔ اب چلتا ہوں....“

زمر د خان نے جانے سے پہلے مصافحے کے لئے ہاتھ بڑھایا تو پیر شاہ محمد نے ناگواری سے منہ پھیر لیا۔ وہ اپنے ہاتھ کو دوسرے ہاتھ سے سہلاتے ہوئے طنزیہ انداز میں بولا۔ ”رتی جل جاتی ہے مگر بل نہیں جاتے۔ ویسے پھونک مارو تو سارے مل راکھ ہو جاتے ہیں۔“

وہ زیر لب مسکراتا ہوا وہاں سے چلا گیا۔ پیر شاہ محمد نے ہاتھ میں دبے ہوئے لفافے کو گھورا پھر اسے سینئر نیبل پر بیچ کر دونوں ہاتھوں سے سر قدام کر بیٹھ گیا۔ زمر د خان کے ہاتھ اس کی ایسی کمزوریاں لگی تھیں جو پیر شاہ محمد کی سیاسی حیثیت کو نقصان پہنچانے کے ساتھ ساتھ اسے عوام میں اور اونچی سوسائٹی میں بری طرح بدنام کرنے والی تھیں۔ فی الحال وہ خود

کو اس کے ہاتھوں میں کھ پتلی بننا دیکھ رہا تھا۔

اس نے فوراً ہی فون کے ذریعہ اللہ وسائے سے رابطہ کیا۔ اسے مختصراً اپنے حالات بتاتے ہوئے کہا۔ ”میں بہت آپ سیٹ ہوں۔ میرا سر چکر رہا ہے۔ آپ کے پاس آنے کے قابل نہیں ہوں۔ کیا آپ آنے کی زحمت گوارہ کریں گے؟“

اللہ وسائے نے کہا۔ ”تم واقعی آپ سیٹ ہو۔ یہ بھول رہے ہو کہ آج ہم تاریخ طے کرنے کے لئے آنے والے ہیں۔ اب حالات ایسے ہیں تو میں وقت سے پہلے ہی آ رہا ہوں۔“ وہ ایک گھنٹے کے اندر وہاں پہنچ گیا۔ پیر شاہ محمد نے اسے پوری تفصیل سے تمام حالات بتائے کہ زمر د خان کس طرح اسے بلیک میل کر رہا ہے؟ اللہ وسائے نے کہا۔ ”تعب ہے۔ وہ تمہارے خلاف یہ سب کچھ کرتا رہا اور تمہیں خبر تک نہ ہوئی؟“

”اب کیا کہوں؟ بے خبری میں مارا جا رہا ہوں۔ کبھی سوچ نہیں سکتا تھا کہ وہ کم بخت مجھے سیاسی طور پر تباہ کرنے کے لئے ایسے ایسے ہتھیار تیار کر رہا ہوگا۔“

اللہ وسائے تشویش میں مبتلا ہو گیا تھا۔ پریشان ہو کر بولا۔ ”اس کی یہ بلیک میلنگ ہماری پوری پارٹی کو نقصان پہنچائے گی۔“

”اس نے خوب سوچ سمجھ کر مجھے مہرہ بتایا ہے۔ یہ اچھی طرح جانتا ہے کہ میری کمزوریاں دور کرنے کے لئے اس کے جائز ناجائز مطالبات ضرور تسلیم کئے جائیں گے۔“

”اس نے ابھی ایک ہی مطالبہ پیش کیا ہے؟“

وہ ناگواری سے بولا۔ ”ہاں۔ وہ نیشنل اسمبلی کے ٹکٹ پر انکیشن لڑنے کے خواب دیکھ رہا ہے۔ اس کے علاوہ بھی کچھ مطالبات ہیں جنہیں وہ آپ کے سامنے پیش کرے گا۔“

پھر وہ غصے سے دانت چس کر بولا۔ ”کمینہ.... بہت ہی نمک حرام ہے۔ جس پارٹی سے فائدے حاصل کرتا رہتا ہے اسی کو بلیک میل کر رہا ہے۔“

اللہ وسائے اپنی جگہ سے اٹھ کر ٹیبلنے کے انداز میں ذرا دور گیا پھر قریب آتے ہوئے بولا۔ ”تمہارے خلاف ایسے زبردست ثبوت ہیں کہ صرف تمہیں ہی نہیں ہمیں بھی زبردست نقصان پہنچے گا۔ فی الحال تو یہی سمجھ میں آ رہا ہے کہ اس کے مطالبات تسلیم کرنے ہی ہوں گے۔ اس سے پیچھا چھڑانے کا کوئی راستہ نظر نہیں آ رہا ہے۔“

ہیر شاہ محمد نے پوچھا۔ ”آپ کیا سمجھتے ہیں؟ وہ کیسے مطالبات پیش کرے گا؟“
 اللہ وسائے اس کے سامنے ایک صوفے پر بیٹھ گیا۔ گہری سانس لیتے ہوئے
 بولا۔ ”سیاستدان اپنے سیاسی مفادات حاصل کرنے کے لئے ہیرا پھیری کرتے ہیں۔ پتہ
 نہیں وہ کتنے اور کیسے مطالبات پیش کرنے والا ہے؟ ہمیں ڈینی طور پر تیار رہنا ہوگا۔“
 ہیر شاہ محمد بے چینی سے اٹھ کر ٹہلنے لگا۔ ماروی اور چکل اس نئی صورتحال سے بے
 خبر تھے۔ فارم ہاؤس کی تنہائی میں نئے رشتے کی خوشیاں منارہے تھے۔ شام کے بعد چنتے
 کھلکھلاتے گھر پہنچے تو اللہ وسائے اور ہیر شاہ محمد کی گھمبیر صورتیں دیکھ کر ان کے ہونٹوں سے
 مسکراہٹیں غائب ہو گئیں۔ چکل نے باپ کے قریب بیٹھتے ہوئے پوچھا۔ ”کیا بات ہے
 ڈیڈ...! آپ کچھ پریشان لگ رہے ہیں؟“
 وہ ایک گہری سانس لے کر بولا۔ ”کیا بتاؤں بیٹا...! یہاں تمہاری اور ماروی کی
 خوشیاں سینے آیا تھا لیکن زمر دخان نے الجھن میں ڈال دیا ہے۔“
 پھر وہ دونوں اسے تفصیل بتانے لگے۔ وہ تمام حالات سننے کے بعد بولا۔ ”واقعی
 اس نے اپنے مطالبات منوانے کے لئے بڑی زبردست چال چلی ہے۔“
 ہیر شاہ محمد غصے سے تلملارہا تھا۔ چکل کو دیکھتے ہوئے بولا۔ ”ذرا میری گوٹ نکل
 جانے دو۔ پھر دیکھنا... میں اسے ناکوں پہنے چبوا دوں گا۔“
 چکل نے کہا۔ ”جب اس کے مطالبات تسلیم کرنے ہی ہیں تو اس سے ابھی رابطہ
 کریں۔ آخر یہ تو چلے وہ چاہتا کیا ہے؟“
 باپ نے کہا۔ ”دوبارہ فون پر رابطہ کیا جا چکا ہے۔ اس کے سیکرٹری نے بتایا ہے وہ
 کسی میٹنگ میں مصروف ہے۔ بعد میں رابطہ کیا جائے۔“
 ہیر شاہ محمد نے حقارت سے کہا۔ ”اؤنہ... میٹنگ...؟ وہ بد ذات ڈھونگ رچا رہا
 ہے۔ اپنی مصروفیات جتا کر معاملے کو طول دینا چاہتا ہے۔ ہمیں ڈینی اڈتیتیں پہنچا رہا ہے۔“
 ہیر شاہ محمد بری طرح جھنجھلایا ہوا تھا۔ ادھر سے ادھر ٹہل رہا تھا اور اس دشمن کو
 گالیاں دے رہا تھا۔
 دوسری طرف زمر دخان بڑے اطمینان سے ٹی وی کے سامنے بیٹھا ہوا تھا۔

ریموٹ کنٹرولر ہاتھ میں دبائے چینل بدل بدل کر دیکھ رہا تھا۔ یہ اچھی طرح جانتا تھا کہ ہیر
 شاہ محمد اس کی کارروائی پر بری طرح تلملارہا ہوگا۔ اس نے فوراً ہی اللہ وسائے سے رابطہ کیا
 ہوگا اور اب اللہ وسائے زمر دخان سے رابطے کی کوششیں کرے گا۔ لہذا اس نے اپنا موبائل
 فون سیکرٹری کو دے دیا تھا اور یہ تاکیدی تھی کہ ہیر شاہ محمد یا اللہ وسائے کی طرف سے کوئی کال
 آئے تو کہا جائے کہ وہ ضروری میٹنگ میں مصروف ہے۔ بعد میں رابطہ کیا جائے اور سیکرٹری
 اس کی ہدایت پر عمل کر رہا تھا۔
 موبائل فون کا بزر پھر بولنے لگا۔ سیکرٹری نے نمبر دیکھ کر کہا۔ ”سر...! اللہ وسائے
 کی کال ہے۔“
 اس نے مسکرا کر اپنے فون کو دیکھا۔ پھر اسے لے کر کان سے لگاتے ہوئے کہا۔
 ”ہیلو سائیں...! ابھی میرے سیکرٹری نے بتایا ہے آپ اس خادم کو بار بار یاد فرما رہے
 ہیں۔ کیا کروں سائیں...! اب تو میں بھی پکا سیاستدان بن گیا ہوں۔ اس لئے مصروفیت
 بڑھ گئی ہے۔“
 دوسری طرف سے اللہ وسائے نے کہا۔ ”کچھ زیادہ ہی مصروف رہنے لگے ہو؟“
 ”ایک طرف سیاست ہے دوسری طرف جاگیر داری... دونوں معاملات پر نظر
 رکھنی پڑتی ہے۔ آپ سائیں... کیسے یاد کیا؟“
 ”میں اس وقت ہیر شاہ محمد کے گھر میں ہوں۔“
 اللہ وسائے ذرا چپ ہوا دوسری طرف بھی خاموشی چھائی رہی۔ وہ ایک ذرا توقف
 کے بعد بولا۔ ”تم سمجھ گئے ہو گئے؟ میں یہاں کیوں آیا ہوں اور تمہیں کیوں یاد کر رہا ہوں؟“
 زمر دخان نے ذرا کھنکار کر گلا صاف کرتے ہوئے کہا۔ ”اچھا تو بات آپ تک
 پہنچ گئی؟“
 ”یہ تم کیا کرتے پھر رہے ہو؟“
 ”میں مانتا ہوں ہیر شاہ محمد ایک کامیاب لیڈر ہے۔ ہماری پارٹی کے لئے ریزہ کی
 ہڈی بنا ہوا ہے۔ آپ اسی کی حمایت میں بولیں گے۔ لیکن ایک بار آپ ہی نے کہا تھا کہ میدان
 سیاست کا ہوا جنگ کا... مخالف کو پچاڑ کر ہی کامیابی ملتی ہے۔ سو میں وہی کر رہا ہوں۔“

کے وعدے کر چکا ہوں۔ کوئٹہ پورا ہو چکا ہے۔ تمہیں نکت کہاں سے دوں؟“

”آپ اپنے کسی بھی ایک لیڈر کو بٹھا کر اس کا نکت مجھے دے سکتے ہیں۔“

”سب ہی اپنے اپنے علاقے کے مانے ہوئے باوقار لیڈر ہیں۔ تم چاہتے ہو میں ان میں سے کسی کو ناراض کروں؟“

”آپ پہلی بار اپنے بیٹے بھل کو نیشنل اسمبلی کا نکت دینے والے ہیں۔ اسے نہ دیں۔ مجھے دیں۔ بیٹا آپ سے ناراض نہیں ہوگا۔“

اللہ وسائے اور پیر محمد شاہ ایک دوسرے کو سوالیہ نظروں سے دیکھنے لگے۔ زمر د خان نے کہا۔ ”سوچ لیں۔ جب تک آپ کی سیاسی پارٹی مجھے اپنے گلے کا ہار بنائے رکھے گی تب تک میں شاہ صاحب کے خلاف کوئی کارروائی نہیں کروں گا۔“

وہ ایک ذرا توقف کے بعد بولا۔ ”میرا مطالبہ بالکل جائز ہے۔ آپ کو کوئی اعتراض نہیں ہونا چاہئے۔“

وہ بولا۔ ”تم نے ہمیں اعتراض کے قابل نہیں چھوڑا ہے۔ آگے بولو.....“

اس نے مسکرا کر پیر شاہ محمد کو دیکھا۔ پھر کہا۔ ”میری زندگی کے دو مقاصد ہیں۔ ایک.... دولت کمانا۔ دوسرا اپنا وارث پیدا کرنا۔ لیکن ایک نہ دو پانچ بیویوں نے مجھے بری طرح مایوس کیا ہے۔ دو باجھ ٹکلیں اور تین بیٹیاں پیدا کرتی رہیں تو میں نے انہیں طلاق دے دی۔ اب میں چھٹی شادی کرنا چاہتا ہوں سائیں!.....“

پیر شاہ محمد اور اللہ وسائے بیزاری سے اس کی باتیں سن رہے تھے۔ وہ اصل موضوع سے ہٹ کر اپنی لائف ہسٹری سنانے بیٹھ گیا تھا۔ پیر شاہ نے الجھ کر کہا۔ ”تم اولاد کے لئے جتنی بھی شادیاں کرو۔ اس سے ہمیں کوئی دلچسپی نہیں ہے۔ تم اپنے مطالبات بیان کرو۔“

زمر د خان نے اسے مسکرا کر دیکھا۔ پھر چائے کی ایک چسکی لینے کے بعد کہا۔ ”میں اپنے مطالبات ہی بیان کر رہا ہوں سائیں.... میرا دوسرا مطالبہ یہی ہے کہ میری یہ چھٹی شادی آپ دونوں کرائیں گے اور وہ بھی میری پسند کی لڑکی سے.....“

پیر شاہ نے سوچتی ہوئی نظروں سے اللہ وسائے کو دیکھا۔ اس نے زمر د خان سے کہا۔ ”کیا یہ ضروری ہے کہ تمہاری شادی ہم ہی کرائیں؟“

”ایسے داراپوزیشن والوں پر کئے جاتے ہیں۔ تم پیر شاہ کی اہمیت کو سمجھتے ہو۔ پھر بھی اس کے خلاف قدم اٹھا رہے ہو۔ جانتے ہو مہاری یہ مخالفت ہماری پارٹی کی ساکھ کو بھی نقصان پہنچائے گی؟“

”جانتا ہوں اور یہ بھی جانتا ہوں کہ آپ پارٹی کو کوئی نقصان نہیں پہنچنے دیں گے۔“

اللہ وسائے نے پیر شاہ محمد کی طرف دیکھا پھر فون پر پوچھا۔ ”تم کیا چاہتے ہو؟“

”پیر شاہ محمد نے آپ کو بتایا ہوگا میرے چند مطالبات ہیں۔ وہ تسلیم کر لئے جائیں گے تو میں اس کے خلاف کوئی کارروائی نہیں کروں گا۔“

”اور وہ مطالبات کیا ہیں؟“

زمر د خان نے سر کھجاتے ہوئے کہا۔ ”اب میں فون پر کیا بولوں سائیں!..... یہ باتیں تو روبرو بیٹھ کر ہی ہو سکیں گی۔“

”ٹھیک ہے۔ تم ابھی یہاں چلے آؤ۔ میں انتظار کر رہا ہوں۔“

”نہ سائیں!..... اب میں پیر شاہ کے دروازے پر نہیں آؤں گا۔ آپ اُن کے ساتھ پرل چلے آئیں۔ میں وہیں آپ کا انتظار کروں گا۔“

فون کا رابطہ ختم ہو گیا۔ وہ دونوں وقف مقرر کے مطابق ہوٹل میں پہنچ گئے۔ زمر د خان وہاں ان کا منتظر تھا۔ وہ تینوں آمنے سامنے مختلف صوفوں پر بیٹھ گئے۔ اللہ وسائے نے کہا۔ ”ہاں... اب بولو کیا چاہتے ہو؟“

اس نے ایک نظر پیر شاہ محمد پر ڈالی۔ پھر اللہ وسائے سے کہا۔ ”میرا پہلا مطالبہ تو آپ تک پہنچ گیا ہوگا۔ مجھے ہمیشہ صوبائی اسمبلی تک محدود رکھا جاتا ہے۔ اب میں یہ زیادتی برداشت نہیں کروں گا سائیں!..... میں بھی اپنی پارٹی کو فائدے پہنچاتا رہتا ہوں۔ مجھے بھی آگے بڑھنے کا موقع دیا جائے۔ ٹھیک ایک برس بعد الیکشن ہونے والے ہیں۔ اس بار میں نیشنل اسمبلی کے نکت پر الیکشن لڑنا چاہتا ہوں۔“

ان دونوں نے ایک دوسرے کو دیکھا۔ ویٹران کے درمیان چائے اور اسٹیکس رکھ کر چلا گیا تھا۔ زمر د خان چائے کی چسکیاں لے رہا تھا اور بول رہا تھا۔ اللہ وسائے نے کہا۔ ”ہماری پارٹی کے جتنے اہم اور کامیاب لیڈر ہیں انہیں میں نیشنل اسمبلی کے نکت دینے

وہ بولا۔ ”ہاں۔ آپ دونوں ہی کی رضامندی سے میری پسند کی لڑکی مجھے مل سکے گی۔“

پیر شاہ نے کچھ سوچنے کے بعد کہا۔ ”ٹھیک ہے۔ اپنی پسند بتاؤ۔“
اس نے ایک بسکٹ اٹھاتے ہوئے کہا۔ ”میری پسند کا نام..... ماروی ہے۔“
اللہ وسائے نے ایک دم سے چونک کر اسے دیکھا۔ پیر شاہ محمد نے غصے سے دھاڑتے ہوئے کہا۔ ”زمر دُخان! اپنی حد میں رہو۔ یہ کیا بکواس کر رہے ہو؟“
اس نے بے اختیار گرجتے ہوئے ایسا کہا۔ دور تک بیٹھے ہوئے لوگ ان کی طرف دیکھنے لگے۔ زمر دُخان نے کہا۔ ”آہستہ سائیں! آہستہ... آپ تو گفتگو کے ادب آداب بھول رہے ہیں۔“

اس نے دونوں کی توقع کے خلاف ماروی کا نام لیا تھا۔ پیر شاہ محمد کا جی چاہ رہا تھا کہ اُس کا منہ توڑ دے تاکہ آئندہ وہ کبھی اس کی بیٹی کا نام اپنی زبان پر نہ لاسکے۔
اللہ وسائے نے پیر شاہ محمد کو سمجھاتے ہوئے کہا۔ ”آرام سے باتیں کرو۔ جو بات ناقابل برداشت ہو اُسے بھی برداشت کرنا پڑتا ہے۔“

وہ تملاکر بولا۔ ”آپ دیکھ رہے ہیں یہ سیاست میں میری بیٹی کو کھسٹ رہا ہے۔“
زمر دُخان نے مسکراتے ہوئے کہا۔ ”یہ سیاسی شادی مجھ سے نہیں ہوگی تو ہمارے چیئر مین صاحب کے صاحبزادے سے ہو جائے گی۔ سیاست میں ماں بہن بیٹی کا لیا نہیں کیا جاتا۔ صرف اونچی کرسی دیکھی جاتی ہے۔“

پیر شاہ محمد کچھ کہنا چاہتا تھا مگر اس نے ہونٹوں کو سختی سے بھینچ لیا۔ کیونکہ وہ پھر گرجتے ہوئے بولنا چاہتا تھا۔ اللہ وسائے نے کہا۔ ”دیکھو زمر دُخان! تمہارا یہ مطالبہ بالکل ہی غلط ہے۔ جبکہ یہ جانتے ہو ماروی میرے بیٹے سے منسوب ہونے والی ہے۔“

وہ بولا۔ ”مجھے آپ کے ذاتی معاملات سے کوئی دلچسپی نہیں ہے۔ ویسے بھی وہ منسوب ہونے والی ہے... ہوئی تو نہیں ہے... اور اگر ہو بھی جاتی تو میں اپنا مطالبہ بدلنے والا نہیں ہوں۔“

پیر شاہ محمد بدستور اسے گھور رہا تھا۔ غصے سے بولا۔ ”میں اس مطالبے کو نہیں مانتا۔“

زمر دُخان نے کہا۔ ”نو پر اہلم۔ آج نہیں تو کل مان جائیں گے۔ آگے اور کوئی راستہ نہیں ہے۔“

پھر وہ اس کی طرف سے منہ پھیرتے ہوئے بولا۔ ”کیوں چیئر مین صاحب...! آگے اور کوئی راستہ ہے؟“

ان دونوں نے پریشان ہو کر ایک دوسرے کو دیکھا۔ یہ بات سمجھ میں آرہی تھی کہ پیر شاہ محمد بری طرح اس کے شکبے میں جکڑا ہوا ہے۔ غصہ دکھانے سے بات بگڑتی چلی جائے گی۔ اللہ وسائے نے کہا۔ ”تم کسی بھی حسین عورت پر ہاتھ رکھ دو۔ ہم وعدہ کرتے ہیں اسے تمہاری منکوحہ بنائیں گے۔ لیکن ماروی کو بھول جاؤ۔“

وہ بولا۔ ”ہم اور آپ کسی بھی دکان میں جاتے ہیں تو اپنی ہی پسند کی چیز خریدتے ہیں۔ ابھی جس دکان میں بیٹھا ہوں وہاں میری پہلی اور آخری پسند بتا چکا ہوں۔“

پیر شاہ محمد نے ناگواری سے کہا۔ ”شرم کرو۔ وہ تمہاری بیٹیوں کے برابر ہے۔“
وہ بڑی ڈھٹائی سے مسکراتے ہوئے بولا۔ ”یہ گھسا پلا طعنہ ہے سائیں...! آپ تو جانتے ہیں مرد کبھی بوڑھا نہیں ہوتا۔ ویسے بھی شادی سے پہلے سب ہی عورتیں بہنوں اور بیٹیوں جیسی ہوتی ہیں۔“

”کوئی ایسی گنجائش نکالو کہ تمہارا یہ مطالبہ ہمارے حلق سے اتر سکے۔“
”ہاں ایسی گنجائش ہے۔ میں ماروی کو ساری زندگی بیوی بنا کر نہیں رکھوں گا۔ جس دن وہ ایک بیٹا پیدا کر کے مجھے دے گی میں اسے طلاق دے کر آپ کے حوالے کر دوں گا۔“

”اور اگر ماروی نے بیٹی پیدا کی تو...؟“
”میں بیٹی پیدا کرنے والیوں کو تو برداشت ہی نہیں کرتا۔ انہیں میٹرنٹی ہوم میں ہی طلاق دے کر چلا آتا ہوں۔ دونوں صورتوں میں ماروی آپ کے پاس واپس آئے گی۔“
پیر شاہ محمد اپنی بے بسی پر تملاکر رہا تھا۔ اللہ وسائے نے سوچتی ہوئی نظروں سے اسے دیکھا۔ پھر زمر دُخان سے کہا۔ ”میں جانتا ہوں تمہارا مطالبہ نہیں بدلے گا۔ پھر بھی ہمیں سوچنے، سمجھنے اور فیصلہ کرنے کی مہلت دو۔“

”کہنے اور کرنے میں بڑا فرق ہے۔ وہ بعد میں ٹکڑا ہو سکتا ہے۔ لہذا ہم بچے کا غذ پر اس سے لکھوائیں گے۔ اپنی بیٹی کو اس کے چنگل سے نکالنے کے لئے یہ ضروری ہے۔“

پھر وہ گہرے صدمے سے بولا۔ ”میری بیٹی تو کہیں کی نہیں رہے گی۔ اس سودے بازی والی شادی کے بعد کون اسے پوچھے گا؟“

”کیسی باتیں کرتے ہو؟ کیا یہ سوچ رہے ہو کہ میں بعد میں اسے اپنی بہو نہیں بناؤں گا؟ تمہاری بیٹی کو دل و جان سے چاہتا ہوں۔ اسے ہر حال میں بہو بنا کر لے جاؤں گا۔“

وہ بڑی دیر تک باتیں کرتے رہے۔ ہر پہلو پر غور کرتے رہے۔ پھر شاہ محمد کا سیاسی کیریئر داؤ پر لگا ہوا تھا۔ وہ شادی تمام مسائل کا حل نظر آ رہی تھی اور اس سے انکار سراسر نقصان اٹھانے والی بات تھی۔ اللہ وسائے کو بھی اپنے سیاسی مفادات عزیز تھے۔ دونوں کو آخر راضی ہونا تھا۔ لہذا وہ اس سیاسی شادی کے لئے راضی ہو گئے۔

ازل سے یہ آزمودہ حربہ رہا ہے۔ ایک کی کمزوریوں سے کھیل کر دوسرا اقتدار حاصل کرتا ہے اور زمر د خان اسی حربے پر عمل کر کے نیشنل اسمبلی تک پہنچنے کا راستہ ہموار کر چکا تھا۔ دوسری طرف ماروی اس کے دل کو بھاگتی تھی۔ اسے اپنانے کے لئے اور پھر شاہ محمد کو اپنے فیصلے کے آگے جھکانے کے لئے اس نے بڑے پاؤں پیلے تھے۔ اب اس کی محنت رنگ لارہی تھی۔

☆☆☆

یہی ہوتا ہے۔ جائز اور ناجائز سیاسی حربے آزمانے والے اپنی بہنوں اور بیٹیوں کی ہتھیلیوں پر اپنے مفادات کے مطابق مہندی رچاتے ہیں۔ پھر شاہ محمد کے سامنے بازی پلٹ گئی تھی۔ اب سیاسی مفادات کا رخ زمر د خان کی طرف مڑ گیا تھا۔

ماروی کچل کو اپنی زندگی کا مقصد اور مرکز بنائے ہوئے تھی۔ اس کی جاگتی اور سوتی آنکھوں میں اسی ایک دلبر کے خواب تھے۔ باپ کا فیصلہ سن کر جیسے اچھل پڑی۔ بے یقینی سے بولی۔ ”یہ.... یہ آپ کیا کہہ رہے ہیں بابا سائیں....! میں اور زمر د خان سے شادی....؟“

وہ بولا۔ ”ساری صورتحال تمہارے سامنے ہے بیٹی....! حالات نے مجھے بری طرح الجھا دیا ہے۔“

وہ مسکرا کر بولا۔ ”کیوں نہیں سائیں!...! خوب سوچیں، سمجھیں۔ میں بڑے آرام سے اور بڑے یقین سے میدان جیتنے کا انتظار کرتا رہوں گا۔“

پھر وہ اٹھتے ہوئے بولا۔ ”اب مجھے اجازت دیں سائیں....! جب بھی یاد کریں گے بندہ پوری تیاری کے ساتھ بلکہ پوری بارات کے ساتھ حاضر ہو جائے گا۔“

اس کے جانے کے بعد پیر شاہ محمد نے جھنجھلا کر کہا۔ ”آپ اسے سمجھائیں سائیں....! میں اپنی بیٹی کو اس کے پلے نہیں باندھوں گا۔ وہ آپ کی امانت ہے۔“

وہ راز دارانہ لہجے میں بولا۔ ”اس کے ہاتھ جو چیزیں لگی ہیں، وہ منظر عام پر آئیں گی تو تم اپنی بہن کے حوالے سے کسی کو منہ دکھانے کے قابل نہیں رہو گے۔ اور قرض دینے دلانے کے حوالے سے قانون کے شکنجے میں آ جاؤ گے۔ تمہارا سیاسی کیریئر تباہ ہو کر رہ جائے گا۔ بدنامی الگ ہوگی۔ وہ بہن جو معزز گھرانے کی بہو کہلا رہی ہے وہ بھی گھر کی رہے گی نہ گھاٹ کی.... تم بری طرح پھنس چکے ہو پیر شاہ محمد....!“

اس نے دونوں ہاتھوں سے سر تھام لیا۔ وہ سیاسی پارٹی کا اہم ممبر تھا۔ اگر اس کا احتساب شروع ہوتا، کڑی سے کڑی ملائی جاتی تو قومی خزانے سے قرض لینے والے پارٹی کے اور بھی کئی اراکین گرفت میں آ جاتے۔ زمر د خان کے تیر بتا رہے تھے وہ اپنے مطالبے سے باز آنے والا نہیں ہے۔

اللہ وسائے نے اسے سمجھانے کے انداز میں کہا۔ ”اپنے حالات پر غور کرو۔ یہ اچھی طرح سمجھ لو کہ زمر د خان نے تمہیں تو ڈالنے کی پوری تیاری کر رکھی ہے۔ میں دل پر پتھر رکھ کر اس کا ایک مطالبہ میں تسلیم کروں گا۔ نیشنل اسمبلی کا جو ٹکٹ بیٹے کو دینے والا تھا، مجبوراً اسے دوں گا۔ دوسرا مطالبہ تمہیں ہر حال میں پورا کرنا ہی ہوگا۔“

اس کا سر جھکا ہوا تھا۔ اللہ وسائے نے کہا۔ ”زمر د خان اپنے مطالبات منوارہا ہے۔ ہم بھی اس کے سامنے ایک مطالبہ پیش کریں گے۔“

اس نے سر اٹھا کر سوالیہ نظروں سے اسے دیکھا۔ وہ بولا۔ ”ماروی کو اس شرط پر اس کی منکوحہ بنایا جائے گا کہ پہلی اولاد بیٹی ہو یا بیٹا وہ بچہ لے کر اسے طلاق دے دے گا۔“

”ایسا تو وہ کہہ رہا ہے۔“

وہ دو قدم پیچھے ہٹتے ہوئے بولی۔ "مگر بابا سائیں! میں.... میں آپ کا یہ فیصلہ قبول نہیں کر سکتی۔"

"یہ نہ تو میرا فیصلہ ہے نہ میں اپنی زبان سے بول رہا ہوں۔ زمرود خان نے اپنی زبان میرے منہ میں رکھ دی ہے۔ اگر اسے منظور نہ کیا گیا تو وہ خبیث اپنی خباثت پر اتر آئے گا۔ میری عزت، مان مرتبہ اور سیاسی کیریئر سب کچھ خاک میں مل جائے گا اور تمہارا بابا سائیں ذلتیں اٹھاتے ہوئے اپنی موت سے پہلے ہی مر جائے گا۔"

اس نے پریشان ہو کر باپ کو دیکھا۔ بیگم شاہ نے آگے بڑھ کر اسے سمجھاتے ہوئے کہا۔ "ہم جانتے ہیں تمہارے لئے اس فیصلے کو قبول کرنا بہت مشکل ہوگا مگر کیا کیا جائے؟ ہمارا تو سب کچھ داؤ پر لگ چکا ہے۔"

وہ بولی۔ "میں بابا سائیں کی پریشانیوں کو سمجھ رہی ہوں مگر...."

وہ باپ کا بازو تھام کر بولی۔ "بابا سائیں! کیا اور کوئی راستہ نہیں نکالا جاسکتا؟"

وہ بے بسی سے اس کے ہاتھ کو تھپکتے ہوئے بولا۔ "میں تو تمہارے لئے جان بھی دے سکتا ہوں۔ مگر میری موت کے بعد بھی وہ ہمارے خاندان کو بدنام کرنے سے باز نہیں آئے گا۔ تم لوگوں کو عزت سے جینے نہیں دے گا۔ اگر اس سے پیچھا چھڑانے کا کوئی دوسرا راستہ ہوتا تو میں اپنی بیٹی کی زندگی کو کبھی داؤ پر نہ لگاتا۔"

بیگم شاہ نے کہا۔ "تمہارے انکل اللہ وسائے نے وعدہ کیا ہے پہلی اولاد کے بعد وہ تمہیں زمرود خان سے نجات دلا دیں گے۔"

اس نے پلٹ کر ماں کو دیکھا۔ باپ نے کہا۔ "اول تو میں ایسا موقع آنے نہیں دوں گا۔ وہ نہیں جانتا کہ تمہیں دلہن بنا کر اپنے عہ پر کھڑی مارنے والا ہے۔"

ماروی نے اسے سوالیہ نظروں سے دیکھا۔ پھر کہا۔ "میں سمجھی نہیں۔ کیا وہ مجھے دلہن بنا کر نقصان اٹھانے والا ہے؟"

"ہاں۔ تم اس کے قریب رہ کر میرے لئے بہت مددگار ثابت ہو سکتی ہو۔ اس کی بہت سی کمزوریاں معلوم کر سکتی ہو اور ان کمزوریوں کو اپنے باپ تک پہنچا سکتی ہو۔"

وہ سوچتی ہوئی نظروں سے باپ کو دیکھ رہی تھی۔ پھر بولی۔ "میں آپ کی پلاننگ

سمجھ رہی ہوں۔ مگر طلاق کے بعد کیا ہوگا؟ میرا مطلب ہے کیا کچل.....؟"

اس نے بات ادھوری چھوڑ دی۔ باپ نے جلدی سے کہا۔ "تم پیر شاہ محمد کی بیٹی ہو۔ اللہ وسائے تمہیں بہو بنانے کے لئے سر کے تلے یہاں آئے گا۔"

ماروی سوچ میں پڑ گئی تھی۔ زمرود خان اس کے بابا سائیں کو جتاو برباد کرنے کی سازشیں کر رہا تھا۔ باپ کو بچانے کے لئے اس دشمن کو قبول کرنا تھا۔ ایک نہیں تین بار کہتا تھا قبول ہے.....

حالات نے اچانک ہی ایسا پلٹا کھایا تھا کہ اس کا دماغ سُن ہو کر رہ گیا تھا۔ وہ تمام معاملات کو سمجھنے کے باوجود ابھی ہوئی تھی۔ اس نے پوچھا۔ "بابا سائیں! میں اس کی ایسی کون کون سی کمزوریاں معلوم کر سکتی ہوں جس سے ہمیں فائدہ پہنچ سکتا ہے؟"

"تمہیں وہاں جا کر جاتے ہوئے ذہن سے اس پر نظر رکھنی ہوگی۔ خاص طور پر یہ معلوم کرنا ہے کہ وہ اپنے اہم اور خفیہ دستاویزات کہاں رکھتا ہے؟ اگر تم نے یہ معلوم کر لیا اور ان تمام دستاویزات کو وہاں سے نکال لیا تو سمجھو سانپ کے منہ سے زہر نکال کر یہاں آؤ گی۔"

وہ اثبات میں سر ہلا کر بولی۔ "ہاں بابا سائیں! جہاں وہ اپنی تمام خفیہ دستاویزات رکھتا ہوگا وہاں ہماری کمزوریاں بھی رکھی ہوں گی۔ میں انہیں حاصل کر لوں گی تو آپ اچھی طرح اس کی گردن دبوج سکیں گے۔"

دوسری طرف کچل بھی الجھا ہوا تھا۔ باپ کے ذریعہ تمام صورتحال جاننے کے بعد غصے سے کہہ رہا تھا۔ "یہ زمرود خان کچھ زیادہ ہی اونچا اڑنے کی کوشش کر رہا ہے۔ ایک تو ماروی کو اس گھر کی بہو نہیں بننے دے گا۔ دوسرا سب سے بڑا نقصان یہ ہے کہ میرا کنٹ چین کرائیشن لڑے گا۔"

باپ نے کہا۔ "وہ پیر شاہ محمد کے پردوں پر پرواز کر رہا ہے۔ اونچا تو اڑے گا ہی....."

"آپ اس سے یہ سمجھو کہ کریں کہ وہ بلا سے ماروی کو لے جائے لیکن نیشنل اسمبلی کانٹ مجھ سے نہ چھینے...."

اللہ وسائے نے کہا۔ "بیٹے! صبر کرو۔ یہ آزمائش کا وقت ہے۔ تم نقصانات اٹھا کر سیاست کی بھٹی میں پک رہے ہو۔ لندن بن رہے ہو۔ وہ کجخت صرف تمہیں اور پیر شاہ

محمد کو ہی نہیں پوری پارٹی کو نقصان پہنچائے گا اور میں پارٹی کی نیک نامی کو کبھی داؤ پر نہیں لگاؤں گا۔“

وہ اسے سوچتی ہوئی نظروں سے دیکھنے لگا۔ اللہ وسائے نے کہا۔ ”زمر دخان کو صرف ایک وارث چاہئے۔ اس سے یہ معاملہ طے ہونے والا ہے کہ وہ پہلی اولاد کے بعد ماروی کو طلاق دے دے گا۔ اس طرح نہ پیر شاہ کو کوئی نقصان پہنچے گا نہ ہماری پارٹی کو بعد میں ماروی بھی تمہاری دلہن بن جائے گی۔“

چکل نے اپنے باپ سے سیاست سیکھی تھی۔ سیاسی محالات میں کبھی اپنے اس سے بحث نہیں کرتا تھا۔ اس نے جذبات کو بالائے طاق رکھ دیا۔ اللہ وسائے نے اس کے شانے کو تھپکتے ہوئے کہا۔ ”صرف اپنے سیاسی محالات پر اور مفادات پر نظر رکھو۔ پیر شاہ محمد کو دیکھو۔ وہ اپنا سیاسی کیریئر بچانے کے لئے بیٹی کو مہرہ بنا رہا ہے۔ نیک نامی کے ساتھ اپنا اقتدار اپنی برتری قائم رکھنے کے لئے لہو کے رشتوں کو بھی کیش کرانا پڑتا ہے۔“

چکل نے تائید میں سر ہلایا۔ ایسے ہی وقت اس کے موبائل فون کا بزر بولنے لگا۔ وہ نمبر پڑھتے ہوئے بولا۔ ”ماروی کال کر رہی ہے۔“

اللہ وسائے نے اٹھتے ہوئے کہا۔ ”وہ اس نئی صورتحال سے پریشان ہوگی۔ تم سے صلح مشورے کرے گی۔ اسے یقین دلاؤ کہ زمر دخان جیسے ہی اسے طلاق دے گا تم اسے اپنی دلہن بنا لو گے۔“

وہ بولتا ہوا وہاں سے چلا گیا۔ چکل نے فون آن کر کے کان سے لگایا۔ دوسری طرف سے ماروی نے کہا۔ ”بڑی دیر بعد فون ریسو کیا ہے۔ کہاں تھے؟“

”ڈیڑ کے ساتھ تھا۔ ابھی تمہارے ہی سلسلے میں باتیں ہو رہی تھیں۔ جی تو چاہ رہا ہے زمر دخان کا گلہ دبا دوں۔ اسے گولی مار دوں۔ وہ زبان سمجھ لوں جس سے وہ تمہارا مطالبہ کر رہا ہے۔“

وہ افسردہ لہجے میں بولی۔ ”حالات ایسے ہیں کہ ذہن بری طرح الجھ رہا ہے۔ مجھے بتاؤ میں کیا کروں؟ کہاں جاؤں؟ کیا بابا سائیں کے لئے قربان ہو جاؤں؟ فی الوقت ایک ہی بات جانتی ہوں میری زندگی کا جو بھی فیصلہ ہوگا وہ تم کرو گے۔ یولو... مجھے راستہ

دکھاؤ۔ کدھر جانا ہے؟ کیا کرنا ہے؟“

کرنا تو وہی تھا جو سیاستداں بزرگوں نے طے کر لیا تھا۔ لیکن محبت کی قسمیں کھانے والا چکل کھل کر یہ نہیں کہہ سکتا تھا کہ کسی اور کی جمہولی میں چلی جاؤ۔ ایسا کہنے سے محبت کا دعویٰ کرنے والے کی سبکی ہوتی۔ اب تک کئے ہوئے تمام وعدے اور قسمیں بے معنی ہو جاتے۔ دوسری طرف سے ماروی نے پوچھا۔ ”کیا ہوا؟ چپ کیوں ہو؟“

وہ باتیں بتانے لگا۔ ”کیا بتاؤں؟ تم سے کیا کہوں؟ تمہاری طرح میں بھی الجھا ہوا ہوں۔ چاروں طرف تاریکی تاریکی ہے۔ کوئی راستہ بھائی نہیں دے رہا ہے۔ میں اپنی جان دے کر بھی تمہیں کسی کی جمہولی میں جانے سے روک سکتا ہوں۔ لیکن جان دینے سے بھی بات نہیں بنے گی۔ کیونکہ زمر دخان میری نہیں تمہارے بابا سائیں کی کمزوریوں سے کھیل رہا ہے۔“

وہ ایک گہری سانس لے کر بولا۔ ”یاد ہے تمہاری سیٹلی نے اپنے محبوب کے نام کی مہندی لگائی تھی اور ایک ظالم اس مہندی کو مٹانے آ گیا تھا۔ تم نے کہا تھا میں تمہاری سیٹلی اور اس کے محبوب کو اس ظالم سے بچاؤں۔ مگر میرے پیچھے گن مین کو دیکھ کر تم چپ ہو گئی تھیں۔ اپنی سیٹلی کو حالات کے رحم و کرم پر چھوڑ دیا تھا۔“

”ہاں۔ مجھے یہ سب کچھ یاد ہے۔ تم کہنا کیا چاہتے ہو؟“

”یہی کہ اس سیٹلی کی جگہ تم ہوتیں اور کوئی میرے نام کی مہندی مٹانے آتا تو میں کسی گن مین کی پرواہ نہ کرتا۔ تمہارے لئے اپنی جان پر کھیل جاتا۔“

وہ پھر ایک گہری سانس لے کر بولا۔ ”آج وہی تجویزیشن ہے۔ تمہارے ہاتھوں پر میرے نام کی مہندی لگنے والی تھی اور زمر دخان اسے مٹانے آ گیا ہے۔ آج مجھے گن پوائنٹ پر رکھا جاتا۔ تب بھی میں اس دشمن کو مار ڈالتا یا مر جاتا... مگر میری جان! آج کوئی گن مین میرے پیچھے نہیں ہے۔ تمہارے بابا سائیں کے پیچھے ہے۔ ان کی زندگی عزت اور وقار کو قائم رکھنے کے لئے مجھے اس روز کی طرح آج پھر حالات سے سمجھوتہ کرنا ہوگا۔ دل پر پتھر رکھ کر کہنا ہوگا اپنے بابا سائیں کو بچالو۔ ایک بیٹی کا فرض ادا کرو۔“

ماروی فون پر اس کی باتیں سن رہی تھی اور رو رہی تھی۔ اس کے بزرگوں کی طرح

اس کا محبوب بھی مجبور ہو کر اسے قربان ہونے کو کہہ رہا تھا۔ وہ اپنے لئے نہیں بلکہ اپنی ماروی کے بابا سائیں کے لئے ایسا کہہ رہا تھا۔

وہ کہہ رہا تھا۔ ”ماروی! اگر حالات اوندھے منہ گرا دیں تو اس کا مطلب یہ نہیں ہوگا کہ تم ایک گری پڑی چیز بن کر رہ گئی ہو.... ہرگز نہیں۔ میں تمہارا انتظار کروں گا۔ جیسے ہی تم طلاق لے کر آؤ گی۔ میں بارات لے کر تمہارے دروازے پر پہنچ جاؤں گا۔“

وہ بولی۔ ”آہ! میں نے جاگتی آنکھوں سے کئی بار تمہاری بارات کو آتے دیکھا ہے۔ کبھی سوچا بھی نہیں تھا کہ بارات کو روکنے والا کوئی آجائے گا۔ میں نے سوچ لیا ہے۔ قربانی دوں گی۔ شادی کروں گی۔ لیکن مہندی نہیں لگاؤں گی۔ میرے ہاتھوں پر حنا کی خوشبو صرف تمہارے نام سے ہوگی۔“

”ماروی! میری جان! میں تمہاری واپسی کا منتظر ہوں گا۔ ہر روز ہر پہل تمہاری آہٹ سنتا رہوں گا۔ ہوا کا جھونکا بھی آئے گا تو یوں لگے گا تم آگئی ہو۔ تمہاری واپسی تک نہ جانے کیسی دیوانگی سے زندگی گزارتا رہوں گا؟“

وہ اس کی باتوں سے سحر زدہ ہو رہی تھی۔ اسے محبوب کا اعتماد مل رہا تھا۔ یہ اطمینان ہو رہا تھا کہ پرانی ہونے کے بعد بھی وہ دیوانہ اس کی راہ میں آنکھیں بچھائے رہے گا۔ وہ بڑے جذبے سے بولی۔ ”میں نے یہ عزم کیا ہے کہ زمر دخان کے ایک وارث کی خواہش کبھی پوری نہیں کروں گی۔ اس سے پہلے ہی بابا سائیں کے خلاف تمام ثبوت وہاں سے چرا کر لے آؤں گی۔“

وہ خوشی کا اظہار کرتے ہوئے بولا۔ ”میں جانتا ہوں میری ماروی اسے مجبوراً منہ لگائے گی۔ مگر اس کے منہ پر تھوک کر آئے گی۔ میں تم پر فخر کرتا ہوں۔“

باپ نے بیٹی کو مہرہ بتانے کے لئے اسے بڑے پیار سے قربان ہونے پر راضی کیا تھا۔ اور اس کا محبوب بھی ایسے ہی پیار کے سبز باغ دکھا رہا تھا۔ اپنے چاہنے والوں کی پیار بھری ٹھوکریں اسے زمر دخان کی طرف لئے جا رہی تھیں۔ اور اس باؤلی کا دعویٰ تھا کہ وہ بہت جلد حالات کا رخ پھیر کر اپنے چل کے پاس چلی آئے گی۔

☆☆☆

ارمانوں کی تیج سختی ہے تو آنکھوں میں کنوارے خواب چٹکنے لگتے ہیں۔ مگر اس کے دل میں وہ نیا رشتہ چھ رہا تھا اور اس کی چہمن روح کو گھائل کر رہی تھی۔ اس نے بھیگی ہوئی آنکھوں سے اپنی تھیلیوں کو دیکھا۔ ان ہاتھوں میں مہندی رچائی نہیں گئی تھی۔ اس نے زمر دخان کی دلہن بننے سے پہلے اپنی ایک ضد منوائی تھی کہ وہ سر سے پاؤں تک دلہن ضرور بنے گی۔ لیکن ہاتھوں اور پیروں میں مہندی نہیں لگائے گی۔

بناؤ سنگار کے لحاظ سے وہ مکمل دلہن نہیں تھی۔ وہاں نہ حیا کی لالی تھی نہ حنا کی خوشبو.... وہ اس لئے بھی مکمل دلہن نہیں تھی کہ اس نے دل سے نکاح قبول نہیں کیا تھا۔ وہ شادی نہیں تھی ایک معاہدہ تھا۔ ایک سیاسی کھیل تھا۔

اس کا سر جھکا ہوا تھا۔ دماغ میں مختلف سوچیں گڈنڈ ہو رہی تھیں۔ وہ جلد از جلد باپ کے خلاف تمام ثبوت اپنی ٹٹھی میں لے کر زمر دخان کے چنگل سے نکل جانا چاہتی تھی۔ مگر یہ اچھی طرح سمجھ رہی تھی کہ وہ ثبوت آسانی سے ہاتھ نہیں لگیں گے۔ زمر دخان بھی محتاط رہے گا۔

وہ پھولوں کی ساج پر کسی کی دلہن بن کر آئی تھی۔ لیکن اپنے سچل کے تصور میں کھوئی ہوئی تھی۔ اس کے پاس واپس جانے کے لئے اور باپ کی کمزوریاں دور کرنے کے لئے آئندہ نہ جانے کیسے کیسے پاؤں بیلنے والی تھی؟ فی الحال وہ خود بھی نہیں جانتی تھی۔

دروازے کے کھلنے اور بند ہونے کی آواز سنائی دی تو وہ خیالات سے چونک گئی۔ زمر دخان بڑے فاتحانہ انداز میں مونچھوں پر تاؤ دیتا ہوا اس کے قریب بیڈ کے سرے پر آکر بیٹھ گیا۔ ماروی نے سر اٹھا کر ایک نظر اسے دیکھا پھر منہ پھیر لیا۔ وہ مسکرا کر بولا۔ ”دلہن اپنے دولہا کو دیکھ کر لاج شرم سے سر جھکاتی ہے۔ مگر تم نے تو منہ ہی پھیر لیا۔“

وہ ایک ذرا ناگواری سے بولی۔ ”کیونکہ میں یہاں روایتی دلہن بن کر نہیں آئی ہوں۔ ہمارے درمیان صرف ایک معاہدہ ہوا ہے۔“

وہ ٹھوڑی سے اس کا چہرہ تمام کر اپنی طرف کرتے ہوئے بولا۔ ”تم آئی نہیں ہو میری جان! میں تمہیں لایا ہوں۔ یاد ہے اپنی سیکلی کی وہ مہندی والی رات جب بجلی چلی گئی تھی؟ تاریکی میں کوئی ایک دوسرے کو پہچان نہیں پار رہا تھا۔ ایسے وقت میں نے تمہارے شانے

میں تمہیں ہاتھ نہیں لگاؤں گا۔ شادی کی اس رات کو سہاگ رات نہیں بتاؤں گا۔“
یہ بات وہ خلاف توقع بول رہا تھا۔ ماروی نے کچھ نہ سمجھتے ہوئے اسے دیکھا۔ وہ
بینڈ کے سرے پر بیٹھتے ہوئے بولا۔ ”بیوہ یا مطلقہ عورت چار ماہ اور دس دنوں کی عدت
گزارنے کے بعد دوسرے مرد سے شادی کرتی ہے۔ یہ عرصہ اس لئے مقرر کیا گیا ہے کہ
آئندہ ہونے والے مجازی خدا کی اولاد میں کسی شک و شبہ کی گنجائش نہ رہے۔ لہذا میں بھی
یہی کروں گا۔“

اس نے ہونٹوں کو تختی سے بھیج کر اسے دیکھا۔ پھر کہا۔ ”میں نہ تو مطلقہ ہوں نہ بیوہ
ہوں۔ آپ کہنا کیا چاہتے ہیں؟“

وہ بولا۔ ”تم ایک محبوب کے ساتھ خوب رنگ رلیاں مٹاتی رہی ہو۔ میری بات
بڑی لگ رہی ہوگی۔ لیکن حقیقت کو نظر انداز نہیں کیا جاسکتا۔ جوانی کی گرما گرمی میں عقین
نادانیاں ہو جاتی ہیں۔ میں اپنے وارث کے معاملے میں کوئی رسک نہیں لینا چاہتا۔ چار ماہ
کے عرصے میں اندر کی بات باہر آجائے گی۔“

وہ غصے سے تھملا کر بولی۔ ”آپ میری پاک دامنی پر شبہ کر رہے ہیں؟“
وہ اس کے دامن کو ایک چنگلی میں پکڑتے ہوئے بولا۔ ”یہ دامن کتنا پاک صاف
ہے چار ماہ میں پتہ چل جائے گا۔“

وہ ایک جھٹکے سے اپنا دامن کھینچتے ہوئے بولی۔ ”آپ میری انسلٹ کر رہے ہیں۔“
وہ بڑے جذباتی انداز میں اس کی طرف جھکتے ہوئے بولا۔ ”انسلٹ کو برداشت
کرو۔ اپنی پارسائی ثابت کرو۔ پھر میں تمہیں سر پر بٹھاؤں گا۔“

وہ سرک کر پیچھے ہٹ گئی۔ وہ سر جھٹک کر مسکرانے لگا۔ پھر ایک گہری سانس لے
کر اٹھتے ہوئے بولا۔ ”فی الحال میں نے تمہیں فجر ممنوعہ بتا لیا ہے۔ یہ میرے لئے بڑی
تکلیف دہ بات ہے کہ تمہیں حاصل کرنے کے بعد بھی میں تم سے محروم رہوں گا۔ کوئی بات
نہیں کہیں کبھی میٹھا کھانے کے لئے کڑوا گھونٹ لینا پڑتا ہے۔“

وہ اپنے مقدر میں عارضی محرومیاں لکھ کر کمرے سے باہر چلا گیا۔ ماروی سے ایسی
توہین برداشت نہیں ہو رہی تھی۔ پارسائی ثابت کرنے کی کوئی صورت ہوتی تو ابھی ثبوت

پر ہاتھ رکھ کر کہا تھا۔ تمہارا دیوانہ ہوں اور یہ دیوانہ بہت جلد اپنی دیوانگی دکھانے والا ہے۔۔۔“
ماروی نے ایک دم سے چونک کر اسے دیکھا۔ سبیلی کی شادی میں یہ بات کسی نے
اندھیرے میں اس سے کہی تھی۔ کیا وہ زمر د خان تھا؟ وہ اس کے ذہن میں ابھرنے والے
سوال کو بھانپتے ہوئے بولا۔ ”ہاں۔ میں وہی دیوانہ ہوں جس نے اندھیرے میں اپنے دل
کی بات کہی تھی۔ میں تمہارے باپ کی کمزوریوں سے کھیل کر صرف اپنے سیاسی مفادات
حاصل کرنا چاہتا تھا۔ سیاست کے اس کھیل میں تم سود کے طور پر ہاتھ آ رہی ہو۔“

ماروی اس کی باتیں سن رہی تھی اور دل ہی دل میں کڑھ رہی تھی۔ وہ اٹھ کر ٹہلنے
کے انداز میں ذرا دور گیا پھر ایک جگہ رک کر بولا۔ ”تم تو جانتی ہو مجھے اپنا وارث چاہئے۔
جب تک تم ایک بیٹے کو جنم نہیں دو گی تب تک اس حویلی سے باہر قدم نہیں نکال سکو گی۔“
اس نے پریشان ہو کر کہا۔ ”کیا مطلب؟ کیا آپ مجھے یہاں قیدی بنا کر
رکھیں گے؟“

”میں اپنے وارث میں کسی قسم کی ملاوٹ نہیں چاہوں گا۔ یہ اچھی طرح جانتا
ہوں چیرمین کا بیٹا تمہارا عاشق ہے۔“

وہ اندر ہی اندر غصے سے کھول رہی تھی۔ تیور بدل کر بولی۔ ”آپ کو مجھ پر اعتبار
کرنا پڑے گا۔ میں قیدی بن کر نہیں رہوں گی۔“

وہ اس کے قریب بیٹھتے ہوئے بولا۔ ”ہزار باتیں منواؤ جان!۔۔۔! مگر اس حویلی سے
باہر جانے کی بات بھول جاؤ۔“

وہ ایسی پابندی سے پریشان ہو گئی تھی۔ حویلی میں مقید ہونے کا مطلب یہی تھا
کہ اسے ہر حال میں زمر د خان کے بچے کی ماں بننا پڑے گا۔ عورت ماں نہ بننا چاہے تو ہزار
جتن سے اپنے شوہر کو آسروں پر رکھتی ہے۔ پاؤں بھاری ہونے سے پہلے ہی خود کو ہلکا کرنا
جانتی ہے۔ لیکن قیدی بن کر رہنے کا مطلب یہ تھا کہ وہ سختی سے اس کی نگرانی کرے گا۔ کسی
لیڈی ڈاکٹر سے بھی رازداری سے رابطہ نہیں کرنے دے گا۔ اب تو حالات کہہ رہے تھے کہ
وہ ماں بننے کے بعد ہی اس سے پیچھا چھڑا سکے گی۔

وہ بینڈ کے قریب آ کر گہری نظروں سے اس کا جائزہ لیتے ہوئے بولا۔ ”فی الحال

پیش کر دیتی۔ مگر اپنے پرانے سب ہی اسے کھل کے ساتھ آزادی سے وقت گزارتے دیکھتے رہے تھے۔ شک و شبہ کی گنجائش تھی۔ ایسے میں زمر دھان قلمی اطمینان چاہتا تھا۔ وہ قانوناً اسے تمام مردوں سے دور گھر کی چار دیواری میں قیدی بنا کر رکھ سکتا تھا۔

وہ اپنی توہین پر جھنجھلا تو رہی تھی لیکن ایسے ہی وقت یہ بات بھی سمجھ میں آ رہی تھی کہ خدا اس پر مہربان ہے۔ یہ چار ماہ کا عرصہ زمر دھان سے دامن بچائے رکھنے کے لئے مل رہا ہے۔ اگر اس دوران وہ اپنے باپ کی تمام سیاہ دستاویزات کو حاصل کرنے میں کامیاب ہو جائے گی تو بڑے فخر سے بے داغ رہ کر اپنے کھل کے پاس پہنچ سکے گی۔

☆☆☆

بیرونی کھڑکی کا شیشہ ایک زوردار آواز کے ساتھ چمکنا چور ہوا تو اللہ وسائے گہری نیند سے چونک گیا۔ صبح کے نونج رہے تھے۔ باہر سے شور ہنگامے کی مدھم مدھم سی آوازیں سنائی دے رہی تھیں اور کھڑکی کا ٹوٹا ہوا شیشہ کہہ رہا تھا، باہر کوئی گڑبڑ ہے اور اس گڑبڑ کا تعلق اس کی ذات سے ہے۔ تب ہی پتھر اس کی طرف آیا ہے۔

وہ بستر سے اتر کر قطا انداز میں کھڑکی کے پاس آ گیا۔ اس کا بیڈ روم اوپری منزل پر تھا۔ نیچے کوشی کے مین گیٹ کے باہر لوگوں کا ہجوم دکھائی دے رہا تھا۔ وہ لوگ اللہ وسائے اور اس کے بیٹوں کے خلاف نعرے لگا رہے تھے۔ احتجاجی انداز میں کوشی پر پتھراؤ کیا جا رہا تھا۔ چند افراد ویڈیو کیمروں کے ذریعہ وہاں کی تمام صورتحال ریکارڈ کر رہے تھے۔ فلیش کیمروں کے ذریعہ تصویریں اتاری جا رہی تھیں۔

وہ جلوس نما ہجوم جیسے گیٹ توڑ کر کوشی کے اندر گھس آنا چاہتا تھا۔ سیکورٹی گارڈز انہیں روکنے کی کوششیں کر رہے تھے۔ ایسے میں وہ لوگ مزید مشتعل ہو گئے تھے۔ ہاتھ پائی کی نوبت آ گئی تھی۔ اللہ وسائے پریشان ہو کر فوراً ہی انٹرکام کے ذریعہ چوکیدار سے رابطہ کرنے لگا۔

اس شور ہنگامے نے کھل اور کھل کو بھی جھنجھوڑ ڈالا تھا۔ وہ گہرا کر اپنے اپنے کمروں سے نکل آئے تھے۔ کھل نے پریشان ہو کر پوچھا۔ ”یہ باہر کیا شور ہے؟“

کھل نے کہا۔ ”لگتا ہے ہمارے خلاف کسی نے احتجاجی جلوس نکالا ہے؟“

”یہ ضرور اپوزیشن والوں کی حرکت ہوگی۔ ڈیڈ کہاں ہیں؟“

کھل باپ کے کمرے کی طرف بڑھتے ہوئے بولا۔ ”اپنے بیڈ روم میں ہوں گے۔“ وہ دونوں آگے پیچھے چلتے ہوئے دروازہ کھول کر اندر آ گئے۔ وہاں اللہ وسائے

انٹرکام کے ذریعہ چوکیدار سے پوچھ رہا تھا۔ ”یہ کون لوگ ہیں؟“

وہ بولا۔ ”پریس والے ہیں سائیں!..“

اس نے بیٹوں کو دیکھتے ہوئے پریشانی سے کہا۔ ”پریس والے!...؟“

پریس کا نام سن کر کھل اور کھل بھی چونک گئے۔ دوسری طرف سے چوکیدار نے کہا۔ ”یہ لوگ کسی بانو نمینہ کا نام لے لے کر چھوٹے سائیں کے خلاف نعرے لگا رہے ہیں۔“

اللہ وسائے نے ایک ذرا چونک کر کھل کو دیکھا۔ پھر چوکیدار سے پوچھا۔ ”کون بانو نمینہ!...؟“

یہ نام سنتے ہی کھل کے ذہن کو جیسے ایک جھٹکا سا لگا۔ دوسری طرف سے چوکیدار نے کہا۔ ”آپ ہمیں اسلحہ استعمال کرنے کی اجازت دیں سائیں! ہم انہیں زیادہ دیر تک روک نہیں سکیں گے۔ دوسری طرف پتھراؤ سے کوشی کو نقصان پہنچ رہا ہے۔“

اس احتجاجی جلوس کو کوشی سے دور کرنے کے لئے مناسب اقدامات ضروری تھے۔ اللہ وسائے نے کہا۔ ”ٹھیک ہے۔ دو چار ہوائی فائر کرو۔ لیکن خیال رکھنا کسی کو گولی نہ لگے۔ ورنہ یہ صحافی لوگ اور زیادہ مشتعل ہو جائیں گے۔“

اس نے ریسیور رکھ کر رابطہ ختم کر دیا۔ تھوڑی دیر بعد ہی فائرنگ کی آوازیں گونجنے لگیں۔ وہ تینوں بیرونی کھڑکی کے پاس آ گئے تھے۔ فائرنگ کے بعد جلوس میں بھگدڑ مچ گئی تھی۔ ایسے ہی وقت رنجیزی موبائل آ گئی۔ ان مسلح جوانوں نے فوراً ہی کوشی کے گیٹ کے آگے پوزیشن سنبھال لی اور وہاں کے حالات پر قابو پانے لگے۔

اللہ وسائے نے چھوٹے بیٹے کو گھورتے ہوئے کہا۔ ”میں نے زعمی میں کبھی پریس والوں کی مخالفت مول نہیں لی۔ یہ سارا تماشا تمہاری وجہ سے ہوا ہے۔“

کھل بھی معاملے کو اچھی طرح سمجھ گیا تھا۔ اس نے بھائی سے کہا۔ ”تم تو اس روز

اس اخباری چوٹی کو مسئلے گئے تھے پھر بات یہاں تک کیسے پہنچ گئی؟“

وہ جھنجھلا کر بولا۔ ”مجھے کیا معلوم تھا وہ کمزور ہونے کے بعد بھی کاٹنے سے باز نہیں آئے گی۔“

باپ نے چونک کر پوچھا۔ ”کیا مطلب...؟ کیا وہ زندہ ہے؟“
اس نے ہاں کے انداز میں سر جھکا لیا۔ پچل نے ایک ہاتھ جھٹک کر کہا۔ ”او...“

باپ نے پچل کو گھورتے ہوئے کہا۔ ”یہ تم نے کیسی حماقت کی ہے؟ میں تو سمجھ رہا تھا تم اسے ٹھکانے لگا چکے ہو۔“

وہ بولا۔ ”لڑکیاں آبرو باختہ ہونے کے بعد زندہ لاش بن کر رہ جاتی ہیں۔ دنیا والوں سے منہ چمپاتی پھرتی ہیں۔ وہ بھی ادھ موٹی ہو چکی تھی۔ میں نے اس خیال سے اسے زندہ چھوڑ دیا تھا کہ وہ سسک سسک کر جیتی رہے گی اور اپنا دکھڑا کسی کو سناتے ہوئے شرمائے گی۔“

پچل نے غصے سے کہا۔ ”یہ تمہاری نادانی تھی۔ وہ کوئی عام لڑکی نہیں تھی جو منہ چمپا کر گھر میں بیٹھ جاتی۔ تمہاری بے وقوفی کا نتیجہ سامنے آرہا ہے۔ دیکھو! اس نے کتنا بڑا ہنگامہ کھڑا کیا ہے اور آگے نہ جانے کیا ہونے والا ہے؟“

باپ نے پریشان ہو کر کہا۔ ”اس جھیلے سے اپوزیشن والے پورا پورا فائدہ اٹھائیں گے۔ میڈیا اور پریس کے ذریعہ ہم پر کچڑا چھالی جائے گی۔“

اللہ وسائے غصے سے بڑبڑاتا ہوا پچلی منزل کی طرف جانے لگا۔ ”اب مجھے رنجرز والوں سے نمٹنا ہوگا۔ پریس اور اپوزیشن والے اس معاملے کو بارہ سالے کی چاٹ بنا کر پیش کریں گے۔“

پچل نے باپ کے پیچھے چلتے ہوئے کہا۔ ”میں نے آپ سے کہا تھا ڈیڈ! اس لڑکی کے اغوا کے بعد بات جڑ سکتی ہے اور اب آپ دیکھ رہے ہیں پہلی بار ہماری کوشش کے آگے ہمارے خلاف نعرے لگائے گئے ہیں۔“

پچل بھی ان کے پیچھے آتے ہوئے پچل سے بولا۔ ”اواسائیں! آپ ڈیڈ کو غصہ نہ دلائیں۔ یہ بڑی بڑی آندھیوں کا منہ پھیرنا جانتے ہیں۔“

وہ تینوں نیچے ڈرائنگ روم میں پہنچ گئے۔ پھر اللہ وسائے بیٹوں سے کچھ کہے سنے بغیر رنجرز والوں سے نمٹنے کے لئے باہر چلا گیا۔ پچل نے بھائی کو دیکھتے ہوئے کہا۔ ”میں جانتا ہوں ڈیڈ کیا کریں گے؟ سب سے پہلے اس لڑکی کو خریدنے کی کوشش کریں گے۔ وہ بکنے پر آمادہ نہ ہوئی تو اسے غائب کرادیں گے۔“
پچل نے بڑے فخر سے مسکراتے ہوئے کہا۔ ”آخر ڈیڈ کس کے ہیں...؟ میرے ہیں... میرے۔ مجھ پر آج نہیں آنے دیں گے۔“

”بات صرف تم پر آج آنے کی نہیں ہے۔ وہ لڑکی ہماری پارٹی کے لیے تیار بن گئی ہے۔ اگر ہم سے راضی نہ ہوئی تو اسے ٹھکانے لگانا آسان ہوگا مگر بات اور بگڑ جائے گی۔ اب تو اپوزیشن والے بھی اسے بہت بڑا ایشو بنائیں گے۔“

وہ دونوں موجودہ حالات پر بحث کر رہے تھے۔ اللہ وسائے جس طرح بڑبڑاتا ہوا گیا تھا اسی طرح بڑبڑاتا ہوا اندر آیا۔ ”یہ رنجرز والے تو قابو میں آجاتے ہیں۔ لیکن پریس والوں سے نمٹنا بہت مشکل ہوگا۔ پچل! تم نے باپ کے راستے میں کانٹے بچھا دیئے ہیں۔“
پچل اپنی صفائی میں کچھ کہتا چاہتا تھا۔ ایسے وقت موبائل فون کا بزر بولنے لگا۔ اللہ وسائے نے اسکرین پر نمبر پڑھتے ہوئے کہا۔ ”پتہ نہیں کون ہے؟ اب تو کسی کی بھی کال ہوا ٹینڈ کر نی ہی ہوگی۔“

وہ فون آن کر کے اسے کان سے لگا کر بولا۔ ”ہیلو... اللہ وسائے اسپیکنگ....“
دوسری طرف سے کہا گیا۔ ”ہم بھی یہی چاہتے ہیں سائیں...! اللہ آپ کو آپ کے نام کی طرح بسائے رکھے۔ مگر کیا کیا جائے؟ لوگ اقتدار کے نشے میں اپنی سلامتی کو خطرے میں ڈال دیتے ہیں۔“

اس نے ناگواری سے پوچھا۔ ”کون بول رہا ہے؟“
”یہ نہ پوچھیں کون بول رہا ہے؟ یہ پوچھیں کہ کون کون نہیں بول رہا ہے؟ بولنے کا موقع ہے سب ہی اپنی اپنی بولیاں بول رہے ہیں۔“
وہ غصے سے گرج کر بولا۔ ”تم ہو کون...؟“
”ہم وہ ہیں جن کے قلم سے نکلی ہوئی بات چشم زدن میں دنیا کے ایک سرے

سے دوسرے سرے تک پہنچ جاتی ہے۔ آپ جیسے بڑے اور سیانے سیاستدان تو ہمیں راضی رکھنے کے سوجھن کرتے رہتے ہیں۔ پھر بیٹے نے اتنی بڑی نادانی کیسے کر ڈالی؟“

اللہ وسائے سمجھ گیا تھا کہ فون کے دوسری طرف کوئی صحافی ہے۔ اس نے ایک ذرا نرم لہجے میں کہا۔ ”ہمارے بیٹے نے کوئی نادانی نہیں کی ہے۔ جو لوگ اُسے الزام دے رہے ہیں وہ یقیناً حاسد ہیں ہمارے دشمن ہیں۔“

وہ بولا۔ ”ہم اس سلسلے میں آپ کا بیان لینے آرہے ہیں۔ ہو سکے تو آپ پریس والوں کو مطمئن کریں۔ ورنہ آپ کے خلاف خبیثے شائع ہوں گے۔ ٹی وی چینلوں والے بھی آپ کو آڑے ہاتھوں لیں گے۔ ایسے وقت آپ کے کئی مخالفین نہ جانے کیسے کیسے بیانات دیں گے؟ ویسے ہم بتا دیں آپ کے خلاف بڑی گہری اور اہم خبریں ہم تک پہنچ رہی ہیں۔ ابھی آپ کو بڑے طوفانوں سے گزرنا ہے سائیں!۔“

اس کی باتیں اللہ وسائے کے دماغ پر ہتھوڑے برسا رہی تھیں۔ اس نے کہا۔ ”آپ کی باتوں میں دھمکی بھی ہے اور نیک مشورے بھی ہیں۔ شکریہ میں اپنے حالات سے نمٹ لوں گا۔“

اس نے فون بند کر دیا۔ کچل نے آگے بڑھتے ہوئے پوچھا۔ ”کون تھا ڈیل!۔“ وہ ناگواری سے بولا۔ ”چھوٹے چھوٹے لوگوں کو بڑی بڑی باتیں بتانے کا موقع مل گیا ہے۔ اس معاملے کو جلدی نہ بنایا نہ گیا تو آئندہ انکیشن میں بڑی مشکلات کا سامنا کرنا پڑے گا۔“

ایسے وقت ٹیلی فون کی گھنٹی بجنے لگی۔ اللہ وسائے نے ناگواری سے کہا۔ ”مناق اڑانے والوں کے منہ کھل گئے ہیں۔ ملازم سے کہہ کر تار نکال دو۔ فی الحال میں کوئی فون ریسیو نہیں کروں گا۔“

گھنٹی مسلسل بج رہی تھی۔ ایک ملازم کو بلا کر تار نکال دیا گیا۔ فون خاموش ہوا تو کچل نے کہا۔ ”میرے بندے بالو شمینہ کا پتہ ٹھکانہ جانتے ہیں۔ آپ کہیں تو میں اب بھی اسے.....“

اللہ وسائے نے ایک ہاتھ اٹھا کر گرجتے ہوئے کہا۔ ”بس۔ آگے نہ بولو۔ تم کام

ہانا نہیں بگاڑنا جانتے ہو۔“

کچل گہری سوچ میں ڈوبا ہوا تھا۔ اس نے باپ سے کہا۔ ”اس وقت بالو شمینہ سب سے اہم مہرہ ہے۔ اگر اس کا بیان بدل جائے تو سارا معاملہ چکیوں میں ٹھنڈا پڑ جائے گا۔“

اللہ وسائے نے کہا۔ ”اس لڑکی نے انتقام لینے کے لئے اپنے اغوا کو اور بے آبروئی کو نہیں چھپایا ہے۔ خود کو بدنامی کے راستے پر لے آئی ہے وہ اب اپنا بیان نہیں بدلے گی؟“

”پیسہ ڈیل!۔۔۔ پیسہ!۔۔۔ ہو سکتا ہے وہ ہمیں بلیک میل کر کے اپنا کوئی مفاد حاصل کرنا چاہتی ہو۔ سب ہی مال کمانا چاہتے ہیں۔ ایک موٹی رقم کالا لچ دے کر اسے آزمانا چاہئے۔“

اللہ وسائے نے قائل ہو کر اسے دیکھا۔ کچل نے کہا۔ ”ڈیل!۔۔۔ ادا سائیں ٹھیک کہہ رہے ہیں۔ وہ چھوٹے علاقے کے چھوٹے لوگ ہیں۔ ہم انہیں سمجھائیں گے کہ حکومت ہماری ہے۔ قانون ہمارا ہے۔ آج ہمارے خلاف اچھلنے والی بات کل دب جائے گی۔ مگر انہیں سوائے بدنامی کے کچھ حاصل نہیں ہوگا۔ اس کے برعکس ہم سے سمجھوتہ انہیں بھرپور فائدہ پہنچائے گا۔“

اللہ وسائے نے تائید میں سر ہلا کر کہا۔ ”میں تمہاری بات سمجھ رہا ہوں بابا!۔۔۔ مگر یہ سمجھوتہ کرنا یا اپنی بات بالو شمینہ تک پہنچانا آسان نہیں ہوگا۔ اس کی کڑی نگرانی کی جا رہی ہوگی۔“

کچل نے کہا۔ ”یہ معاملہ آپ مجھ پر چھوڑ دیں۔“ انہیں ہمیشہ کی طرح یقین تھا کہ وہ دولت اور سیاسی جوڑ توڑ کے ذریعہ اس سنگین

معاملے کو دبا دیں گے۔ دوسری طرف بالو شمینہ اور اس کے بوڑھے والدین پر جیسے قیامت گزر رہی تھی۔ وہ اس معاملے کو مستہر نہیں کرنا چاہتے تھے مگر جو شیلے صحافی اس واقعہ کو منظر عام پر لا کر اسے تماشہ بنا رہے تھے۔ اللہ وسائے اور اس کے بیٹے کے خلاف فہمہ سرخیوں میں گرما گرم خبریں شائع ہونے لگیں۔ بالو شمینہ پر جو گزری تھی اسے خوب تنک مرچ لگا کر حوام کے سامنے پیش کیا جا رہا تھا۔ ایسی چٹ پٹی خبروں کے باعث اخبارات ہاتھوں ہاتھ بک رہے تھے۔

دوسری طرف اللہ وسائے کے مخالفین اٹھ کھڑے ہوئے تھے۔ برسرِ اقتدار پارٹی کے

خلاف تمام میڈیا کے ذریعہ ان کی اگلی پچھلی کمزوریوں کو بھی اُچھال رہے تھے۔ ایک دوسرے کے خلاف بولنے اور اپنا اپنا مفاد حاصل کرنے کے لئے بالوثمینہ کو جھوٹا بنا رہے تھے۔

وہ بچاری اپنے حالات کو خود سمجھ نہیں پاتی تھی۔ تمام جرنلسٹ اس کی حمایت میں بول رہے تھے۔ ان کی ہمدردیاں اسے انصاف کے حصول کے لئے اُکسار رہی تھیں۔ اس کی بہتری کے لئے ایسا کیا جا رہا تھا۔ لیکن بہتری سے زیادہ بدنامی گلے پڑ رہی تھی۔

اپوزیشن پارٹی کے ایک لیڈر ملک سکندر حیات نے اپنے مشیروں سے کہا: ”واہ رے میرے مولا! کیا خوب موقع دیا ہے؟ اس کھیل کو ہم جلدی ختم نہیں ہونے دیں گے۔ اللہ وسائے اور اس کے بیٹوں کو اخبارات میں نئی وی جھوٹوں میں اور عدالت میں گھسیٹیں گے۔“ ایک مشیر نے کہا: ”اگر یہ معاملہ ایکشن تک اسی طرح ہاٹ کیک بنا رہا تو اس بار اللہ وسائے اور پیر شاہ محمد اقتدار کی کرسی سے اوندھے منہ گرے گے۔ عوام اور صحافی سب ہی ان کے خلاف کچھ نہ کچھ بول رہے ہیں۔“

دوسرے مشیر نے کہا: ”بہت کچھ بول رہے ہیں سائیں!...! ضمیمے شائع ہو رہے ہیں۔ صبح تک جو بات رائی جیسی تھی وہ شام تک پہاڑ بن چکی ہے۔“

ایک نے کہا: ”ملک صاحب!...! اس معاملے کو طول دینے کے لئے بالوثمینہ پر کڑی نظر رکھنی ہوگی۔ وہ اور اس کے گھروالے بدنامی سے پریشان ہیں۔ یہ لڑکیاں اکثر ایسے مواقع پر خود کشی کر لیتی ہیں۔ اگر وہ ختم ہوگئی تو سارا معاملہ ہی ختم ہو جائے گا۔“

ملک سکندر حیات نے اس مشیر کو سوچتی ہوئی نظروں سے دیکھا۔ دوسرے نے کہا: ”دوسرے پہلو پر بھی دھیان دیں ملک صاحب!...! اللہ وسائے اسے خرید کر اس کا بیان بدلوانے کی چالیں چل سکتا ہے۔ میرا مشورہ مانیں تو اس لڑکی کو اپنی مٹی میں کر لیں۔“

ان مفاد پرستوں کے درمیان بالوثمینہ جیسے دوپائٹن کے بیچ آگئی تھی۔ اللہ وسائے اسے خرید کر اپنی طرف کرنا چاہتا تھا۔ تاکہ بیان تبدیل کرایا جاسکے۔ ملک بھر کی نیوز ایجنسیاں اسے ہاٹ کیک کی طرح استعمال کر رہی تھیں اور اپنا کاروبار چمکا رہی

تھیں۔ دوسری طرف اپوزیشن پارٹی کے کرتا دھرتا ملک سکندر حیات کو اللہ وسائے کے خلاف زبردست مہم چل رہا تھا۔ وہ اسے اپنی نگرانی میں رکھ کر اللہ وسائے کو ہبہ مات دے سکتا تھا۔

☆☆☆

اُس چھوٹے سے محلے میں بڑی بڑی گاڑیوں کی آمد و رفت شروع ہوگئی تھی۔ چلن بالوثمینہ سے معاملات طے کرنے کے لئے بے چین تھا۔ اس مقصد کے لئے صحافیوں اور مخالفین کی نظروں میں آئے بغیر ثمنینہ سے ملاقات کرنا چاہتا تھا۔ مگر ایسا کوئی موقع نہیں مل رہا تھا۔

چکل کے حواری اس محلے کے دور و نزدیک رہ کر اسے وہاں کے تمام حالات بتا رہے تھے۔ شام کے بعد بالوثمینہ کے دروازے پر ملک سکندر حیات کی سواری پہنچی تو فوراً ہی چکل کو خبر دی گئی۔ اس نے ناگواری سے کہا: ”کنوئیں کے مینڈکوں کو تالاب میں آکر اچھلنے کا موقع مل گیا ہے۔ میں جانتا تھا یہ سکندر فتح کے جھنڈے گلڈنے کے لئے بالوثمینہ سے ضرور ملے گا۔“

چکل نے کہا: ”اس سے پہلے ہمیں وہاں پہنچنا چاہئے تھا۔“

”اپنی پوزیشن کو سمجھو!...! اگر کسی نے ہمیں اس لڑکی کے آس پاس دیکھ لیا تو ہمارے مقاصد سب ہی پر واضح ہو جائیں گے۔“

”اور اگر اسی طرح ہاتھ پر ہاتھ دھرے بیٹھے رہے تو اپوزیشن والے اسے اپنا زبردست مہرہ بنا لیں گے۔“

چکل نے اسے گھورتے ہوئے کہا: ”تمہاری نادانی نے یہ دن دکھایا ہے۔ اب خاموشی سے میری حکمت عملی دیکھتے رہو۔ میں اچھی طرح سمجھ رہا ہوں اس معاملے کو کیسے سنبھالنا ہے؟“

اللہ وسائے نے کہا: ”اگر ملک سکندر حیات نے بالوثمینہ اور اس کے گھروالوں کو ہم سے پہلے خرید لیا تو بڑی گڑبڑ ہو جائے گی۔“

چکل نے بڑی سنجیدگی سے کہا: ”میں اب کچھ اور سوچ رہا ہوں ڈیل!...!“

باپ اور چھوٹے بھائی نے اسے سوالیہ نظروں سے دیکھا۔ وہ بولا۔ ”نیلامی کی چیز آخری بولی لگانے والے کو ہی ملتی ہے اور میں ایسی بولی لگاؤں گا کہ وہ ہماری مخالفت بھول جائے گی۔“

اللہ وسائے نے پوچھا۔ ”ہمیں بھی تو پتہ چلے بابا..... تم اسے کیا آفر دینے والے ہو؟“

اس نے مسکرا کر چھوٹے بھائی کو دیکھا۔ پھر باپ سے کہا۔ ”ہم بچل کا رشتہ لے کر اس کے پاس جائیں گے۔“

بچل نے ایک دم سے چونک کر اسے دیکھا۔ وہ اپنی بات جاری رکھتے ہوئے بولا۔ ”اندھا کیا چاہے..... دو آنکھیں.... ہم اسے عزت آبرو کے ساتھ اپنی بہو بنانے کی بات کریں گے۔ یہ ایسی آفر ہوگی کہ اس کے آگے ملک سکندر حیات کی بڑی سے بڑی آفر بھی کام نہیں آئے گی۔“

اللہ وسائے نے گہری سوچتی ہوئی نظروں سے بیٹے کو دیکھا۔ بچل نے ناگواری سے کہا۔ ”یہ اس مسئلے کا حل نہیں ہے۔ میں اس سچ گھرانے کی بدنام لڑکی کو ہرگز اپنی بیوی نہیں بناؤں گا۔“

بچل نے سمجھانے کے انداز میں اس کے شانے کو تھپکتے ہوئے کہا۔ ”سیاست کو سمجھو۔ وہ ہمارے معیار کی نہیں ہے۔ مگر خود کو سنبھالنے کے لئے اسے اپنا نا بہت ضروری ہو گیا ہے۔ جب معاملہ ٹھنڈا ہو جائے گا تو ہم اس گھنٹی کو تمہارے گلے سے اتار پھینکیں گے۔“

وہ خود غرض سیاست دان ایک اور لڑکی کے ہاتھوں میں اپنے مفادات کے مطابق مہندی رچانے والے تھے۔ وہ جس کے نام سے بری طرح بدنام ہو رہی تھی اب وہی نام اسے نام نہاد عزت دینے والا تھا۔

اللہ وسائے نے انکار میں سر ہلا کر کہا۔ ”نہ بابا نہ.. اس لڑکی سے رشتہ کریں گے تو ہماری یہ کمزوری کھل جائے گی کہ ہم اپنے بیٹے کا جرم چھپانے کے لئے یا اس کی غلطیوں کی صفائی کرنے کے لئے شادی اور رشتے داری کا پردہ ڈال رہے ہیں۔“

بچل نے کہا۔ ”یہی تو میں کہتا ہوں دنیا یہی کہے گی کہ میں نے اس کے ساتھ

زیادتی کی تھی۔ اب وہ گناہ اور جرم مکمل کر سامنے آ گیا ہے تو نکاح پڑھا کر اس پر مٹی ڈال رہا ہوں۔ خود کو اور برسرِ اقتدار پارٹی کو بدنامی سے بچانا چاہتا ہوں۔“

یہ تو گویا مکمل کر اپنے گناہ اور ظلم کا اعتراف کرنے والی بات تھی۔ لہذا انہوں نے بانو ثمینہ سے رشتہ جوڑنے والی بات ذہن سے نکال دی۔ بچاؤ کی دوسری تدبیریں سوچنے لگے۔ دوسری طرف ملک سکندر حیات اپنے طور پر چالیس چلنے کے لئے بانو ثمینہ کے پاس پہنچا ہوا تھا۔ اس نے کہا۔ ”تم نے بچل وسائے کے خلاف آواز بلند کر کے بڑے حوصلے کا مظاہرہ کیا ہے۔ لیکن جانتی ہو وہ اور اس کا باپ کتنے زبردست ہیں؟ کیا تم ان کا تہا مقابلہ کر سکو گی؟“

بدنامی کا بوجھ ایسا پڑا تھا کہ اس کا سر ہمیشہ جھکا رہتا تھا۔ اس نے فرش کو دیکھتے ہوئے دھیمی آواز میں کہا۔ ”میں تنہا نہیں ہوں۔ میرے ساتھ میری پوری صحافی برادری ہے۔ سچ تو یہ ہے کہ جو کچھ ہوا میں اس کی تشہیر نہیں چاہتی تھی۔ ظالموں کو سزا ملے یا نہ ملے۔ میرا سر تو ہمیشہ کے لئے جھک گیا ہے۔ میں کسی سے آنکھ ملا کر بات کرنے کے قابل نہیں رہی۔“

”اگر پچھتا رہی ہو تو اتنا بڑا ہنگامہ کیوں کھڑا کیا...؟“

”میرے نہ چاہتے ہوئے ایسا ہو گیا۔ میں بہت بُری حالت میں ہوسپتال پہنچائی گئی تھی۔ اس وقت بیہوش تھی۔ صحافی بھائی میری حالت زار پر غصے میں آ گئے۔ انہوں نے جوش و جنون میں میری تصویریں اور ویڈیو فلم رپورٹس اخبارات اور مجلے تک پہنچا دیں۔ میں نے ہوش میں آنے کے بعد ایسے اقدامات پر اعتراض کیا مگر میرے کچھ کہنے سننے کا وقت گزر چکا تھا۔“

ملک سکندر حیات نے کہا۔ ”صحافی بھائیوں نے تمہاری بہتری کے لئے ایسا کیا ہے۔ تمہاری جیسی مظلوم لڑکیوں پر مظالم ڈھائے جاتے ہیں۔ مگر ظالم اس لئے گرفت میں نہیں آتے کہ مظلوم لڑکیاں شرم و حیا سے منہ چھپاتی ہیں۔ آبرو باختہ نہیں کہلاتا چاہتیں۔ تم تعلیم یافتہ ہو۔ تمہیں انصاف حاصل کرنے کے لئے سر اٹھا کر سیدنا تان کر مجرموں کو عدالت میں کھینٹنا چاہئے۔ انہیں قراوقی سزا دلانا چاہئے۔“

بانو ثمینہ سر جھکائے سوچ رہی تھی۔ ملک سکندر حیات کی یہ بات درست تھی کہ بدنامی تو ہو چکی ہے۔ کمان سے لکھا ہوا تیر واپس نہیں آئے گا۔ البتہ وہ پلٹ کر ملک کے سائے میں رہ کر خالوں پر تیر چلا سکتی ہے۔ ملک نے کہا۔ ”میں یہاں صرف زبانی ہمدردی کرنے نہیں آیا ہوں۔ عملی طور پر تمہارے کام آنا چاہتا ہوں۔ کیونکہ تمہارے دشمن میرے بھی دشمن ہیں۔ تم کورٹ کچہری کے جھیلے نہیں جانتی ہو۔ یہ اتنا بڑا کیس ہے کہ اس میں لاکھوں روپے پانی کی طرح بہانے ہوں گے۔ میں ان معاملات سے بخوبی نمٹ سکتا ہوں۔ ہم ایک دوسرے کے تعاون سے ہی اللہ وسائے اور اس کے بیٹے کو عبرت ناک انجام تک پہنچا سکیں گے۔“

بوڑھے والدین بیٹی کو سوالیہ نظروں سے دیکھنے لگے۔ ملک نے کہا۔ ”لڑکی ذات کو اپنی نیک نامی کی فکر رہتی ہے۔ مگر تمہاری زندگی سے تو بدنامی کا خوف دور ہو چکا ہے۔ جو ہونا تھا وہ ہو چکا ہے۔ اب تو تم قانونی تقاضے پورے کرو۔ تم صافی ہو۔ انصاف حاصل کرنا اور مجرموں کو سزا دلانا تمہارا فرض ہے۔“

آخر میں اس نے بڑے ہی مستحکم لہجے میں کہا۔ ”یا ورکھو... اگر تم نے ان کے خلاف اقدامات نہیں کئے تو وہ دشمن تمہاری گواہی اور تمہارے بیانات سے بچنے کے لئے تمہیں پھر اغوا کر سکتے ہیں۔ قتل کر کے تمہاری لاش غائب کر سکتے ہیں۔“

بوڑھے والدین کے دل و حک سے رہ گئے۔ ماں نے پریشان ہو کر سینے پر ہاتھ رکھتے ہوئے کہا۔ ”یہ.... یہ آپ کیا کہہ رہے ہیں؟ کیا وہ اسے جان سے مار سکتے ہیں؟ یا اللہ یہ ہمارے ساتھ کیا ہو رہا ہے؟“

اس نے کہا۔ ”یہ میرے مشوروں پر عمل کرے گی، میری پناہ میں رہے گی تو وہ دشمن کبھی اس کے سائے تک بھی نہیں پہنچ سکیں گے۔“

باپ نے چونک کر پوچھا۔ ”میں آپ کی بات نہیں سمجھا... آپ کی پناہ میں رہنے کا کیا مطلب ہوا؟“

وہ بولا۔ ”آپ کی بیٹی ان لوگوں کے پاؤں کا کاٹنا بن گئی ہے۔ آپ معاملے کی عین کو نہیں سمجھ رہے ہیں۔ دشمن موقع کی تاک میں ہیں۔ بانو ثمینہ ختم ہوگی تو سارا معاملہ ہی

ثمینہ نے کہا۔ ”ابھی آپ نے فرمایا ہے۔ وہ زبردست ہیں۔ میں بھی سمجھتی ہوں وہ لوگ برسرِ اقتدار ہیں۔ اپنے خلاف اچھلنے والی بات کو دبانان کے لئے آسان ہوگا۔“

”اگر وہ حکمران ہیں تو میں یہاں کی سب سے بڑی اور مضبوط اپوزیشن پارٹی کا چیئر مین ہوں۔ ان کے ہر جوڑ کا توڑ کرنا جانتا ہوں۔ وہ تمہیں کمزور بنانا چاہیں گے۔ میں تمہاری طاقت بناتا ہوں گا۔“

اس نے ایک ذرا پریشان ہو کر کن اکھیوں سے اسے دیکھا۔ بے شک اللہ وسائے اگر نکلی تلواریں تو ملک سکندر حیات ایک مضبوط ڈھال بن کر آگیا تھا۔ اس کے باوجود وہ اب بھی یہی چاہتی تھی کہ بدنامی کا سلسلہ رک جائے۔ بات ختم ہو جائے۔ اس نے ملک سے یہی کہا۔ ”آپ میرے لئے کچھ کرنا چاہتے ہیں تو آئندہ ہونے والی بدنامیوں سے کسی طرح مجھے بچالیں۔“

وہ اسے بچانے نہیں اپنے حریفوں کو اس کے ذریعہ ڈبونے آیا تھا۔ مسکراتے ہوئے بولا۔ ”بدنامی تو ہو چکی ہے۔ داغ ایسا لگ چکا ہے کہ کبھی دھویا نہیں جاسکے گا۔ تم سے ہمدردیاں سب ہی کریں گے۔ لیکن کوئی تمہیں ایک داغ دار گھروالی نہیں بنائے گا۔ تم ذہانت سے کام لوگی۔ خالوں کو سزا دلادگی تو وہ آئندہ کسی لڑکی پر ایسا ظلم نہیں کریں گے۔ تمہارے جرات مندانہ اقدام سے دوسری لڑکیوں کو محفوظ حاصل ہوگا۔“

یہ سن کر وہ شرم سے مری جا رہی تھی کہ وہ داغ دار ہو چکی ہے اور اب کوئی اسے کنواری اور اچھوتی نہیں سمجھے گا۔ وہ ایک عورت کا مان مرتبہ کھو چکی ہے۔ بوڑھی ماں نے روتے ہوئے کہا۔ ”میری بچی کی تو زندگی برباد ہو گئی ہے۔ ایسی ایسی خبریں شائع ہو رہی ہیں کہ ہم کسی کو منہ دکھانے کے قابل نہیں رہے ہیں۔ اپنے حالات کا مقابلہ نہیں کر پارہے ہیں۔ ان بڑے لوگوں کا کیا خاک مقابلہ کریں گے؟“

وہ بڑے ہی ہمدردانہ لہجے میں بولا۔ ”آپ کی بیٹی کے سر پر میرا ہاتھ رہے گا تو یہ ان سے انتقام بھی لے سکے گی اور اسے انصاف بھی ملے گا۔ میں اسے عزت بھی دلاؤں گا اور کامیابی بھی....“

ٹھنڈا پڑ جائے گا۔“

ماں نے تڑپ کر کہا۔ ”خدا نہ کرے میری بچی کے ساتھ ایسا کچھ ہو۔ آپ جو کہیں گے ہم اس کی سلامتی کے لئے وہی کریں گے۔“

باپ دونوں ہاتھوں سے سر تھام کر بیٹھ گیا تھا۔ ملک نے کہا۔ ”میرے مشورے پر ابھی عمل کریں۔ یہ کرائے کا مکان چھوڑ کر میری کوٹھی میں آ جائیں۔ وہاں اوپری منزل میں آپ لوگوں کی رہائش کا انتظام ہو جائے گا۔“

بانو ثمنینہ نے کہا۔ ”ہم آپ پر بوجھ بن جائیں گے۔“

”یہ بوجھ کچھ بھی نہیں ہے۔ میں تو تمہارا مقدمہ لڑنے کے لئے لاکھوں روپے خرچ کرنے والا ہوں۔ بس اب بحث نہ کرو۔ تم میرے ساتھ چلو گی۔ ابھی میرے آدمی گاڑی لے کر آئیں گے۔ تمہارے انی اور ابوسامان لے کر اس گاڑی میں آ جائیں گے۔“

ثمنینہ کے آگے سلامتی کا اور کوئی ایسا ٹھوس راستہ نہیں تھا۔ بوڑھے ماں باپ کو بھی حالات نے سمجھا دیا کہ ایک زبردست کے مقابلے میں بیٹی دوسرے زبردست کی بات مان کر محفوظ اور سلامت رہ سکتی ہے۔

اس مکان سے دور چل کے حواری بے چینی سے ملک سکندر حیات کی روانگی کا انتظار کر رہے تھے۔ تقریباً دو گھنٹے بعد وہ اپنے گارڈز کے ساتھ باہر آیا تو چکل کے حواری اس کے ساتھ بانو ثمنینہ کو دیکھ کر چونک گئے۔ وہ اپنے والدین سے رخصت ہو کر ملک کے ساتھ اس کی گاڑی میں جا رہی تھی۔

ایک حواری نے فوراً ہی چکل سے رابطہ کر کے کہا۔ ”سائیں!... یہاں تو ٹیم ہی کچھ اور ہو گیا ہے۔ ثمنینہ اپنا گھر چھوڑ کر ملک کے ساتھ جا رہی ہے۔“

چکل یہ رپورٹ سن کر چونک گیا۔ بے یقینی سے بولا۔ ”یہ کیا بکواس کر رہے ہو؟“

”ٹھیک کہہ رہا ہوں سائیں!... وہ ابھی اس کے ساتھ گاڑی میں بیٹھ کر گئی ہے۔“

وہ غصے سے بولا۔ ”وہ گئی ہے تو تم وہاں کیا کر رہے ہو؟ ایک لمحہ بھی ضائع کئے بغیر

اس کے پیچھے جاؤ اور معلوم کرو۔ اسے کہاں لے جایا جا رہا ہے؟“

چکل اور اللہ وسائے بھی چونک کر ٹھیکر کھڑے تھے۔ اس نے رابطہ ختم کیا تو

اللہ وسائے نے پوچھا۔ ”کون کہاں چلی گئی ہے؟“

وہ ناگواری سے بولا۔ ”وہ کم بخت ملک ہم سے دو ہاتھ آگے نکلا۔ پتہ نہیں بانو ثمنینہ کو کہاں لے گیا ہے؟“

”شٹ...“ چکل نے کہا۔ ”وہ تو ہم سے زیادہ مہم کرتی دکھا رہا ہے۔ ذرا معلوم تو ہو کہ اسے کہاں لے گیا ہے؟ میں اسے بھی زندہ نہیں چھوڑوں گا۔“

چکل نے اسے ناگواری سے گھورا۔ ”تم مرنے مارنے کے سوا کوئی دوسری بات نہیں جانتے؟“

اللہ وسائے نے سوچنے کے انداز میں کہا۔ ”مگر وہ اسے کہاں لے کر گیا ہوگا؟“

چکل نے کہا۔ ”اس کی مکاری بتا رہی ہے وہ ہمارے خلاف اسے زبردست مہرہ بنانے والا ہے۔“

باپ نے تائید میں سر ہلاتے ہوئے کہا۔ ”کم بخت یہی کرنے والا ہے۔ اُس چھوکر کو اس کے سائے سے بھی دور رکھنا ہوگا۔“

وہ اٹھ کر ادھر سے ادھر ٹھلکتے ہوئے بولا۔ ”یہ بھی زمر خان والا معاملہ بن گیا ہے۔“

چکل نے کہا۔ ”یہ عورت ذات ہی فتنہ ہے۔ ہر مسئلہ اسی سے شروع ہو کر اسی پر ختم ہوتا ہے۔“

چکل نے اسے ناگواری سے دیکھتے ہوئے کہا۔ ”عورت ایک چنگاری ہے۔ تمہارے جیسے سر پھرے اس چنگاری کو ہوا دیتے ہیں تب ہی یہ شعلہ بن کر بھڑکتی ہے۔“

اس کے موبائل فون کا بزر سنائی دینے لگا۔ وہ اسے آن کر کے کان سے لگاتے ہوئے بولا۔ ”ہاں۔ بولو... کیا خبر ہے؟“

دوسری طرف سے اس کے ایک حواری کی آواز سنائی دی۔ ”سائیں!... ملک اس چھوکر کو اپنے گھر لے گیا ہے۔ اس کی ایک گاڑی آکر لڑکی کے ماں باپ کو بھی سامان سمیت وہاں سے لے گئی ہے۔“

اس نے رابطہ ختم کر کے باپ سے کہا۔ ”اس نے ثمنینہ کو شیشے میں اتار لیا

اہم دستاویزات اور دیگر خفیہ ڈوکومنٹس کہاں چھپا کر رکھتا ہے؟ لیکن وہ ندی کے دو کنارے بنے ہوئے تھے۔ ایسے میں اس کے اندر کی باتیں معلوم کرنا ممکن نہیں تھا۔ یہ بات سمجھ میں آگئی کہ اسے کچھ کھوکھری کچھ پانا ہوگا۔ قربت ہوگی۔ راز و نیاز ہوں گے۔ وہ اس سے کھیلے گا۔ تب ہی وہ اپنا کھیل اس سے کھیل سکے گی۔

چار ماہ دس دنوں کے بعد اسے دوبارہ دلہن بنایا جا رہا تھا۔ حویلی میں رونق میلہ لگا ہوا تھا۔ گانا بجانا، رقص و موسیقی اور کھیل تماشوں کے ذریعہ خوب دھوم دھام ہو رہی تھی۔ زمر دھان اسے پانے کے لئے بے چین تھا۔ اس نے خادماؤں کو حکم دے دیا تھا کہ دلہن کو شام کے فوراً بعد جملہ عروسی میں پہنچا دیا جائے۔

اس کے حکم کی تعمیل کی گئی۔ وہ پھولوں بھری ساج پر بیٹھی اس کا انتظار کر رہی تھی۔ زمر دھان کے حوالے سے اس کا امتحان ختم ہو چکا تھا۔ لیکن وہ اچھی طرح سمجھ رہی تھی کہ اصل امتحان تو اب شروع ہونے والا ہے۔ اس میدان سے وہ نرا دلا حاصل کرنا چاہتا تھا اور وہ باپ کی نیک نامی....

تھوڑی دیر بعد ہی دروازے کے کھلنے اور بند ہونے کی آواز سنائی دی۔ وہ سنبھل کر بیٹھ گئی۔ زمر دھان بڑے فاتحانہ انداز میں چلتا ہوا اس کے قریب ہی بیڈ کے سرے پر آ کر بیٹھ گیا۔ ماروی اپنا دامن ہاتھوں میں لیتے ہوئے ایک ذرا تن کر بولی۔ ”اس دامن کی پاکیزگی کا یقین ہو گیا آپ کو....؟“

وہ دامن کو ہاتھوں میں لے کر جھکتے ہوئے اس کو رے دامن کو چومتے ہوئے بولا۔ ”تمہاری پارسائی کا یقین کرنے کے لئے ایک بہت ہی کڑے امتحان سے گزرتا رہا ہوں۔ اپنی ذات سے وابستہ ہونے والی ہر چیز کو کوئی پرکھنا میری فطرت ہے۔“

پھر وہ سائینڈ نیبل پر رکھی ہوئی شراب کی بوتل اٹھا کر پیگ بناتے ہوئے بولا۔ ”تم نے اس امتحان میں پورے پورے نمبر حاصل کئے ہیں۔ یہ ثابت کر دیا ہے کہ تم باہر سے ہی نہیں اندر سے بھی اچلی ہو۔ آئینے کی طرح بے داغ ہو۔ اب اس آئینے میں صرف میری تصویر ہوگی.... صرف میری....“

یہ کہہ کر اس نے بڑے پیار سے اسے بازوؤں کے حصار میں لیا۔ پہلے کچھ دیر اسے

ہے۔ پتہ نہیں کسی آفریدی ہے؟ وہ اپنے ماں باپ کے ساتھ اس کی کوشی میں رہنے چلی گئی ہے۔ یوں سمجھیں ملک اب ہمارا سایہ بھی اس پر نہیں پڑنے دے گا۔“

نچل جھٹلا کر بولا۔ ”جس کا ڈر تھا وہی ہوا۔ وہ لڑکی شاید ہماری آفر کے بعد ٹھنڈی پڑ جاتی۔ لیکن ملک کی چھپر چھایہ ملنے کے بعد عدالتی کارروائی سے باز نہیں آئے گی۔“

اللہ وسائے نے کہا۔ ”اس معاملے کو اتنی دور تک نہیں پہنچنا چاہئے۔“
نچل نے کہا۔ ”پہنچنے دیں ڈیڈ! حکومت ہماری ہے۔ عدالت ہماری ہے۔ آخری فیصلہ جج کا نہیں.. ہمارا ہوگا۔“

باپ نے سخت لہجے میں کہا۔ ”بات سمجھا کرو۔ یہ معاملہ عدالت میں پہنچنے تک جتنا طول پکڑے گا۔ اتنی ہی ہماری بدنامی دور تک پھیلتی جائے گی۔“
تقدیر سے لڑنے والے تدبیر پر مجبور نہ کرتے ہیں۔ مگر حالات اچانک ہی تیور بدل لیں تو تدبیریں دھری کی دھری رہ جاتی ہیں اور ابھی حالات نہ جانے کیسے کیسے تیور بدلنے والے تھے؟

☆☆☆

وہ بیوہ نہیں تھی، مطلقہ نہیں تھی، پھر بھی اس نے چار ماہ اور دس دن کسی نامحرم کا منہ دیکھے بغیر گزاردیئے۔ یہ زمر دھان کا حکم تھا۔ پھر یہ کہ اسے اپنی پارسائی ثابت کرنی تھی۔ سو اس نے ثابت کر دی کہ اس نے نچل سے محبت ضرور کی ہے۔ لیکن بے داغ رہی ہے۔
ماروی کو پتہ ہی نہ چلا یہ آزمائش کے دن کیسے گزر گئے؟ بس یوں لگ رہا تھا کہ اس نے شادی کی رات آنکھیں بند کی تھیں۔ صبح بیدار ہوئی تو عدت کے ایام گزر چکے ہیں۔ وہ سمجھ رہی تھی اس عرصے میں نام نہاد مجازی خدا سے نجات حاصل کر کے اپنے محبوب کے پاس پہنچ جائے گی۔ مگر وہ اب تک زمر دھان کے ہاتھوں سے باپ کی کمزوریاں حاصل کرنے میں ناکام رہی تھی۔

عورت چنانچہ جیسے مرد کو اپنی محبت سے اور قربت سے پکھلا سکتی ہے۔ وہ بھی اس پتھر کو موم بنا کر اس کے بہت سے راز جان سکتی تھی۔ یہ معلومات حاصل کر سکتی تھی کہ وہ اپنی

اسے پھانسی کے تختے تک پہنچا سکتے ہیں۔ کیا وہ کتا اپنی کمزوریوں کو بھول رہا ہے؟“ وہ نشے میں لڑکھڑاتی ہوئی زبان سے بول رہا تھا۔ ماروی بڑی توجہ سے اس کی باتیں سن رہی تھی۔ دوسری طرف اسے کہا گیا۔ ”اس کے تیور بتا رہے ہیں وہ اپنی کمزوریوں کو دور کر چکا ہے۔ میں نے یہی معلوم کرنے کے لئے آپ کو فون کیا ہے۔ آپ ان ڈوکومنٹس کو چیک کریں۔ کہیں ایسا نہ ہو کہ انہیں خفیہ طور پر غائب کر لیا گیا ہو۔“

اس نے غائب کرانے والی بات پر ایک ٹکڑی سی گالی دی۔ پھر وہاں سے اٹھتے ہوئے کہا۔ ”میں۔ میں ابھی دیکھتا ہوں۔ کس کی مجال ہے کہ تم۔ میرے سیف سے....“ وہ بستر سے اتر کر ذرا لڑکھڑا گیا۔ خفیہ دستاویزات اور سیف کی باتیں سن کر ماروی تڑپ گئی تھی۔ فوراً ہی بیڈ سے اتر کر اسے سہارا دینے لگی۔ وہ اس کے سہارے چلتا ہوا ڈگمگاتا ہوا سیف کے پاس آیا۔ لباس کے اندر سے چابیاں نکالنے لگا۔ ماروی نے چابیاں نکال کر سیف کھولنے میں اس کی مدد کی۔ وہ کبھی سوچ بھی نہیں سکتی تھی کہ پہلی ہی رات میں اس کی قربت اسے مطلوبہ منزل تک پہنچا دے گی۔

وہ سیف کھولنے کے بعد جھکا ہوا اندر فائلوں کو دیکھتے وقت ڈگمگا رہا تھا۔ پھر بیزار ہو کر بولا۔ ”ادھر آؤ۔ مجھ سے پڑھا نہیں جا رہا ہے۔ یہاں دیکھو حیات محمد کی فائل ہوگی۔“ اس کی توجہ میرا دیر آئی تھی۔ اسے سیف کے اندر بہت کچھ دیکھنے کا موقع مل رہا تھا۔ وہاں کئی فائلوں کے علاوہ سی ڈیز ویڈیو کیسٹس اور آڈیو کیسٹس بھی رکھے ہوئے تھے۔ وہ سمجھ گئی تھی کہ اس کے باپ کے خلاف آڈیو ویڈیو کیسٹس اور دستاویزات بھی دیں رکھی ہوں گی۔ پھر اس نے ایک ویڈیو کیسٹ پر پیر شاہ محمد کا نام پڑھا تو دل تیزی سے دھڑکنے لگا۔ دل نے کہا ابھی اس کیسٹ کو آگ لگا دے مگر عقل نے سمجھایا ”ابھی ایسی غلطی کرے گی تو زمرہ خان بھڑک جائے گا۔ اسے ثبوت ضائع نہیں کرنے دے گا۔ آئندہ اس سے محتاط رہے گا۔ دانش مندی یہی ہوتی کہ ابھی صبر کرتی۔ پھر کئی رات اسے خوب پلا کر اپنا مقصد حاصل کر سکتی تھی۔ وہ جھنجھلا کر بولا۔ ”کیا اس سننے کی فائل نہیں مل رہا ہے؟“

وہ ایک فائل اٹھا کر اسے دیتے ہوئے بولی۔ ”یہ ہے حیات محمد کی فائل....“ وہ فوراً ہی فائل اس کے ہاتھ سے چھٹ کر روشنی کی طرف گھوم کر اسے کھولنے اور

منہ لگایا پھر گلاس کو منہ لگا کر غٹا غٹ پینے لگا۔ پینے کا انداز بتا رہا تھا کہ شراب ہو یا شباب وہ کبھی کوئی غٹا تعارف میں لاتا ہے۔ وہ کبھی جام چھلکا رہا تھا، کبھی ماروی کو ہلکان کر رہا تھا۔ دونوں سے انصاف کرتے ہوئے کہہ رہا تھا۔ ”شراب نہ ہو تو شباب میں رنگ نہیں بھرتا اور شباب نہ ہو تو شراب دوا کچھ نہیں بنتی۔ دونوں لازم و ملزوم ہیں۔“

وہ ایک طرف پیگ پر پیگ بنا رہا تھا۔ دوسری طرف پہلو بہ پہلو ڈوب رہا تھا۔ نشہ کوئی سا بھی ہو وہ گراتا ضرور ہے۔ وہ بھی اُبھرتے اُبھرتے اوندھے منہ گرتا جا رہا تھا۔ بیڈ کے عین سامنے مئی سینما ڈی وی آن تھا۔ اس کی بڑی سی اسکرین پر بے باک رقاصائیں عریاں اور نیم عریاں ملبوسات میں اپنے حسن کے جلوے دکھا رہی تھیں۔ لیکن زمرہ حرارت بھرے جلوئے کے سامنے کسی اور نظارے کو دیکھنے کی فرصت نہیں مل رہی تھی۔ ایسے ہی وقت موبائل فون کے بزنر نے اسے چونکا دیا۔ اس رنگین و شگین تنہائی میں کوئی تیسرا بول پڑا تھا۔ وہ جھنجھلا کر اس سے الگ ہوتے ہوئے گالیاں بکنے لگا۔ ”اس وقت یہ کون... مرنے آ گیا ہے؟“

وہ فون اٹھا کر نمبر پڑھنے لگا۔ اس کی نضحی سی اسکرین پر ایک بہت ہی خاص ماتحت کے نمبر دکھائی دے رہے تھے۔ لیکن نشے کی زیادتی کے باعث وہ پڑھ نہیں پا رہا تھا۔ اس نے ماروی کو فون دکھاتے ہوئے کہا۔ ”نمبر پڑھو...“ اس نے نمبر پڑھ لیا۔ وہ اسے آن کر کے کان سے لگاتے ہوئے بولا۔ ”ہاں... بولو! کیا بات ہے؟“

دوسری طرف سے ماتحت نے کہا۔ ”سوری سر! میں آپ کو ڈسٹرب کر رہا ہوں۔ مگر بات ہی کچھ ایسی ہے کہ....“

وہ جھنجھلا کر بولا۔ ”تمہید نہ باندھو۔ اصل بات کہو۔ کیا مسئلہ ہے؟“

”سر! وہ حیات محمد بہت اچھل رہا ہے۔ کمل مخالفت پر اتر آیا ہے۔“

اس نے چونک کر پوچھا۔ ”یہ کیسے ہو سکتا ہے؟“

”گلتا ہے سر! آپ کے دباؤ میں نہیں رہا ہے۔“

”دباؤ میں کیسے نہیں رہے گا؟ اس کے خلاف جو دستاویزات میرے پاس ہیں وہ

اندر کے کاغذات دیکھنے لگا۔ ایسے ہی وقت ماروی نے ہیر شاہ محمد کا ویڈیو کیسٹ اٹھا کر اپنے لباس میں چھپالیا۔ وہ پلٹ کر بولا۔ ”اس کتے کی تمام تصویریں ہیں۔ یہ اس کے ہاتھ کی تحریر پڑھی نہیں جا رہی ہے۔ تم پڑھ کر سناؤ۔“

ماروی پڑھ کر سنانے لگی۔ حیات محمد نے اپنی تحریر کے ذریعہ ایک شخص کو قتل کرنے کا اعتراف کیا تھا۔ زمر د خان نے مطمئن ہو کر کہا۔ ”ٹھیک ہے۔ فائل رکھو اور سیف بند کرو۔ کل میں اس کتے سے منٹ لوں گا۔“

اس نے اپنے خاص ماتحت سے رابطہ کرتے ہوئے کہا۔ ”شیر کے منہ سے لقمہ چھین کر لے جانا بچوں کا کھیل نہیں ہے۔ اس کے خلاف تمام ثبوت یہاں موجود ہیں۔“ وہ ماروی کے سہارے چلتا ہوا پھر بیڈ پر آ گیا۔ اس کے ماتحت نے پوچھا۔ ”اگر ایسی بات ہے تو پھر وہ اچانک ہی ہماری مخالفت پر کیوں اتر آیا ہے؟“

”یہ سمجھنا تمہارا کام ہے۔ اب میرا وقت برباد نہ کرو۔ جاؤ اور صبح سے پہلے پہلے معلوم کرو۔ وہ سالا چوہا اچانک شیر کے تیور کیوں دکھا رہا ہے؟“ یہ کہہ کر اس نے رابطہ ختم کر دیا۔ فون کو سائیڈ ٹیبل پر رکھ کر ایک پیگ بناتے ہوئے بولا۔ ”سالے سوڈ کی ایسی کی تھپی ہو کر رہ گئی۔“

وہ حیات محمد کے خلاف بول رہا تھا اور پیگ بنانا کر رہا تھا۔ ماروی اسے اپنے ہاتھوں سے پلانے لگی۔ تھوڑی دیر بعد ہی وہ چاروں شانے چت ہو گیا۔ اپنے آپ سے اور ساری دنیا سے غافل ہو گیا۔

ماروی نے فوراً ہی وہاں سے اٹھ کر اس ویڈیو کیسٹ کو دی سی آر میں لگایا پھر اس کا سناؤ بند کر کے اسکرین پر دیکھنے لگی۔ جب یہ یقین ہو گیا کہ وہ پورا کیسٹ اس کے باپ سے تعلق رکھتا ہے تو اس نے اسے ریوائنڈ کیا۔ پھر اس کیسٹ میں جو کچھ تھا ریکارڈنگ کا بشن دبا کر اسے مٹانے لگی۔

یوں اس نے کامیابی کا ایک مرحلہ طے کر لیا۔ اب ایک آڈیو کیسٹ اور تحریری دستاویزات رہ گئی تھیں۔ اس نے زمر د خان کو دیکھا۔ وہ مدہوش پڑا تھا۔ ماروی آسانی سے اس کا سیف کھول سکتی تھی۔ اس ویڈیو کیسٹ کو بھی سیف میں واپس رکھنا ضروری تھا۔ ورنہ

وہ اسے کھولتا اور وہ کیسٹ اسے نہ ملتا تو آئندہ ماروی کی بنی ہوئی بات بگڑ جاتی۔

وہ اس کے لباس کے اندر سے چابیاں نکالنے کے لئے قریب آئی۔ وہ اونڈھا پڑا ہوا تھا اور چابیاں اس کے نیچے دبی ہوئی تھیں۔ اس نے دونوں ہاتھوں سے اسے تمام کر سیدھا کرنا چاہا۔ لیکن وہ ہاتھی کی طرح بھاری بھر کم تھا۔ وہ اسے ایک ذرا سا بھی ہلانہ سکی۔ پریشان ہو کر انتظار کرنے لگی کہ وہ کسی وقت کروٹ لے گا؟

وہ انتظار ہی کرتی رہ گئی۔ شرابی مدہوشی کی نیند میں دوسرے دن آنکھ کھلنے تک ایک ہی حالت میں پڑے رہتے ہیں۔ اس نے اس ویڈیو کیسٹ کو فی الحال ایک الماری کے پیچھے قالین کے نیچے چھپا دیا۔ صبح تک اس کے پاس اسی آس میں بیٹھی رہی کہ وہ کسی وقت کروٹ لینے والا ہے۔

صبح ہو گئی۔ وہ بڑبڑاتے ہوئے کروٹ بدلنے لگا۔ ماروی سیدھی ہو کر بیٹھ گئی۔ اس کے لباس کی ایک اندرونی جیب میں چابیاں رکھی ہوئی تھیں۔ اس نے بڑے احتیاط انداز میں اپنا ہاتھ ادھر بڑھایا۔ پھر یکبارگی چوبک لگی۔ اس کے حلق سے چیخ نکل گئی۔ یوں لگا جیسے زمر د خان اس کی مکاری پر چیخ پڑا ہو۔ جبکہ موبائل کا بزر چیخ رہا تھا۔ اس نے اپنے دھڑکتے ہوئے سینے پر ہاتھ رکھ کر امینان کی گہری سانس لی۔ کوئی خطرہ نہیں تھا۔

وہ سو رہا تھا۔ اگر موبائل خاموش ہو جاتا تو امید تھی کہ چابیاں ہاتھ لگ جاتیں۔ مگر وہ ضدی بچے کی طرح شور مچائے جا رہا تھا۔ آخر اس کی آنکھ کھل گئی۔ وہ جھنجھلاتے ہوئے بڑبڑانے لگا۔ ”کون ہے گدھے کا بچہ...؟ یہ موبائل فون بھی ایک مصیبت ہے۔“

اس نے فون کو آن کر کے کان سے لگاتے ہوئے پھر دھاڑتے ہوئے پوچھا۔ ”کون ہے...؟“ حیات محمد کی ہنسی ہوئی آواز سنائی دی۔ ”خبر ملی ہے کہ آج آپ سہاگ رات منار ہے ہیں اور شائد منا چکے ہیں۔ میں نے رنگ میں بھنگ ڈالنے میں دیر کر دی۔“

اس کی آواز سن کر وہ غراتے ہوئے اٹھ کر بیٹھ گیا پھر بولا۔ ”کیا تو بھول گیا ہے کہ میں تجھے چھانی کے پھندے تک پہنچا سکتا ہوں؟“ ”تم نے تو مجھے کمزور بنائے رکھنے کی بڑی زبردست سازش کی ہوئی تھی۔ مگر یہ

بھول گئے تھے کہ کبھی کبھی میاں بھی اپنے دام میں آجاتا ہے۔ تمہاری جو کمزوری میرے ہاتھ لگی ہے۔ میں اس کے عوض اپنی تحریر اور تصویریں واپس لینا چاہوں گا۔“

وہ بڑے اعتماد سے بڑے ہی ٹھوس لہجے میں بول رہا تھا۔ ایسے وقت شراب کا نشہ ہرن ہو گیا تھا۔ وہ ایک ذرا الجھ کر بولا۔ ”میری کون سی کمزوری ہو سکتی ہے؟ فٹ... میں کوئی گچا کھلاڑی نہیں ہوں“

”گچے نہیں تھے۔ مگر اب ہو جاؤ گے۔“

”آخر وہ کمزوری ہے کیا...؟“

”اس وقت تمہاری ایک بیٹی میری قید میں ہے۔ ایک غیرت مند باپ کے لئے یہ شرم سے ڈوب مرنے کی بات ہوگی کہ اس کی بیٹی کو اغوا کیا جائے اور اس کے ساتھ اجتماعی زیادتی کی جائے۔ اگر عزت آبرو سے اس کی واپسی چاہتے ہو تو میری تمام کمزوریاں میرے حوالے کرو اور اپنی کمزوری یہاں سے لے جاؤ۔“

اس کی بات ختم ہوتے ہی زمر دھان نے ایک زوردار قہقہہ لگا کر کہا۔ ”میں نے تین بیویوں کو بیٹی پیدا کرنے کے جرم میں طلاق دی ہے۔ ابے انکو کے ننھے...! جن بیٹیوں کو کھوٹا سکہ کہہ کر پھینک دیا تو ان کے ذریعہ مجھے بلیک میل کر رہا ہے؟ جا... وہ میری جتنی مطلقہ بیویاں ہیں نا، انہیں بھی اٹھا کر لے جا... کتنے۔ کینے اب دیکھ تیرا انجام کیا ہونے والا ہے؟“

اس نے رابطہ ختم کر کے ماروی کو دیکھا پھر حیرانی سے پوچھا۔ ”تم ابھی تک جاگ رہی ہو؟“

وہ اس کے جاگنے سے مایوس ہو گئی تھی۔ دل برداشتہ ہو کر بولی۔ ”مجھے نیند نہیں

آ رہی ہے۔“

وہ اسے کھینچ کر بازوؤں میں بھرتے ہوئے بولا۔ ”شراب کا نشہ تو ہرن ہو چکا ہے۔ آؤ۔ تم چھلک رہی ہو۔ یہ جام خالی کر دوں تو تمہیں نیند آجائے گی۔“

وہ پھر حالات کے دھارے میں بہہ گئی۔

☆☆☆

شہر کی چند نیریز اینجینیاں اگر بالوٹھینہ کی حمایت میں لکھ رہی تھیں تو دوسرے اخبارات والے برسر اقتدار پارٹی کی چمپر چھایہ میں رہ کر ایسی خبروں کی تردید کر رہے تھے۔ اس پر نت نئے توہین آمیز الزامات کی بوچھاڑ شروع ہو گئی تھی۔ چار ماہ کا عرصہ گزر جانے کے باوجود اس کا معاملہ عدالت تک نہیں پہنچ پایا تھا۔ ایسے میں بالوٹھینہ کے اعصاب جواب دینے لگے تھے۔ میڈیا والے خواہ اس کی حمایت میں بولیں یا مخالفت میں وہ دونوں صورتوں میں بدنام ہو رہی تھی۔

وہ ملک سکندر حیات کے سامنے کھل کر اعتراض نہیں کر رہی تھی۔ دہلی زبان سے کچھ نہ کچھ کہہ کر بچ ہو جاتی تھی۔ یہ دیکھ رہی تھی کہ ملک اس کی بھرپور حمایت کر رہا تھا۔ کیس لڑنے کے سلسلے میں شہر کے نامی گرامی وکیل حضرات سے رابطے کر رہا تھا۔ اس نے اپنے دن رات اسی کے لئے وقف کر دیئے تھے۔ اس کی خاطر اچھی خاصی رقمیں خرچ کر رہا تھا اور آئندہ بھی نہ جانے اس کیس میں کتنی دولت پانی کی طرح بہانے والا تھا؟ وہ اپنے محسن کی مصروفیات دیکھ کر دل ہی دل میں اس کی احسان مند ہوتی رہتی تھی۔

ملک بڑی شہر فحی چالیں چل رہا تھا۔ احسانات کی آڑ میں رہ کر اپنے مفادات کی خاطر بالوٹھینہ کو مہرہ بنائے رکھنا چاہتا تھا۔ اس نے کہا۔ ”میں تمہاری الجھنوں کو سمجھ رہا ہوں۔ مگر برسر اقتدار پارٹی کے خلاف کیس دائر کرنا کوئی معمولی بات نہیں ہے۔ انصاف حاصل کرنے کے لئے تمہیں مہر آزمات حالات سے گزرنا ہی پڑے گا۔“

بالوٹھینہ نے ایک ذرا مایوسی سے اسے دیکھا۔ وہ اس کا حوصلہ بڑھاتے ہوئے بولا۔ ”اللہ وسائے جیسے اونٹ کو پہاڑ تلے لانے کے لئے وقت تو لگے گا ہی... میں یہ جنگ صرف ایک معصوم لڑکی کو انصاف دلوانے کے لئے لڑ رہا ہوں۔ ایسے وقت اپنی تمام تر مصروفیات کو بھی پس پشت ڈال دیا ہے۔ تمہیں مایوس ہو کر میری محنت پر پانی نہیں بھیرتا ہے۔“

وہ ایسے اہمردانہ اور شغفانہ لہجے میں بولتا تھا کہ بالوٹھینہ مزید اس کے احسانات تلے دہلی چلی جاتی تھی۔ اسے اپنا اہمرد اور محسن مانتے ہوئے اس کے آگے سر تسلیم خم کرتی چلی جا رہی تھی۔ یہ سلسلہ یونہی چلتا رہتا۔ مگر ایسے ہی وقت ایک نئی پریشانی سر اُبھارنے لگی۔

وہ مہینے کے مخصوص ایام کا انتظار کر رہی تھی لیکن جسے، البتہ کے بعد دوسرا مہینہ بھی

بڑی خاموشی سے گزرتا چلا گیا تو وہ سر پکڑ کر بیٹھ گئی۔ اس کے اندر خطرے کی گھنٹیاں بجنے لگی تھیں۔ اگرچہ کبھی کبھی ماہواری کی بے قاعدگی ہو جایا کرتی ہے۔ لیکن وہ جن حالات سے گزر رہی تھی ان میں ایسی بے قاعدگی اس کی زندگی کو بے قاعدہ کر سکتی تھی۔

وہ جلد از جلد اس پریشانی نجات حاصل کرنا چاہتی تھی۔ اس نے ایک ذرا ہچکچاہے ہوئے ملک سے کہا۔ ”م.... میں کسی لیڈی ڈاکٹر سے کنسلٹ کرنا چاہتی ہوں۔“
وہ اس کی بات سن کر چونک گیا۔ پریشانی ظاہر کرتے ہوئے بولا۔ ”تمہیں تکلیف کیا ہے...؟“

دوسرے جھکا کر بولی۔ ”میں آپ کو نہیں بتا سکتی۔“

ملک نے سوچتی ہوئی نظروں سے اسے دیکھا۔ بات کچھ سمجھ میں آگئی تھی۔ اس نے کہا۔ ”ٹھیک ہے۔ میں آج شام ہی ایک ماہر لیڈی ڈاکٹر کو بلا تا ہوں۔“
اس نے بالوشمینہ کے سامنے پریشانی ظاہر کی تھی۔ لیکن دل ہی دل میں یہ سوچ کر خوش ہو رہا تھا کہ شمینہ کے پاؤں بھاری ہو گئے تو کیس لڑنے کا حرحہ آجائے گا۔ اللہ وسائے کون میں تارے نظر آئے لگیں گے۔

اس کا شاطر دماغ بدلتے ہوئے حالات کے مطابق بڑی تیزی سے سوچنے لگا۔ ”اگر بالوشمینہ کا اندیشہ درست ثابت ہوا تو اس کا پھولا ہوا پیٹ ان مخالفین کے خلاف کھلی کتاب بن جائے گا۔ وہ تمہارا دی دنیا میں آنے سے پہلے ہی اپنی ماں کی حمایت میں بولے گا۔ کوئی اس کھلے ثبوت کو جھٹلا نہیں سکے گا۔ میں پھل و سائے کے گناہ اور درندگی کے اس نشان کو ہرگز مٹنے نہیں دوں گا۔“

بالوشمینہ سے زیادہ وہ بے چین ہو گیا تھا۔ جلد از جلد اس اندیشے کی تصدیق کرنا چاہتا تھا۔ شام کے وقت اس نے ایک رازدار لیڈی ڈاکٹر کو بلا کر کہا۔ ”تمہیں جس لڑکی کے معائنے کے لئے بلایا گیا ہے اس کی خبریں آجکل اخبارات کے لئے ہاٹ ٹیک بنی ہوئی ہیں۔“

پھر وہ اس کی ہتھیلی پر ہزار ہزار کے کئی نوٹ رکھتے ہوئے بولا۔ ”میں چاہتا ہوں یہ ایک ہارٹ ہی رہے۔ تم بظاہر اس کا علاج کرتی رہو گی۔ اسے اس پریشانی سے نجات دلانے کا یقین دلاتی رہو گی۔ لیکن درپردہ وہی ہوتا رہے گا جو میں چاہوں گا۔“

وہ ان لوٹوں کو گھنٹے کے بعد بولی۔ ”یعنی آپ چاہتے ہیں کہ پاؤں بھاری ہوں تو اسے اس بھاری بوجھ سے نجات نہ دلائی جائے؟“

وہ مسکرا کر بولا۔ ”تم علاج کے پروسس کو اتنا طول دو کہ اس کے پاس ماں بننے کے سوا کوئی چارہ نہ رہے۔“

وہ مسکرا کر ان لوٹوں کو اپنے پرس میں ٹھونٹے ہوئے بولی۔ ”لوگ اپنے گناہوں کو دھلوانے کے لئے روپیہ پانی کی طرح بہاتے ہیں۔ آج پہلی بار ایسا کیس ڈیل کر رہی ہوں جس میں ایک منہمی سی جان کو بچانے کا معاہدہ کیا جا رہا ہے۔ پتہ نہیں یہ عمل میرے گناہوں کے کھاتے میں جائے گا یا ثواب کے...؟“

پھر وہ ہنستی ہوئی بالوشمینہ کے کمرے میں آگئی۔ اس کا مکمل چیک اپ کرنے کے بعد بولی۔ ”میں چند دوائیں تجویز کر رہی ہوں۔ انہیں باقاعدگی سے لیتی رہو۔ ایک ہفتے بعد دوبارہ معائنہ کرنے آؤں گی۔“

پھر وہ لیٹر پیڈ پر نسخہ لکھنے لگی۔ بالوشمینہ نے بے چین ہو کر پوچھا۔ ”کچھ تو بتائیں ڈاکٹر...! کیا میرا اندیشہ درست ہے؟“

وہ اسے تھپک کر بولی۔ ”ارے نہیں۔ ایسی کوئی بات نہیں ہے۔ اسے ہیرڈ کی خرابی کہہ سکتے ہیں۔ تمہیں پریشان نہیں ہونا چاہئے۔“

”پریشانی کی تو بات ہے۔ آپ شاید میرے حالات نہیں جانتی ہیں؟“
وہ مسکرا کر بولی۔ ”تمہارے حالات جاننے کے لئے ہی یہ دوائیں لکھی ہیں۔ ایک ہفتے بعد دیکھوں گی۔ اگر کوئی فرق نہ پڑا تو پھر ایک ٹیسٹ کرایا جائے گا۔“

وہ اسے تسلی دے کر چلی آئی۔ ڈرائنگ روم میں ملک اس کا منتظر تھا۔ اسے دیکھتے ہی بولا۔ ”ویل ڈاکٹر! کیا خبر ہے؟“

وہ مسکراتے ہوئے بولی۔ ”خبر تو آپ کے حق میں ہے۔ دوسرے مہینے کی تاریخ گزر چکی ہے۔ عموماً تین ماہ کے بعد کوئی ڈاکٹر واشک کا مشورہ نہیں دیتی۔ میں اور ایک ماہ تک ہالتی رہوں گی۔ اسے آپ کے مطلوبہ حالات تک پہنچا دوں گی۔“

ملک حساب کتاب میں ماہر تھا۔ اس نے دماغ کے کیکولیٹر سے فوراً ہی یہ

حساب نکال لیا کہ بانو ثمینہ جب ماں بننے کے مرحلے پر پہنچے گی تب ایکشن کی گہما گہمی شروع ہو جائے گی۔ ایسے میں اس معاملے کو مزید اچھالا جائے گا۔ یہ لوہا کا عرصہ اللہ وسائے اور اس کی پارٹی کو کمزور بنانے کے لئے بہت اہم ہوگا۔

دوسری طرف بانو ثمینہ کی پریشانیاں بڑھتی جا رہی تھیں۔ ایک ماہ بعد لیڈی ڈاکٹر نے اسے الزام دیا۔ ”تم دوائیں باقاعدگی سے استعمال نہیں کرتی رہی ہو۔ مہینے کی مخصوص تاریخ بھی صحیح نہیں بتائی تھی۔ یہ تو تین ماہ کا صل ہو چکا ہے۔“

یہ سنتے ہی ثمینہ چیخ پڑی۔ اپنی صفائی میں کہنے لگی کہ اس نے دوائیں استعمال کرنے میں کوتاہی نہیں کی تھی۔ تاریخ بھی درست بتائی تھی۔ لیکن اب بحث کرنے اور احتجاج کرنے سے کچھ حاصل ہونے والا نہیں تھا۔ وہ اس مرحلہ پر پہنچ گئی تھی کہ کوئی ڈاکٹر اس کی زندگی کو خطرے میں ڈال کر حمل کو دواش کرنے پر راضی نہ ہوتا۔ وہ سر پکڑ کر بیٹھ گئی۔

☆☆☆

بیگم شاہ کے ہیروں تلے جیسے انگارے بچے ہوئے تھے۔ وہ کسی ایک جگہ ٹھہر نہیں رہی تھی۔ غصے میں جھنجھلاتی ہوئی کبھی ادھر سے ادھر جا رہی تھی اور کبھی ادھر سے ادھر آ رہی تھی۔ پھر شاہ محمد ایک صوفے پر سر پکڑے بیٹھا ہوا تھا۔ وہ کہہ رہی تھی۔ ”ہم نے بیٹی کو زمر خان کے ہاتھوں فروخت نہیں کیا ہے۔ نکاح پڑھا کر عزت آبرو سے رخصت کیا تھا۔ لیکن وہ تو اُس معصوم کے ساتھ ایسا سلوک کر رہا ہے جیسے یہاں سے خرید کر لے گیا ہو اور آپ تو ایسے بے بس اور مجبور ہو گئے ہیں کہ اُس کم بخت کے خلاف کچھ بول بھی نہیں پارہے ہیں۔“ اس نے کہا۔ ”جب میری بے بسی اور مجبوریوں کو سمجھ رہی ہو تو کیوں اس طرح جھنجھلا رہی ہو؟“

”کیوں نہ جھنجھلاؤں....؟ بیٹی کی حالت دیکھ کر ایسا لگتا ہے کہ وہ داماد بن کر ہمیں جوتے مار رہا ہے۔“

وہ قریب آ کر ایک صوفے پر بیٹھتے ہوئے بولی۔ ”پہلے تو اس نے چار مہینوں تک میری بیٹی کو صبر بے جا میں رکھا۔ میکے والوں سے بھی ملنے کی اجازت نہیں دی۔ میں ماں ہوں۔ اس لئے اُس نے مجھ سے تھوڑی سی رعایت کی۔ ہفتے میں ایک بار بیٹی سے ملاقات

کی اجازت دے دی۔ وہ بھی صرف آدھے گھنٹے کے لئے.... اور اس آدھے گھنٹے میں ایک بوڑھی ملازمہ ہم ماں بیٹی کے سر پر سوار رہتی تھی۔ ماروی اس کی موجودگی میں اپنا دکھڑا نہیں سنا سکتی تھی۔ آپ اس بات پر تو اعتراض کر سکتے تھے کہ اُسے یوں قیدی بنا کر نہ رکھا جائے۔“

وہ بولا۔ ”بیگم...! سمجھا کرو۔ وہ شوہر ہے۔ اگر اپنا شک و شبہ دور کرنے کے لئے بیوی کو چار ماہ تک عدت کے ایام گزارنے کا حکم دیتا ہے تو ہمیں اُن میاں بیوی کے ذاتی معاملات میں بولنے کا کوئی حق نہیں ہے۔ بہر حال جو ہوتا تھا وہ ہو چکا... چار ماہ گزر چکے ہیں۔ اب سنا ہے اسے ایک کمرے میں مقید نہیں رکھا جاتا ہے۔ وہ پوری حویلی میں گھومتی پھرتی ہے۔“

بیگم شاہ نے غصے سے تڑخ کر کہا۔ ”اُس نے دکھاوے کی آزادی دی ہے۔ ماروی کو آج بھی حویلی سے باہر قدم رکھنے کی اجازت نہیں ہے۔ ہم ماں باپ اُس سے ملنے وہاں جاسکتے ہیں۔ وہ یہاں اپنے میکے نہیں آسکتی۔ ملاقات کی اجازت بھی صرف ہمیں دی گئی ہے۔ ہمارے خاندان کا کوئی دوسرا فرد ماروی سے ملنے وہاں نہیں جاسکتا۔“

”وہ کم بخت شکی مزاج ہے۔ اپنی عادت سے مجبور ہے۔ لیکن ہمیشہ ایسا نہیں ہوگا۔ دعا کرو کہ جلد ہی بیٹی کے پاؤں بھاری ہو جائیں۔ وہ ایک بیٹے کو جنم دے اور اس سے نجات حاصل کر کے یہاں چلی آئے۔“

”میں کل ہی اُس سے ملنے جاؤں گی اور معلوم کروں گی کہ وہ کن حالات سے گزر رہی ہے؟“

”جاؤ گی اور پھر جھنجھلاتی ہوئی واپس آؤ گی کہ دل بھر کر بیٹی سے باتیں نہیں ہو سکیں۔ جیسے ایک قیدی سے ملنے کی اجازت دی جاتی ہے اُسی طرح تمہیں آدھے گھنٹے میں وہاں سے واپس آنا پڑتا ہے۔ بہتر یہ ہے کہ ریسورٹ اٹھاؤ اور اُس سے فون پر باتیں کرو۔ کچھ تو تمہارے دل کو تسلی ہوگی۔“

بیگم شاہ نے فون کی طرف دیکھا۔ پھر ریسورٹ اٹھا کر نمبر بیچ کرنے لگی۔ شام ہو چکی تھی۔ ماروی زمر دھان کے ساتھ بیڈروم میں بیٹھی ہوئی تھی۔ فون کی کھنٹی سن کر زمر دھان سی ایل آئی پر نمبر پڑھنے لگا۔ پھر بولا۔ ”تمہارے میکے سے کال کی جا رہی ہے۔“

یہ کہہ کر اس نے دائیں ہاتھ کا ٹخنہ دبا دیا۔ بیگم شاہ کی آواز سنائی دی۔
”ہیلو... ماروی! کیا تم اٹینڈ کر رہی ہو؟“

وہ بولی۔ ”جی ای! میں بول رہی ہوں۔“

”کیا تمہا ہو...؟“

ماروی نے زمر دھان کو دیکھا۔ وہ بڑے فاتحانہ انداز میں مسکرا رہا تھا۔ اس نے کہا۔ ”آپ نے اور بابا سائیں نے مجھے یہاں تمہارے لئے نہیں بھیجا ہے۔ جس کے حوالے کیا ہے؟ دن رات اُسی کے ساتھ رہتی ہوں۔ پہلے بھی کہہ چکی ہوں آپ میری فکر نہ کیا کریں۔ فی الحال میں یہاں مطمئن ہوں اور بڑے آرام سے زندگی گزار رہی ہوں۔ آئندہ جو ہوگا دیکھا جائے گا۔“

”تم تو ہمیشہ یہی کہتی ہو بڑے آرام سے ہو۔ لیکن ماں کا دل نہیں مانتا۔“

”جب مجھے یہاں پہنچانے کے لئے ماں باپ کا دل مان گیا تھا تو اب بھی مان جائیں کہ میں جیسی بھی ہوں زمرہ سلامت ہوں۔ کسی پھینکی ہوئی چیز کے متعلق سوچنا بھی نہیں چاہئے کہ اُس کے ساتھ کیا ہو رہا ہے؟“

”ماروی!... میری جان! یہ کیا بول رہی ہو؟ جبکہ اچھی طرح جانتی ہو کہ ہم نے جو کیا۔ بہت مجبور ہو کر کیا۔ تم کوئی پھینکی ہوئی چیز نہیں ہو۔ ماں کو اس طرح طعنے تو نہ دو۔“

”آپ میری فکر کرتی ہیں تو ایسا لگتا ہے زخم دے کر مرہم لگا رہی ہیں۔ آپ کی یہ ہمدردیاں مجھے تکلیف پہنچانے لگی ہیں۔ اگرچہ میں بابا سائیں کی خاطر قربانی دے رہی ہوں۔ پھر بھی جن حالات سے گزار رہی ہوں۔ ایسے میں یہی لگتا ہے کہ مجھے اٹھا کر پھینک دیا گیا ہے۔ اگر میں بد مزاج ہو گئی ہوں اور طعنے دیتی ہوں تو کیوں دیتی ہوں؟ مجھے ایسا کس نے بتا دیا ہے؟“

فون پر دس منٹ سے زیادہ بات کرنے کی اجازت نہیں تھی۔ لہذا مقررہ وقت پورا ہوتے ہی زمر دھان نے رابطہ منقطع کر دیا۔ مسکراتے ہوئے کہا۔ ”میں دیکھ رہا ہوں تم اپنے والدین سے بدظن ہوتی جا رہی ہو۔ یہ میرے لئے اچھا ہے۔ میں چاہتا ہوں تم مجھے پسند کرو۔ مجھ سے محبت کرو۔ مجھ پر اعتماد کرو۔ میں سچ کہتا ہوں زندگی میں پہلی بار اگر کسی عورت

نے مجھے سنا کر کیا ہے تو وہ تم ہو۔“

وہ بولی۔ ”ایک خالص سیاستدان کے زبان سے محبت اور لگاؤ کی باتیں عجیب سی لگتی ہیں۔“

”بھل بھی سیاستدان ہے۔ وہ بھی تم سے محبت اور لگاؤ کی باتیں کرتا رہا ہوگا۔ ویسے تم نے اپنی پارسائی ثابت کر کے میرا دل جیت لیا ہے۔“

ماروی نے پوچھا۔ ”کیا آپ یہ باتیں دل سے کہہ رہے ہیں؟“

”میں خدا کو حاضر و ناظر جان کر سچ کہہ رہا ہوں۔ جب تم ایک بیٹا پیدا کر کے میرے حوالے کر دو گی تو معاہدے کے مطابق تمہیں طلاق دینی ہوگی۔ خدا گواہ ہے اب میں وہ معاہدہ کرنے والا سیاستدان نہیں رہا۔ جہاں تک تمہاری ذات کا تعلق ہے تم سے جدا نہیں ہونا چاہتا۔ اگر بیٹا پیدا کرنے کے بعد بھی تم میرے ساتھ ازدواجی زندگی گزارنا چاہو تو میں تمہیں سر آنکھوں پر بٹھاؤں گا۔ مہارانی بنا کر رکھوں گا۔ یہ تمام پابندیاں ختم کر دوں گا۔“

وہ بول رہا تھا اور ایسے وقت بھل اس کے حواس پر چھایا ہوا تھا۔ وہ اُس کے بازوؤں میں پھنکی کر گم ہو رہی تھی۔ زمر دھان نے اس کے ہاتھ پر ہاتھ رکھا تو وہ چونک گئی۔ اس نے پوچھا۔ ”کیا سوچ رہی ہو؟“

”وہ۔۔۔ یہ۔۔۔ یہ سوچ رہی تھی کہ آپ بہت اچھے ہیں۔ میری قدر کر رہے ہیں۔ مجھے ہمیشہ اپنی شریک حیات بنائے رکھنا چاہتے ہیں۔ لیکن جو معاہدہ ہو چکا ہے اُس پر تو عمل کرنا ہی ہوگا۔“

”اگر چاہو تو کوئی تم پر جبر نہیں کر سکے گا۔ پوری آزادی اور خود مختاری سے بیٹا پیدا کرنے کے بعد بھی تم میرے ساتھ ساری زندگی گزارنے کا فیصلہ بنا سکتی ہو۔“

وہ بولی۔ ”میں شاید قربانیاں دینے کے لئے پیدا ہوئی ہوں۔ بابا سائیں کی خاطر قربان ہونے یہاں آئی ہوں۔ محبت سے نہیں لائی گئی ہوں۔ اپنے پیچھے ایک چاہنے والے کو چھوڑ کر آئی ہوں اور اب آپ بڑی شدت سے اپنی محبت کا اظہار کر رہے ہیں۔ میری زندگی میں الجھنیں ہی الجھنیں پیدا ہو رہی ہیں۔ میں نہیں جانتی آئندہ کیا ہونے والا ہے؟“

وہ اس بات پر بھی الجھی ہوئی تھی کہ سہاگ کی پہلی رات کے بعد سے اب تک

سیف کے اندر خفیہ دستاویزات تک پہنچنے کا موقع نہیں مل سکا تھا۔ زمر دخان کچھ اس طرح مصروف ہو گیا تھا کہ دن کو تو اس کے ساتھ تنہائی میں وقت گزارتا تھا مگر شام ہوتے ہی کہیں چلا جاتا تھا۔ کبھی آدھی رات کے بعد آتا تھا یا کبھی صبح آتا تھا۔ ایسے وقت پینے پلانے کا سلسلہ نہیں رہتا تھا۔ وہ شام کے بعد جہاں جاتا تھا وہیں پینے کا شوق پورا کر لیا کرتا تھا۔

اس نے ایک عرصے کے بعد کہا تھا۔ ”آج تمہارے ساتھ رات گزاروں گا۔ مجھ سے پہلی رات یاد ہے۔ تم نے تو مجھے مست کر دیا تھا۔ آج بھی مستی میں ڈوب جانا چاہتا ہوں۔“ اس نے پینے کے لئے بڑا اہتمام کیا تھا۔ شراب کی بھری ہوئی بوتل ’گلاس‘ اس کی کیوبز شامی کباب، سب سے سبب ہی کچھ ایک میز پر سجا ہوا تھا اور اس نے پینا شروع کر دیا تھا۔

وہ دل ہی دل میں خدا کا شکر ادا کر رہی تھی کہ آج اسے سیف تک پہنچنے کا موقع ملے گا اور وہ اپنے باپ کے خلاف تمام ثبوت خالی کر سکے گی۔ وہ پی رہا تھا اور وہ پیگ بنا بنا کر اسے پلا رہی تھی۔ اس کے پینے کا انداز کچھ بدل گیا تھا۔ سہاگ کی پہلی رات وہ بڑی برق رفتاری سے پیتا رہا تھا۔ لیکن آج ٹھہر ٹھہر کر پی رہا تھا۔ اس لئے نشہ بھی ٹھہر ٹھہر کر غالب آ رہا تھا۔

اچھا خاصا وقت گزرنے کے بعد وہ ذرا مستی میں جمونے لگا۔ بولتے وقت زبان بھی لڑکھڑانے لگی۔ ماروی نے سمجھ لیا کہ اور ایک آدھ گلاس پینے کے بعد وہ مدہوش ہو جائے گا۔

اس نے لڑکھڑاتے لہجے میں کہا۔ ”تم مجھے پلا رہی ہو۔ تمہیں بھی کچھ کھانا پینا چاہئے۔“

وہ بولی۔ ”مجھے بھوک نہیں ہے۔ شام سے ہی طبیعت کچھ بوجھل سی ہے۔ میں بعد میں کھالوں گی۔“

لیکن اس نے زبردستی کی۔ ”مجھے اچھا نہیں لگتا کہ میں اکیلے ہی فٹل کرتا رہوں۔ تمہیں کچھ تو کھانا پینا چاہئے۔“

اس نے سب سے کباب کی پلیٹ بڑھاتے ہوئے کہا۔ ”اسے ذرا پکھو.... بڑے ہی لذیذ ہیں۔“

اب تھوڑی دیر کی بات تھی۔ نشہ اس پر مسلط ہونے والا تھا۔ ماروی نے اس کی بات مان لی۔ کھانے میں اس کا ساتھ دینے لگی۔ لیکن دو چار لمحوں کے بعد ہی سینے کے اندر بوجھ محسوس ہونے لگا۔ طبیعت متلانے لگی۔ منگی کا احساس ہوتے ہی وہ تیزی سے اٹھ کر واش روم میں آ گئی۔ پھر واش بیسن پر جھکتے ہی اُبکائیاں سی آنے لگیں۔ ”اوک... اوک...“ کی آواز کے ساتھ لندہ پانی نکل رہا تھا مگر تے نہیں ہو رہی تھی۔ چہرہ ایک دم سے زرد پڑ گیا تھا۔ ذرا سی دیر میں پسینے سے تر ہو گئی تھی۔

زمر دخان ذرا لڑکھڑاتا ہوا وہاں آ کر اس کی پیٹھ سہلانے لگا۔ پھر اسے سہارا دے کر کمرے میں لے آیا۔ وہ بالکل غصہ حال سی ہو گئی تھی۔ بیڈ پر آتے ہی چاروں شانے چت لیٹ گئی۔ گہری گہری سانس لینے لگی۔ زمر دخان پر اگرچہ نشہ طاری ہو رہا تھا لیکن وہ ہوش سے بیگانہ نہیں تھا۔ اس نے فون کے ذریعہ لیڈی ڈاکٹر سے رابطہ کیا۔ پھر اسے فوراً ہی حویلی میں آنے کو کہا۔

ماروی کا سر پکرا رہا تھا۔ ایسے وقت وہ سوچ رہی تھی۔ ”یا خدا....! یہ مجھے کیا ہو گیا ہے؟ آج یہ مدہوش ہونے والا تھا۔ میں آسانی سے سیف کھول سکتی تھی۔ بابا سائیں کے من کی مراد پوری ہونے والی تھی۔ مگر یہ کیسی رکاوٹ پیدا ہو گئی ہے؟ مجھ میں اتنی ہمت نہیں ہے کہ اٹھ کر بیٹھ سکوں اور زمر دخان کو زیادہ سے زیادہ پلاسکوں۔“

تھوڑی دیر بعد ہی لیڈی ڈاکٹر آ گئی۔ اس نے معائنہ کرنے کے بعد مسکراتے ہوئے کہا۔ ”بہت بڑی خوشخبری ہے۔ آپ باپ بننے والے ہیں۔“

زمر دخان خوشی سے اچھل پڑا۔ اس نے لونوں کی ایک چھوٹی سی گڈی لیڈی ڈاکٹر کو دیتے ہوئے پوچھا۔ ”کیا یہ بتا سکتی ہیں کہ بیٹا ہو گا یا بیٹی؟“

وہ بولی۔ ”ابھی کچھ نہیں کہا جاسکتا۔ تین یا چار ماہ بعد الٹراساؤنڈ کے ذریعہ معلوم ہو گا کہ بیٹا ہونے والا ہے یا بیٹی؟“

لیڈی ڈاکٹر کچھ دوائیں تجویز کر کے چلی گئی۔ وہ اس کے پاس آ کر اسے چومتے ہوئے بولا۔ ”بیٹا ہو گا.... ضرور بیٹا ہو گا.... آج سے میں دن رات تمہارا خیال رکھوں گا۔ خواہ مخواہ ضرورت سے زیادہ پی لیتا ہوں۔ مدہوش ہو جاتا ہوں۔ آئندہ تمہاری خاطر ہوش میں

رہا کروں گا۔“

وہ بول رہا تھا اور وہ آنکھیں بند کئے پڑی ہوئی تھی۔ بے حد کمزوری محسوس کر رہی تھی۔ یہ سوچ کر عجیب سا لگ رہا تھا کہ اس کے اندر ایک ننھا منا سا بچہ آکر دستک دے رہا ہے اور وہ بچہ اس کا اپنا ہے اُس کے خون میں پرورش پانے والا ہے۔ اس کے سینے میں دودھ بھرنے والا ہے اور وہ اپنے بچے کو دودھ پلانے والی ہے۔ یہ سوچتے وقت اُس بچے کے لئے ایسی کشش محسوس ہو رہی تھی کہ اُن لمحات میں وہ ساری دنیا کو بھول گئی تھی۔ ایک بچ پڑتے ہی پہلی بار متا نگذائی لے کر بیدار ہو رہی تھی۔

وہ رات گزر گئی۔ پھر دن بھی ایک کے بعد ایک گزرنے لگے۔ ہر روز ہر لمحے میں وہ بچہ اس کے حواس پر چھا رہا تھا۔ ایسے میں وہ ماں باپ کو بھی بھول گئی تھی۔ یہ بھی بھول گئی تھی کہ باپ کی کمزوریاں زمر دخان کے سیف میں ہیں اور وہاں سے انہیں حاصل کرنا ہے۔ وہ جب تنہا ہوتی تو خلاء میں تکتی رہتی۔ بے اختیار اپنا ہاتھ پیٹ پر یوں رکھ لیتی جیسے اپنے اندر آنکھ پھولی کھیلنے والے بچے کو ڈھونڈ رہی ہو۔ اُن دنوں کل بھی یاد نہیں آ رہا تھا۔ وہ بچہ اُس کے اندر انقلابی تبدیلیاں پیدا کر رہا تھا۔ وہ ایک محبوبہ کے بجائے ماں بن کر سوچنے لگی تھی اور یوں سوچتے رہنے میں اس کے ارادے کو دخل نہیں تھا۔ وہ بے اختیار اُس ننھے سے وجود سے وابستہ ہوتی جا رہی تھی۔

چار ماہ بعد الٹرا ساؤنڈ کی رپورٹ نے بتایا بیٹا ہونے والا ہے۔ زمر دخان تو جیسے خوشی سے پاگل ہو گیا۔ ماروی کو بازوؤں میں اٹھا کر تاپنے لگا۔ اس نے حکم دیا کہ حویلی میں کئی روز تک جشن منایا جائے۔ دن کو ڈھول باجے بجتے رہیں اور رات کو آتش بازی کے نظارے ہوں۔ شہر سے مشہور و معروف مہنگی رقاصاؤں کو بلایا جائے اور ہنسنے ہنسانے کے لئے مسخروں کا بھی پروگرام رکھا جائے۔ اس کے حکم سے غریبوں اور محتاجوں کے لئے لنگر کھول دیئے گئے۔

ماروی اُس کی دیوانگی دیکھ رہی تھی اور دل ہی دل میں خوش ہو رہی تھی۔ ایسے وقت وہ بہت اچھا لگ رہا تھا۔ کیونکہ اُس کے بچے کے لئے خوشیاں منارہا تھا۔ ایک کہاوت ہے کہ مستی میں ناچتے ہوئے مور کو جب اپنے بھندے پاؤں نظر آتے ہیں تو وہ تمام سرستم بھول کر مایوس ہو جاتا ہے۔ ماروی کو مسرتوں کے ہجوم میں پہلی بار یاد آیا کہ بچہ تو زمر دخان

لے لگا اور وہ خالی ہاتھ میکے واپس جائے گی۔

وہ ایک دم سے تڑپ گئی۔ اس کے اندر متا چنچنے لگی۔ ”نہیں۔ نہیں۔ میں اپنا بچہ کسی کو نہیں دوں گی۔ اُس کے باپ کو بھی نہیں دوں گی۔“

مگر کیسے نہیں دے گی؟ پہلے ہی معاہدہ ہو چکا تھا کہ وہ ایک بیٹا پیدا کر کے اسے زمر دخان کے حوالے کرے گی۔ تب ہی وہ طلاق دے کر اُسے میکے جانے دے گا اور وہ آزادی سے اپنی مرضی کے مطابق زندگی گزارے گی۔

لیکن اب تو ایک ماں کی مرضی یہی تھی کہ بچے کے ساتھ جینا ہے بچے کے ساتھ مرنا ہے۔ اس سے مرتے دم تک جدا نہیں ہوتا ہے۔

بے شک۔ اس میں انقلابی تبدیلیاں پیدا ہو رہی تھیں۔ اب وہ ایک ماں.... صرف ایک ماں بن کر سوچ رہی تھی۔ اپنے بچے سے زیادہ اس کے لئے دنیا میں کوئی اہم نہیں رہا تھا۔ زمر دخان نے کہا۔ ”میں چاہتا ہوں میرا یہ بیٹا تمہارے جانے کے بعد کسی دائی سے یا فیڈر سے دودھ نہ پیئے۔ کیا تم نہیں چاہو گی کہ اسے صرف تمہارا دودھ ملے...؟“

وہ اس سوال پر تصور میں اپنے بچے کو دودھ پلا رہی تھی اور عجیب سی نئی نئی سی متا بھری سرستم محسوس کر رہی تھی۔ پھر وہ پھوٹ پھوٹ کر رونے لگی۔ دونوں ہاتھوں سے منہ چھپا کر کہنے لگی۔ ”میری سمجھ میں نہیں آتا کہاں جاؤں؟ کیا کروں؟“

وہ بولا۔ ”جب اپنی عقل کام نہ کر رہی ہو تو اپنے چاہنے والوں کی عقل سے کام لینا چاہئے۔ تمہارے دو چاہنے والے ہیں۔ ایک تو میں ہوں اور دوسرا بچل ہے۔ ہم دونوں کا موازنہ کرو۔ دونوں کے دل و دماغ کو ٹٹو لو اور دیکھو کہ تمہارا بہترین جیون ساتھی کون ثابت ہو سکتا ہے؟“

وہ روتے ہوئے بولی۔ ”میں نہیں جانتی کہ اس وقت مجھے کیا کرنا چاہئے اور کس طرح کسی کے دل و دماغ میں جھانک کر کوئی آخری فیصلہ کرنا چاہئے؟“

”میں تمہارا کام آسان کروں گا۔ بچل کو اُس کے باپ کو اور تمہارے بابا سائیں کو یہاں بلاؤں گا اور اُن کے سامنے ایک ایسا سیاسی سمجھوتہ کروں گا جس کے نتیجے میں تمہیں اپنے پرانے سب کے اصلی چہرے دکھائی دیں گے۔ اس کے بعد مجھے یقین ہے تمہارا فیصلہ

میرے ہی حق میں ہوگا۔“

وہ اپنے آنسو پونچھنے لگی۔ حالات نے اسے ایسے مقام پر پہنچا دیا تھا جہاں نکل تک پہنچنے کے لئے اپنے بچے کی قربانی لازمی ہو گئی تھی اور ماں کا دل ایسی قربانی کے تصور سے ہی کانپ رہا تھا۔

☆☆☆

اللہ وسائے اپنے اثر و رسوخ استعمال کر رہا تھا۔ بیٹے پر عائد کردہ الزامات کو کمزور بناتے ہوئے پہلی پیشی میں ہی ختم کر دینا چاہتا تھا۔ چند ماہ بعد الیکشن ہونے والے تھے۔ اس سے پہلے اس معاملے کو جڑ سے ختم کرنا لازمی تھا۔ لیکن ملک سکندر حیات تو جیسے ہاتھ دھو کر اس کے پیچھے پڑ گیا تھا۔ اس کی پارٹی کو کمزور بنانے کا اس سے نادر موقع پھر شاید کبھی ہاتھ آنے والا نہیں تھا۔ اس لئے وہ اس موقع سے بھرپور فائدہ اٹھا رہا تھا۔

دو ماہ تک مقدمے کی سماعت ہوتی رہی۔ وکیلوں کی جراح اور گواہوں کے بیانات ریکارڈ ہوتے رہے۔ ملک کے وکیل نے بانو ثمنینہ کے پاؤں بھاری ہونے کا معاملہ بھی اپنے کیس میں شامل کر لیا تھا۔ کیس کی نوعیت میں تبدیلی آئی تو ملک کی خواہش کے مطابق مقدمے کی کارروائی بھی طوالت اختیار کرنے لگی۔

ملک کو عدالتی فیصلے کی پروا نہیں تھی۔ وہ جانتا تھا کہ وہاں منصف کی کرسی پر بیٹھا ہونج حکمران پارٹی کے زیر اثر رہے گا۔ آخر کار قانونی ہیرا پھیری کے ذریعہ برسرِ اقتدار پارٹی کے حق میں فیصلہ سنا دے گا۔ ملک کا مقصد تو صرف اللہ وسائے کو ان معاملات میں الجھائے رکھنا تھا۔ یہ سلسلہ الیکشن تک جاری رہتا تو عوام اس پارٹی سے بدظن ہوتے رہتے۔ ایسی حکمت عملی سے اس کی سیاسی پوزیشن بڑی حد تک کمزور ہوتی رہتی اور اس پارٹی کے تمام بڑے لیڈر رُئی طرح ٹینشن میں مبتلا رہتے۔

پیر شاہ محمد نے فون پر اللہ وسائے کو مخاطب کرتے ہوئے کہا۔ ”یہ جمیلا کب تک چلتا رہے گا سائیں...! اگلے تین ماہ میں الیکشن ہونے والے ہیں۔ کیا ایک پاؤں سیاست میں اور دوسرا پاؤں عدالت میں رکھ کر الیکشن لڑیں گے؟“

اس نے ناگواری سے کہا۔ ”اس کم بخت ملک نے اس معاملے کو ہوا دے کر اچھی

طرح بھڑکا دیا ہے۔ تمام میڈیا زلڑکی کو اس طرح مظلوم بنا کر پیش کر رہے ہیں کہ اسے عوام کی ہمدردیاں حاصل ہوتی جا رہی ہیں۔“

”عوام کا رخ اُدھر سے اُدھر پھیرنا ہمارے بائیں ہاتھ کا کھیل ہے۔ پھر دیر کیوں ہو رہی ہے؟“

”جس جج کے پاس یہ مقدمہ ہے وہ ہمیں مایوس کر رہا ہے۔ میں جلد سے جلد اس کا ٹرانسفر کرانے والا ہوں۔ نئے جج کے آتے ہی یہ مقدمہ ہمارے حق میں تمام ہو جائے گا۔“

ملک اور اس کا وکیل سر توڑ کوششوں کے ذریعہ چار ماہ سے نکل وسائے اور اللہ وسائے کو عدالت میں محبوس رہے تھے۔ اس کا وکیل ہیرا پھیری سے تاریخ پر تاریخ بدھاتا جا رہا تھا۔ نکل وسائے کے گناہ کا بوجھ اٹھائے بانو ثمنینہ ہر پیشی پر اس امید کے ساتھ وہاں پہنچتی تھی کہ ایک مظلوم اور بے گناہ لڑکی کو انصاف ضرور ملے گا۔ لیکن ایسی کوئی مبارک گھڑی نہیں آ رہی تھی۔ وہ بچاری امید اور انتظار کی سولی پر لٹکی رہتی تھی۔

اونٹ کسی نہ کسی کروٹ تو بیٹھتا ہی ہے۔ آخر یہ مقدمہ جھاگ کی طرح بیٹھ گیا۔ نئے جج نے آتے ہی فیصلہ سنایا۔ ”اس بات کا ایک بھی چشم دید گواہ نہیں ہے کہ بانو ثمنینہ کو نکل وسائے نے اغوا کرایا تھا اور اس کے ساتھ زیادتی کی تھی۔“

جب یہ واردات ہوئی تب پاسپورٹ اور چشم دید گواہوں کے مطابق نکل وسائے نیویارک میں تھا۔ ایسے ٹھوس ثبوت اور گواہوں کے پیش نظر یہ واضح ہو چکا ہے کہ نکل وسائے پر عائد کردہ الزامات سراسر غلط ہیں۔

ملک سکندر حیات نے روزِ اوّل سے بانو ثمنینہ کو اپنی کسادی میں رکھا ہے اور اسے مہرہ بنا کر مخالف پارٹی کے خلاف ایک جھوٹے مقدمہ کو طول دیتا رہا ہے۔ اس سلسلے میں نکل وسائے کو یہ حق حاصل ہے کہ وہ ملک سکندر حیات کے خلاف ہنگ عزت کا دعویٰ کرے۔ تاکہ آئندہ جھوٹا مقدمہ دائر کرنے والوں کو عبرت حاصل ہو۔

تمام ثبوت اور گواہوں کے بیانات کے پیش نظر عدالت اس نتیجے پر پہنچی ہے کہ نکل وسائے بے گناہ ہے۔ لہذا یہ عدالت نکل وسائے کو باعزت طور پر بری کرتی ہے۔“

ملک سکندر حیات نے سوچا تھا کیا... کیا ہو گیا؟ اُلٹی آنتیں گلے پڑ گئیں۔ ایک تو

وہ بری طرح پھنس گئی تھی۔ نہ جائے ماندن، نہ پائے رفتن..... والا معاملہ تھا۔ ہزار بدنامیوں کے باوجود وہ اپنے محسن کا ساتھ نہیں چھوڑ سکتی تھی اور محسن کی یہ بات درست تھی کہ بدنامی تو ہو ہی چکی ہے۔ اب ڈرنا کیسا...؟

☆☆☆

زمر دھان پہلی بار بیٹے کا باپ بننے والا تھا۔ اس خوشی میں اس نے ماروی کے ماں باپ کو اللہ وسائے اور بچل وسائے کو کھانے کی دعوت دی تھی۔ یہ کہلا بھیجا تھا کہ وہ ایک اہم سیاسی معاملے پر گفتگو کرنا چاہتا ہے۔

وہ سب ہی وقت مقررہ پر اس کی حویلی میں پہنچ گئے۔ اس نے بڑی گرم جوشی سے ان کا استقبال کیا۔ اس بار ماروی پر کوئی پابندی نہیں تھی۔ اسے کھل کر اپنے میکے والوں سے حتیٰ کہ بچل سے بھی ملنے اور باتیں کرنے کی اجازت دے دی گئی تھی۔

اللہ وسائے نے کہا۔ ”کیا بات ہے زمر دھان...! تم تو بالکل ہی بدل گئے ہو؟ کیا اس تبدیلی کے پیچھے بھی کوئی سیاست ہے؟“

وہ بولا۔ ”سیاست تو ہم سب کی گھٹی میں پڑی ہوئی ہے۔ یہ جو آپ میرے گھر میں طرح طرح کے پکوان کھا رہے ہیں! اس میں بھی سیاست ہے۔ دراصل میں اپنا نمک کھلا رہا ہوں۔ تاکہ آپ نمک کا حق ادا کریں اور آئندہ بھی میرے من کی مراد پوری کریں۔“

اس بات وہ سب ہنسنے لگے۔ اللہ وسائے نے کہا۔ ”بھئی... یہ نمک کھلانے والی بات بھی خوب ہے۔ کیا اب بھی تمہاری کوئی ایسی مراد ہے جسے ہم پورا کر سکتے ہیں؟“

”ہاں۔ کچھ ایسی ہی بات ہے سائیں....! آپ میری ایک مراد پوری کریں گے تو آپ کی اور پیر شاہ محمد کی کئی مرادیں پوری ہو جائیں گی۔ آپ نے میری وجہ سے اپنے بیٹے بچل وسائے کو اس بار الیکشن سے دور رکھا ہے۔ ہو سکتا ہے میں پیچھے ہٹ جاؤں اور آپ بیٹے کو میدان میں لے آئیں؟“

اس بات پر بچل اللہ وسائے اور پیر شاہ محمد نے چونک کر اسے دیکھا۔ بچل نے کہا۔ ”زمر دھان....! واقعی آپ بدل سے گئے ہیں۔ کیا ایسا ممکن ہے؟ نیشنل اسمبلی میں جانے کے لئے کیا آپ اپنا ٹکٹ مجھے دے سکیں گے؟“

فیصلہ اپنے حق میں نہیں ہوا۔ دوسرا یہ کہ جھوٹا مقدمہ دائر کرنے کے الزام میں قانوناً اس کا محاسبہ ہونے لگا۔ بانو ثمنینہ دھاڑیں مار مار کر روئے لگی۔ آبرو بھی لٹی اور انصاف بھی نہ ملا۔ نہ ادھر کی رہی نہ ادھر کی رہی۔ وہ رو رو کر کہنے لگی۔ ”ملک صاحب! یہ کیا ہو گیا؟ وہ لوٹنے والا تو نیک نام رہا، میں لٹنے والی ساری عمر آبرو باختہ کہلاؤں گی۔ عدالت سے نیک نامی اور مظلومیت کا سرٹیفکیٹ نہ ملنے کا مطلب یہی ہے کہ میں عزت دار نہیں رہی۔ میں آگے کی زندگی کیسے جیوں گی...؟“

وہ رو رہی تھی اور کہہ رہی تھی کہ بے حیا کہلاتے ہوئے زندہ نہیں رہے گی۔ اپنی جان پر کھیل جائے گی۔ ملک نے کہا۔ ”نادانی میں کوئی جذباتی فیصلہ نہ کرو۔ ابھی اس مقدمہ میں تمہاری ہار نہیں ہوئی ہے۔ عدالت کا فیصلہ یکطرفہ ہے۔ عوام کی حمایت اور ہمدردیاں تمہارے ساتھ ہیں۔ کتنے ہی درد مند دل رکھنے والے بڑی اپنائیت سے تمہیں فون کرتے رہتے ہیں۔ تمہاری حمایت کرنے والے اخبارات میں کالم اور خطوط لکھ رہے ہیں۔ میں دشمنوں کے آگے گھٹنے ٹیکنے والا نہیں ہوں۔ میں تو الیکشن ہونے تک ان کے بارہ بجادوں گا۔ آئندہ تمہارا مقدمہ عوام کی عدالت میں لڑوں گا۔“

اس نے چونک کر سوالیہ نظروں سے ملک کو دیکھا۔ وہ بولا۔ ”ہم یہ ثابت کر دیں گے کہ بچل نے تم سے زیادتی کی ہے اور وہ واردات کے وقت اسی ملک اسی شہر میں تھا۔ ایک جعلی پاسپورٹ اور زرخیز گواہوں کے ذریعہ عدالت کو گمراہ کیا گیا ہے۔“

وہ پریشان ہو کر بولی۔ ”کیا پھر مجھے تماشہ بننا پڑے گا؟“

”اس میں پریشانی کیا ہے؟ تمہاری بدنامی کی انتہا ہو چکی ہے۔ اب بدنامی سے ڈرنے کے لئے کچھ نہیں رہا۔ تمہیں تو ان ظالموں کا پیچھا قبر تک کرنا چاہئے۔“

وہ ٹھکست خوردہ لہجے میں بولی۔ ”میں تھک گئی ہوں۔ آپ نہیں جانتے، کس طرح اندر ہی اندر دن رات مرتی رہتی ہوں۔ اب اس معاملے کو ختم کریں ملک صاحب...!“

”کیا ایسے ہی ختم کر دوں؟ اب تک لاکھوں روپے پانی کی طرح بہا چکا ہوں۔ تمہاری خاطر اپنے دن رات کا سکون برباد کرتا رہا ہوں۔ کیا میری قربانیوں کا یہی صلہ دو گی کہ مجھے بیچ منجھدار میں چھوڑ دو گی؟“

وہ بولا۔ ”سیاست میں کوئی بات حرفِ آخر نہیں ہوتی۔ ہم سیاسی حکمتِ عملی سے اس حرفِ آخر کو بھی منادیتے ہیں۔ پھر وہی ہوتا ہے جو ہم چاہتے ہیں۔“

پیر شاہ محمد نے اسے گہری نظروں سے دیکھتے ہوئے کہا۔ ”تم نے ضرور کوئی نئی کچھڑی پکائی ہے اور اس دعوت کے ساتھ اُسے بھی کھانا چاہتے ہو۔“

اللہ دسائے نے کہا۔ ”جو بات ہے کھل کر کہو۔ تم نیشنل اسمبلی میں پہنچنے کے لئے پیر شاہ محمد کو بلیک میل کرتے آرہے ہو۔ کیا آئندہ ایسی بلیک میلنگ سے باز آ جاؤ گے؟ کیا نیشنل اسمبلی کے کٹ پرائکیشن نہیں لڑو گے؟“

”ہاں۔ اگر بات بن جائے تو میں سیاست ہی چھوڑ دوں گا۔“

چکل نے پہلو بدل کر پوچھا۔ ”اور وہ بات کیسے بنے گی؟“

اس نے کہا۔ ”اس ہاتھ دے اور اس ہاتھ لے والا معاملہ ہے۔ اگر ہم لین دین پر راضی ہو گئے تو سمجھو نیشنل اسمبلی کا کٹ تمہارا ہے۔“

اللہ دسائے نے کہا۔ ”پھر تو میں بڑی سے بڑی شرط مان کر تمہارا کٹ اپنے بیٹے کو دوں گا۔ بولو...! اس کے بدلے کیا چاہتے ہو؟“

زمر دخان نے ماروی کی طرف دیکھا۔ پھر کہا۔ ”میرے اندر تہدیلیاں لانے والی یہ میری شریکِ حیات ہے۔ میں اسے دل و جان سے چاہتا ہوں۔ یہ نہیں جانتا کہ یہ چکل کی چاہت پر میری چاہت کو ترجیح دے گی یا نہیں...؟ میں نے فیصلہ کیا ہے اگر یہ میرے بیٹے کو جنم دینے کے بعد مجھ سے طلاق نہیں مانگے گی، میرے ساتھ ازدواجی زندگی گزارتی رہے گی اور چکل اس کی طلب سے باز آ جائے گا تو میں اپنا کٹ اسے دے دوں گا۔“

اس کی بات سن کر ماروی اور چکل نے ایک دوسرے کو دیکھا۔ پھر چکل اس سے نظریں پھیر کر باپ کو دیکھنے لگا۔ باپ نے کہا۔ ”بیٹے...! تم ایک بہت بڑے سیاستدان کے بیٹے ہو۔ اپنا فیصلہ سناؤ۔“

چکل نے جھجکتے ہوئے ماروی کی طرف دیکھا۔ پھر کہا۔ ”میرا فیصلہ ماروی کی بہتری کے لئے ہوگا۔ اگر یہ زمر دخان سے طلاق لے کر آئے گی تو اپنے نوزائیدہ بیٹے سے محروم ہو جائے گی۔ بیٹا بھی ماں کے دودھ سے اور اس کی مستی سے محروم ہو جائے گا۔ میں ایسا

ظلم نہیں کرنا چاہتا۔“

ماروی کے دل کو ایک دھچکا سا لگا۔ وہ گھما پھرا کر باتیں بنا کر اپنی ماروی سے کترا رہا تھا۔ وہ سخت لہجے میں بولی۔ ”چکل...! تم میری بھلائی کی بات نہ کرو۔ اپنے دل کی بات کرو۔ تمہارے سامنے ایک طرف میں ہوں اور دوسری طرف نیشنل اسمبلی کا کٹ ہے۔ تم کسے ہاتھ میں لینا چاہو گے؟“

اللہ دسائے نے کہا۔ ”میرے بیٹے کو جذبات میں نہ الجھاؤ۔ سیاست میں جذبات کی کوئی اہمیت نہیں ہوتی۔ اگر تمہیں میرے بیٹے سے کچی محبت ہے تو اس کے لئے قربانی دو۔ زمر دخان سے طلاق نہ لو اور چکل کو نیشنل اسمبلی میں جانے دو۔“

ماروی نے کہا۔ ”چکل...! یہی بات میں تم سے کہتی ہوں۔ اگر تمہیں مجھ سے کچی محبت ہے تو میری توہین نہ کرو۔ نیشنل اسمبلی پر مجھے ترجیح دو۔“

چکل اپنا فیصلہ سننے کے لئے ہچکچانے لگا۔ زمر دخان نے کہا۔ ”پیر شاہ محمد...! اگر ماروی میری شریکِ حیات بن کر رہے گی تو میں آپ کو آئندہ کبھی بلیک میل نہیں کروں گا۔ آپ کی جتنی کمزوریاں میرے پاس ہیں وہ سب کی سب ابھی واپس کر دوں گا۔“

پیر شاہ محمد اور اللہ دسائے نے چونک کر خوش ہو کر ایک دوسرے کو دیکھا۔ پھر اللہ دسائے نے کہا۔ ”زمر دخان! آفرین ہے تم پر... بے شک۔ تمہارے اندر انقلابی تبدیلیاں پیدا ہو گئی ہیں۔ تم ماروی کے صحیح قدردان ہو۔ اس کی خاطر نیشنل اسمبلی بھی چھوڑ رہے ہو اور بلیک میلنگ سے بھی باز آ رہے ہو۔ ہمیں تمہاری شرط منظور ہے۔ ماروی تم سے طلاق نہیں مانگے گی۔ تمہاری شریکِ حیات بن کر رہے گی۔“

ماروی نے اللہ دسائے کو ناگواری سے دیکھتے ہوئے کہا۔ ”آپ کون ہوتے ہیں میری زندگی کا فیصلہ کرنے والے...؟ کیا میں کوئی گری پڑی چیز ہوں کہ جس کی جھولی میں چاہا اٹھا کر ڈال دیا؟“

پھر اس نے چکل سے کہا۔ ”اپنے رقیب کی باتیں سنو۔ سوچو... شرم کرو۔ یہ میرے مجازی خدا ہیں۔ میرے لئے کیسی کیسی قربانیاں دے رہے ہیں؟ تمہارا جھکا ہوا سر کہہ رہا ہے تم گندی سیاست کے پروردہ ہو۔ اقتدار کی کرسی پر بیٹھنے کے لئے ماؤں، بہنوں،

بیٹیوں اور دل میں دھڑکنے والی محبوباؤں کو بھی داؤ پر لگا دیتے ہو اور تم مجھے داؤ پر لگا چکے ہو۔“ وہ ہنچکتے ہوئے بولا۔ ”تم بہت جذباتی ہو کر بول رہی ہو۔ اپنے بابا سائیں کا فائدہ نہیں دیکھ رہی ہو۔ یہاں زمر دخان کی شریک حیات بن کر زندگی گزارتی رہو گی تو یہ کبھی تمہارے بابا سائیں کو بلیک میل نہیں کریں گے۔“

ماروی ایک جھٹکے سے اٹھ کر کھڑی ہو گئی۔ چیختے ہوئے بولی۔ ”بکواس مت کرو۔ مجھے چھوڑنے اور نیشنل اسبلی کانٹ ہاتھ میں لینے کے لئے میرے بابا سائیں کا حوالہ نہ دو۔ آج پہلی بار یہ دیکھ کر اور سمجھ کر دل دکھ رہا ہے کہ میں آج تک ایک کم ظرف اور کینے سے محبت کرتی رہی ہوں۔“

اللہ دسائے نے گرجتے ہوئے کہا۔ ”ماروی! تم حد سے بڑھ رہی ہو۔ اپنی زبان کو قابو میں رکھو۔“

وہ اپنی جگہ سے چلتی ہوئی زمر دخان کے پاس آ کر بولی۔ ”حد سے تو اب آگے بڑھوں گی۔ اس سلسلے میں یکطرفہ فیصلہ نہیں ہوگا کہ نکل کیا چاہتا ہے؟ اصل فیصلہ تو میرا ہوگا کہ میں کیا چاہتی ہوں؟“

زمر دخان نے کہا۔ ”بے شک۔ نکاح پڑھاتے وقت بھی پہلے عورت کی رضامندی اور اس کا فیصلہ معلوم کیا جاتا ہے۔ بولو... تم کیا چاہتی ہو؟“

ماروی نے زمر دخان کو دیکھا۔ پھر کہا۔ ”سب سے پہلے تو میں یہ اعتراف کروں گی کہ آپ سے شدید نفرت کرتی رہی ہوں کیونکہ آپ نے جبراً بلیک میلنگ کے ذریعہ مجھے حاصل کیا تھا۔ میں نے یہاں آ کر آپ کے خلاف محاذ آرائی کی۔ اپنے بابا سائیں کی دستاویزات آپ کے سیف سے چرانے کی کوششیں کرتی رہی۔ اس سلسلے میں کسی حد تک کامیابی ہوئی۔“

زمر دخان نے ایک ذرا چونک کر اسے دیکھا۔ وہ اپنی بات جاری رکھتے ہوئے کہہ رہی تھی۔ ”آپ نے میرے بابا سائیں کے خلاف جو ویڈیو فلم ریکارڈ کی تھی میں نے اسے منادیا ہے، ضائع کر دیا ہے۔ لیکن اب تک دوسری دستاویزات اور آڈیو کیسٹ تک پہنچ نہیں پائی ہوں۔ اب آپ خود ہی فراخ دلی سے کہہ رہے ہیں کہ وہ تمام کمزوریاں بابا سائیں

کے حوالے کر دیں گے۔ اس سے بڑی بات اور کیا ہو سکتی ہے؟ پہلے تو آپ نے رفتہ رفتہ میرا دل جیتا اور آج مجھے کوڑیوں کے مول خرید لیا ہے۔ لیکن.....“

یہ کہہ کر وہ چپ ہوئی۔ سب ہی اس کا منہ ٹکٹے لگے۔ اس تجسس میں جھٹلا ہو گئے کہ وہ لیکن کے بعد کیا کہنے والی ہے؟

وہ ایک ذرا توقف کے بعد زمر دخان سے بولی۔ ”میں ایک ہی شرط پر آپ سے طلاق نہیں مانگوں گی۔ اپنے بچے کو کیلجے سے لگائے آپ کے ساتھ زندگی گزارتی رہوں گی۔“

”میں بڑی سے بڑی شرط ماننے کو تیار ہوں۔ بولو... کیا چاہتی ہو؟“

”میں چاہتی ہوں۔ آپ نیشنل اسبلی میں جانے کے لئے الیکشن لڑیں گے اور اپنا ٹکٹ کسی کو نہیں دیں گے۔“

یہ سنتے ہی وہ باپ بیٹے اچھل کر کھڑے ہو گئے۔ اللہ دسائے نے غصے سے پوچھا۔ ”یہ تم کیا کہہ رہی ہو؟ کیوں ہم سے خواہ مخواہ دشمنی کر رہی ہو؟“

وہ منہ پھیر کر زمر دخان سے بولی۔ ”میں کسی سے کوئی بات نہیں کرنا چاہتی۔ اپنا فیصلہ سنا چکی ہوں۔ آپ ان کے سامنے کہہ دیں کہ میری بات مان رہے ہیں اور ایک کم ظرف کو نیشنل اسبلی میں پہنچنے سے پہلے ہی منہ کے بل گرا رہے ہیں۔“

زمر دخان نے اس کا ہاتھ اپنے ہاتھوں میں لے کر کہا۔ ”سیاست میری بھی محنت میں پڑی ہے۔ میں تو تمہاری خاطر قربانی دے رہا تھا۔ اب وہی ہوگا جو تم کہہ رہی ہو۔“

کچل غصے اور عداوت سے انہیں دیکھ رہا تھا۔ پھر پاؤں پٹختا ہوا وہاں سے چلا گیا۔ اللہ دسائے سر پکڑ کر بیٹھ گیا۔ بیٹے کی طرح غصہ دکھا کر وہاں سے جان نہیں سکتا تھا۔ سیاسی تقاضے کہہ رہے تھے زمر دخان کا پلڑا بھاری ہے۔ وہ پیر شاہ محمد کو آئندہ بلیک میل نہیں کرے گا تو اپنے سر کی آنکھ کا تار ابن کر رہے گا اور وہ سر اللہ دسائے کی پارٹی میں ریڑھ کی ہڈی کی حیثیت رکھتا تھا۔ لہذا ان سرداماد کے دباؤ میں رہ کر اپنی پارٹی کو مستحکم بنائے رکھنا لازمی ہو گیا تھا۔

ماروی نے اپنے دونوں ہاتھ زمر دخان کو دکھاتے ہوئے کہا۔ ”جب مجھے جبراً آپ کی دلہن بنایا جا رہا تھا تو میں نے ان ہاتھوں میں مہندی رچانے سے انکار کر دیا تھا۔

لڑکیاں جب کسی کو اپنا آئیڈیل بناتی ہیں تو اُسی کے نام کی مہندی رچانا چاہتی ہیں۔ یہ نہیں جانتیں کہ تقدیر نے کسی اور کے نام کی مہندی لکھ رکھی ہے۔ میں جا رہی ہوں۔ ابھی آپ کے نام کی مہندی رچاؤں گی۔“

وہ مسکراتی ہوئی وہاں سے چلی گئی۔ زمرہ خان اُن دو سیاستدانوں کو دیکھتے ہوئے بڑے فخر سے مونچھوں کو تاؤ دے رہا تھا۔

☆☆☆

بانو ثمنیہ کو رسوائیوں میں لپٹی ہوئی شہرت مل رہی تھی۔ اخبارات اور ٹی وی چینلوں کے ذریعہ اُس کا نام ملک کے ایک سرے سے دوسرے سرے تک گونجنا جا رہا تھا۔ کیا بوڑھا اور کیا بچہ...؟ سب ہی کی زبان پر بانو ثمنیہ کا نام تھا۔ جدمر نظر جاتی تھی اُدھر دیواروں پر یہ تحریریں دکھائی دیتی تھیں۔

”عدالت کا فیصلہ یکطرفہ ہے۔ سیاست کی بھیجٹ جڑی حینہ.....“

ہائے بانو ثمنیہ.....“

اجتاجی جلوس نکالنے والے چیختے چلاتے جاتے تھے۔ ”ہائے بانو ثمنیہ..... تجھ پر ظلم کرنے والا کمینہ..... ہائے بانو ثمنیہ.....“

پچھلے نو ماہ میں کتنے ہی اخبارات والوں نے اس کے کتنے ہی انٹرویوز شائع کئے تھے۔ وہ کوئی بیان دینے اور کسی بھی چینل کی اسکرین پر آنے سے انکار کرتی تھی۔ لیکن ملک سکندر حیات کے اصرار پر مجبور ہو جاتی تھی۔ پوری قوم نے ایک آدھ چمیل کی اسکرین پر اُسے نقاب میں دیکھا تھا۔ وہ منہ چھپا کر آتی تھی۔ پھر اپنا دکھڑا بیان کر کے چلی جاتی تھی۔ لیکن اتنے وسیع پیمانے پر خالوں کے خلاف احتجاج کرنے کا کوئی مثبت نتیجہ سامنے نہیں آ رہا تھا۔ نہ تو بدنامی کا داغ دھل رہا تھا نہ ہی اُسے داندہار کرنے والا قانونی گرفت میں آ رہا تھا۔ پھر ملک سکندر حیات نے اخبارات اور چینلوں کے رپورٹرز اور فوٹو گرافرز کو شہر کے

ایک بہت بڑے میٹرنی ہوم میں آنے کی دعوت دی اور کہا کہ لیڈی ڈاکٹر کی رپورٹ کے مطابق آج شام تک بانو ثمنیہ کی ڈیلیوری ہونے والی ہے۔ آج ایک بچہ سیاست کی دلدل سے نکل کر آئے گا۔ آپ اس کی تصویریں شائع کریں۔ وہ تصویر پوری قوم سے پوچھے گی کہ

اُسے عدالت سے انصاف کیوں نہیں ملا؟ ہماری بہنیں اور بیٹیاں کب تک اپنی آبرو لٹا لاتی رہیں گی اور فریاد کرتے کرتے مرنے لگیں گی؟ یہ بچہ اس ملک کی اور قوم کی پیشانی پر ایک بدنما داغ بن کر رہے گا۔

میٹرنی ہوم کے سامنے ایک جلے کا اہتمام کیا گیا تھا۔ وہاں ایک بہت بڑا اسٹیج بنایا گیا تھا۔ اس اسٹیج کی شاہانہ کرسیوں پر اپوزیشن پارٹی کا چیئر مین ملک سکندر حیات اپنے بڑے بڑے اہم لیڈروں کے ساتھ بیٹھا ہوا تھا۔ ان میں سے ایک ایک لیڈر مائیک کے سامنے آ رہا تھا اور اللہ وسائے اور اس کے بیٹے بچل وسائے کے خلاف جو فیصلی تقریریں کر رہا تھا۔ قوم کی غیرت کو لگا رہا تھا۔ سامنے میٹرنی ہوم کے ایک کمرے میں بانو ثمنیہ دروازہ سے گزر رہی تھی۔ تکلیف کی شدت سے کبھی کراہ رہی تھی اور کبھی چیخ رہی تھی۔ اس کی کراہیں اور چیخیں کہہ رہی تھیں۔ ”بس کرو..... خدا کے لئے بس کرو..... مجھے اور کانٹوں میں نہ گھسیٹو.....“

یہ تمہارا کیسا سیاسی کاروبار ہے کہ میرے بعد میرے بچے کو مہرہ بنا کر ساری زندگی اُس پر کیچڑ اچھالی جائے گی۔ کیا میری بے آبروئی اور بدنامی کا سلسلہ آئندہ لسلوں تک چلتا رہے گا؟“

ایک قد آور صحت مند نوجوان نے اسٹیج پر آ کر مائیک کے سامنے کھڑے ہو کر کہا۔ ”معزز خواتین و حضرات!...! میرا نام ایمان علی ہے۔ میں پچھلے نو ماہ سے ایک مظلوم لڑکی کے متعلق سنتا آ رہا ہوں۔ اخبارات میں پڑھتا آ رہا ہوں اور ٹی وی اسکرین پر دیکھتا آ رہا ہوں کہ وہ کس طرح ایک زندہ لاش بنی ہوئی ہے؟“

ہمارے اس چھوٹے سے ملک کے کتنے ہی شہروں میں کتنے ہی علاقوں میں طرح طرح کے جرائم ہوتے رہتے ہیں۔ لڑکیوں کو اغواء بھی کیا جاتا ہے اور اُن سے زیادتی بھی کی جاتی ہے۔ ان میں سے چند لڑکیوں کی تصویریں کبھی کبھی اخبارات میں چھپتی ہیں اُن کے بیانات شائع ہوتے ہیں۔ پھر بات آئی گئی ہو جاتی ہے۔ لیکن آج تک کسی لڑکی کی بے آبروئی کو اور بدنامی کو اتنی شدت سے نہیں اچھالا گیا جتنا کہ ہمارے سیاستدان بانو ثمنیہ کے معاملے کو اچھال رہے ہیں۔

آپ ابتدا سے دیکھتے آ رہے ہیں کہ بانو ثمنیہ دو بڑی سیاسی پارٹیوں کے درمیان ذلیل و خوار ہوتی آ رہی ہے۔“

ملک سکندر حیات نے اپنی کرسی سے اٹھتے ہوئے کہا۔ ”اے مسٹر! یہ تم کیا بکواس کر رہے ہو؟ اس ملک کے عوام دیکھتے آرہے ہیں کہ ہم نے اس معصوم اور مظلوم لڑکی کی حمایت میں کتنی آوازیں اٹھائی ہیں؟ اسے انصاف دلانے کے لئے عدالت تک پہنچ گئے تھے۔ تمہیں اس پر آنے کی کس نے اجازت دی ہے؟ جاؤ۔ یہاں سے چلے جاؤ۔“

ایمان علی نے جھوم کو دیکھتے ہوئے کہا۔ ”اس وقت میں عوام کی عدالت میں کھڑا ہوا ہوں۔ یہ مجھے یہاں سے جانے کو کہیں گے تو چلا جاؤں گا۔ ورنہ جو حقیقت ہے وہ بیان کرتا رہوں گا۔“

اُس کی بات سن کر کتنے ہی افراد اٹھ اٹھ کر کہنے لگے۔ ”ایمان علی کو بولنے دیا جائے.... ایمان کو بولنے دیا جائے....“

ایمان علی نے کہا۔ ”مجھے اس لئے بھی بولنا چاہئے کہ ایمان کی بات کبھی کبھی کہیں کہیں بولی جاتی ہے اور کسی کسی پر اثر کرتی ہے۔ اگر میری باتوں نے یہاں اثر دکھایا تو میں سمجھوں گا کہ میں نے ایک مظلوم لڑکی کو انصاف دلایا ہے۔“

معزز حاضرین! آپ ہوں یا یہ لیڈر حضرات ہوں۔ اگر کسی کی بہن یا بیٹی کے ساتھ زیادتی ہوتی تو وہ اس شرمناک مسئلے کو اس قدر نہ اچھالتے۔ ایک محدود پیمانے پر ظالموں کا محاسبہ کرتے اور اپنی بہن یا بیٹی کی رسوائی کو پھیلنے سے روکنے کی حتی الامکان کوشش کرتے۔

میں آپ سب کے سامنے ان رہنماؤں سے سوال کرتا ہوں! ان میں سے کسی کی بہن یا بیٹی اس وقت میسٹرنی ہوم میں ہوتی تو کیا اس کے سامنے یہ اس طرح مجمع لگاتے؟ کیا اس طرح اپنی بہن یا بیٹی کو تماشہ بناتے....؟ ہرگز نہیں.... یہ تو ایسا اس لئے کر رہے ہیں کہ بانو ثمنینہ نہ ان کی بہن ہے نہ بیٹی ہے۔ اس کی بدنامی سے یہ کبھی بدنام نہیں ہوں گے۔ بلکہ سیاسی مفادات حاصل کرتے رہیں گے۔

ایک سیاسی پارٹی نے اُس بے چاری کو بے آبرو کیا۔ اس دوسری پارٹی کا دعویٰ ہے کہ یہ اسے انصاف دلا رہے ہیں۔ اس سے ہمدردی کرنے کے لئے ملک سکندر حیات صاحب اسے اپنے گھر لے گئے۔ پچھلے آٹھ مہینوں سے اسے اپنی چھت کے نیچے رکھا اور بعد

میں یہ دیکھا کہ اس لڑکی کو عدالت سے انصاف نہیں ملا۔ کوئی بات نہیں.... ملک صاحب تو اس سے انصاف کر سکتے تھے۔ ماشا اللہ ابھی بوڑھے نہیں ہوئے ہیں۔ جوان دکھائی دیتے ہیں۔ کیا بانو ثمنینہ کو اپنے گھر کی عزت بنا کر اسی چھت کے نیچے نہیں رکھ سکتے؟“

مجمع سے آوازیں آنے لگیں۔ ”بے شک۔ ایسا کر سکتے ہیں.... جسے عزت دلانے عدالت تک گئے اسے اپنی چھت کے نیچے عزت دے سکتے ہیں۔“

سامنے بیٹھے ہوئے افراد اٹھتے جا رہے تھے اور بولتے جا رہے تھے۔ ملک سکندر حیات بری طرح بوکھلا گیا تھا۔ سوچ بھی نہیں سکتا تھا کہ نیکی اور ہمدردی کی آڑ میں اپنا مفاد حاصل کرنا چاہے گا تو ایسی جوتیاں منہ پر پڑیں گی۔ میسٹرنی ہوم کے اندر بانو ثمنینہ کی کراہیں اور چیخیں اچانک بند ہو گئیں۔ ایک نوزائیدہ بچے کے رونے کی آواز سنائی دے رہی تھی۔

جلے کے اسپیکر سے گونجنے والی آوازیں بانو ثمنینہ تک پہنچ رہی تھیں۔ وہ تکلیف سے کرا رہی تھی اور ایمان علی کی باتیں سن رہی تھی۔ ایسے وقت زس نے کہا۔ ”بیٹی ہوئی ہے۔“

وہ بیٹی دنیا میں آتے ہی رو رہی تھی۔ پوچھ رہی تھی۔ ”مجھے کیوں پیدا کیا؟... مجھے کیوں پیدا کیا؟... کیا میرے ساتھ بھی ایسا ہی ہوگا جیسا میری ماں کے ساتھ ہو رہا ہے....؟“

ایمان علی اس پر کہہ رہا تھا۔ ”ایسا ہوتا رہا ہے اور جب تک ہمارے لوگ بچی ہمدردی اور بچی قربانی کا جذبہ نہیں رکھیں گے۔ ایسا ہوتا ہی رہے گا۔ بچی قربانی کا تقاضہ یہ ہے کہ کسی لڑکی کو بدنام نہ کیا جائے۔ بلکہ اس کی بدنامی کو اپنی چادر پواری میں سمیٹ لیا جائے۔ اسے عزت آبدوسے اپنی شریک حیات بنا کر بولنے والوں کی زبانیں بند کر دی جائیں۔“

ایسا اب بھی ہو سکتا ہے۔ لیکن یہ ملک سکندر حیات صاحب ہوں یا کوئی اور بگلا بھگت سیاسی لیڈر ہو۔ یہ صرف تقریریں کریں گے۔ یہ گفتار کے غازی ہیں اور کردار کے پانچی ہیں۔

ان کا اصلی چہرہ دکھانے کے بعد اب میں آپ سے کہتا ہوں کہ میں بھی یہاں محض تقریر کرنے نہیں آیا ہوں۔ ہمارے دین میں عمل کے مطابق جو سب سے پہلی بات سکھائی گئی ہے وہ یہ ہے کہ جب بھی کسی نیک کام کی تلقین کرو تو سب سے پہلے اپنا قدم آگے بڑھاؤ۔ لہذا میں آگے بڑھ کر کہتا ہوں کہ بانو ثمنینہ کے سر پر چادر ڈالوں گا۔ یہ میسٹرنی ہوم

سے کسی سیاستدان کے گھر نہیں جائے گی۔ جب تک اس سے میرا نکاح نہیں پڑھایا جائے گا۔ یہ میرے بزرگوں کے سائے میں رہے گی۔“

بالوشمینہ بیڈ پر پڑی ہوئی تھی۔ اس نے ایک گہری سانس لی۔ جو کچھ کانوں سے سن رہی تھی، اُس پر یقین نہیں آ رہا تھا کہ اس ملک میں ایسے ایمان والے بھی ہیں.....“

ہیں۔ کیوں نہیں ہیں.....؟ بس ذرا سورہے ہیں۔ جب جاگیں گے تو اس ملک خدا داد سے شرمناک سیاست کا خاتمہ ضرور ہوگا۔

یا خدا! یہ کیسی غیند ہے؟ سونے والے کب جاگیں گے...؟“

(ختم شد)

Scanned by iqbalmt@urdu-fouru.com